



SINCE 1976

വൈകുണ്ഠിപ്പം

2020 നവംബർ | വില ₹10

ക്രൈസ്തവ കൗൺസിലിംഗ് കൗൺസിലിംഗ്

എം.സി.എ. സ്പെഷ്യൽ പതിപ്പ്





KRIYA

Constructions

Since 2001

Tiruvalla

Our services

B- Arch Engineers - Designing your Dream Home

Civil Engineers - Supervision

Interior Designing



We undertake Commercial and Residential Constructions across Kerala

Joji Vizhalil

8281365494  9446052494

Email : georgevcherry@gmail.com



2020 നവംബർ
പുസ്തകം 52 ലക്കം 10

രക്ഷാധികാരി
മോസ്റ്റ് റവ. ഡോ. തോമസ് മാർ
കുറിലോസ് മെത്രാപ്പോലീത്താ
ചീഫ് എഡിറ്റർ
ഫാ. ഡോ. ഐസക് പറപ്പള്ളിൽ
അസോ. എഡിറ്റർ
ഫാ. മാത്യു ചിറയിൽ
പ്രസാധകൻ
റെറ്റ് റവ. തോമസ് കൊടിനാട്ടുകുന്നേൽ
കോർ എഡിറ്റർ
മാർക്കറ്റിംഗ് & സർക്കുലേഷൻ
കോ-ഓർഡിനേറ്റർ
ഫാ. കോശി മണ്ണിൽ
ഓഫീസ് സെക്രട്ടറി
ചിന്നു എൽസ ഐസക്

പത്രാധിപസമിതി

ഫാ. ഡോ. തോമസുകുട്ടി പതിനെട്ടിൽ
ഫാ. ഡോ. തോമസ് പാറയ്ക്കൽ
റവ. സി. അലീന എസ്.ഐ.സി.
റവ. സി. റാണി മരിയ ഒ.എസ്.എസ്.
ലൈജു കോശി മാത്യു
ജയിസ് കോഴിമണ്ണിൽ
വർഗീസ് ഐസക് തെക്കേടത്ത്

Annual Subscription ₹ 120.00
Single Copy ₹ 10.00
Overseas : \$40.00 or ₹ 2750

Bank Details :
Chief Editor, Aikyadeepam
Union Bank, Tiruvalla 689 101
A/c No. 110110100023901
IFSC. ANDB0001101
SWIFT CODE : ANDBINBB

Printed at :
Mangalam Webmedia, Kottayam
Designed by :
St. Joseph Press
Kacherippady, Tiruvalla
Ph : 0469 2602936
sjtvla10@gmail.com



ഐക്യദീപം

ഉള്ളടക്കം

- എഡിറ്റോറിയൽ 04
- ഇടയശബ്ദം 06
മോസ്റ്റ് റവ. ഡോ. തോമസ് മാർ കുറിലോസ് മെത്രാപ്പോലീത്താ
- പൗരോഹിത്യ സുവർണ്ണജൂബിലി ആഘോഷിക്കുന്ന അഭി. ജൂലിയോസ് പിതാവുമായുള്ള അഭിമുഖം 08
ഫാ. ഡോ. ഐസക് പറപ്പള്ളിൽ
- ഫ്രത്തേല്ലി തുത്തി (ചാക്രിക ലേഖനം - ഒരു പഠനം) 13
ഡോ. സെബാസ്റ്റ്യൻ ചാലയ്ക്കൽ
- ജോസഫ് മാർത്തോമ്മാ മെത്രാപ്പോലീത്തായ്ക്ക് ആദരാഞ്ജലി 17
കർദ്ദിനാൾ ക്ലീമീസ് കാതോലിക്കാബാവ
- തിരുവല്ല മേരിഗിരിയിൽ ഒരു കൃഷിമാതൃക 18
മോൺ. ചെറിയാൻ താഴമൺ
- അടുക്കളതോട്ടത്തിലൂടെ സ്വയംപര്യാപ്തതയിലേക്ക് 22
അനില മോളി ജോൺ
- Intervention Prospects in the Pandemic Times 25
ഡോ. ഹരിദാസ് വി.ആർ.
- കാർഷികമേഖലയിൽ ഇതാ വലിയൊരു സാധ്യത 27
എസ്.ആദികേശവൻ
- ജൈവ വാഴകൃഷി 28
ബിജു പി.
- ഇൻഷുറൻസോടെ ക്ഷീരപഥത്തിൽ 30
എസ്.വി. രാജേഷ്
- വയലിൽനിന്ന് വീട്ടിലേക്ക് 32
ജോജി വിഴലിൽ
- വിഷരഹിത മത്സ്യം വിട്ടുവളപ്പിൽ 34
ഫാ. ഡോ. ഫിലിപ്പ് പയ്യമ്പള്ളിൽ
- സുഭാഷിതങ്ങളിലെ നിതിമാന്മാർ 41
ഗീവർഗ്ഗീസ് ചേടിയത്ത് മല്പാൻ



കൊറോണക്കാലം സമ്മാനിച്ച സാധ്യതകൾ

കൊറോണക്കാലം ദുരിതങ്ങളുടെയും ദുരന്തങ്ങളുടെയും കാലമാണെങ്കിലും ഇക്കാലയളവിൽ നൂതനവും വ്യത്യസ്തവുമായ നിരവധി സംരംഭങ്ങൾക്ക് തുടക്കം കുറിക്കുവാൻ അനേകർക്ക് സാധിച്ചിട്ടുണ്ട്. കൊറോണക്കാലത്ത് ആയിരക്കണക്കിന് ആളുകൾ സൃഷ്ടിപരമായ പ്രവർത്തനങ്ങളിലും സംരംഭങ്ങളിലും ഇടപെട്ടുവെന്നത് സന്തോഷകരമായ കാര്യമാണ്. പുസ്തകരചന, സംഗീത ആൽബം, വീഡിയോ കോൺഫറൻസുകൾ, ഓൺലൈൻ മീറ്റിംഗുകൾ, ചർച്ചകൾ, ഓൺലൈൻ ക്ലാസുകൾ.... ഒരുപക്ഷേ ഇതുവരെ ചിന്തിക്കാൻ കഴിയാത്തതും പരിചിതമല്ലാതിരുന്നതുമായ പല സംരംഭങ്ങൾക്കും തുടക്കം കുറിക്കുവാൻ അനേകർ ഈ സമയം പ്രയോജനപ്പെടുത്തി. നിരവധി ഗ്രന്ഥങ്ങൾ രചിക്കപ്പെട്ടു. ഗാനങ്ങൾ ചിട്ടപ്പെടുത്തി, ആൽബങ്ങൾ സൃഷ്ടിക്കപ്പെട്ടു, ഓൺലൈൻ സാധ്യതകൾ ഉപയോഗിച്ച് വിവിധ കലാരൂപങ്ങളും, ക്ലാസുകളും ചർച്ചകളും കോൺഫറൻസുകളും നടത്തപ്പെട്ടു. ഇന്നുവരെ കണ്ടിട്ടില്ലാത്ത വിധത്തിൽ ഈ രംഗത്ത് വലിയ മുന്നേറ്റം ഉണ്ടായി. വിനോദോപാധികൾക്ക് മാത്രമായി ഉപയോഗിച്ചിരുന്ന മൊബൈൽ ഫോണും ടിവിയിലും സോഷ്യൽ മീഡിയായും ഒക്കെ ക്രിയാത്മക കാര്യങ്ങൾക്കായി വിനിയോഗിക്കാമെന്ന് കണ്ടെത്തിയ സമയമാണ് കൊറോണക്കാലം. സാധ്യതകളെ നന്നായി മനസ്സിലാക്കിയവരും അത് പ്രയോജനപ്പെടുത്തിയവരും അനേക സംരംഭങ്ങൾക്കും ക്രിയാത്മക പ്രവർത്തനങ്ങൾക്കും തുടക്കം കുറിച്ചു,

അത് തുടരുകയും ചെയ്യുന്നു. ഇന്നുവരെ അപ്രാപ്യമെന്നും, അസാധ്യമെന്നും കരുതിയിരുന്നവ കൊച്ചുകുട്ടികൾക്കുപോലും സാധ്യമായി. നവമാധ്യമ സാധ്യതകൾ സൃഷ്ടിപരമാക്കി. വാർത്തയും സീരിയലും കാണുവാൻ മാത്രം ഉപയോഗിച്ചിരുന്ന ടിവി, ക്ലാസ് മുറിയായി രൂപാന്തരപ്പെട്ടു. സിനിമയും വിനോദ പരിപാടികളും കാണുവാൻ ഉപയോഗിച്ചിരുന്ന യൂട്യൂബ്, ചാറ്റ് ചെയ്യാനും വീഡിയോ കോളിനായും ഉപയോഗിച്ചിരുന്ന വാട്സാപ്പ്, ഫെയ്സ്ബുക്ക് എന്നിവ അറിവിന്റെ ലോകത്തിലേക്കും ബൗദ്ധിക മേഖലകളിലേക്കും നൂതനമായ കലാരൂപങ്ങളിലേക്കും മനുഷ്യരെ കൊണ്ടുചെന്നെത്തിച്ചു. ഇന്നുവരെ ചിന്തിച്ചിട്ടില്ലാത്തതിനെപ്പറ്റി ചിന്തിക്കുവാനും, കണ്ടെത്താൻ ആവാതിരുന്ന സാധ്യതകളെപ്പറ്റി ആലോചിക്കാനുമൊക്കെ ഈ കാലഘട്ടം ഇടയാക്കി. ലോകം കുറേക്കൂടി മുമ്പോട്ടുപോയി. മനുഷ്യൻ ഏറെ മാറിക്കഴിഞ്ഞു.

മനുഷ്യമനസ്സിൽ മാറ്റം വന്നപ്പോൾ, ചിന്തകളിൽ വ്യത്യാസം വന്നപ്പോൾ, മണ്ണിലും പ്രകൃതിയിലും അത്ഭുതങ്ങൾ സംഭവിച്ചതും ഇക്കാലയളവിൽ നാം കണ്ടു. കൃഷിയിടങ്ങൾ വിജയക്കൊടി പാറിച്ചു. മനുഷ്യന്റെ ആരോഗ്യത്തിലും ജീവിതചര്യയിലും മാറ്റം സംഭവിച്ചു. മനുഷ്യമനസ്സുകളിൽ ആനന്ദം ഉളവായി. കുടുംബങ്ങളിൽ അധ്യാനശീലം വളർന്നു, ബന്ധങ്ങളും കൂട്ടായ്മകളും ദൃഢമാകുവാൻ ഇടയായി. ഇക്കാലയളവിൽ അനേകം പേർ സന്മനസ്സോടെ ഇറങ്ങി പുറപ്പെട്ട ഒരു മേഖലയാണ് കാർഷികരംഗം. കൊറോണക്കാലം പ്രകൃതിയോട് ഇണങ്ങി ചേരുവാനും, സ്വന്തമായി ആവശ്യമുള്ള ഉത്പന്നങ്ങൾ ഉത്പാദിപ്പിക്കേണ്ടതിന്റെ ആവശ്യകത മനസ്സിലാക്കുവാനും ഇടയാക്കി. കൃഷിഭൂമി ഇല്ലാത്തവർക്കുപോലും ഗ്രോബാഗുകളിലും ടെറസി ലുമൊക്കെ കൃഷി ചെയ്യുവാനും, പാൽ, മത്സ്യം, പച്ചക്കറി, മുട്ട, ഇറച്ചി എന്നിവയുടെ ഉത്പാദനത്തിലൂടെ കുറെയൊക്കെ സ്വയംപര്യാപ്തത കൈവരിക്കുവാനും സാധിച്ചു. ഒരുപക്ഷേ ഇതുവരെ കണ്ടിട്ടില്ലാത്ത തരത്തിലുള്ള ആവേശവും ഉത്സാഹവും, കൃഷിയോടും കൃഷിരീതിയോടും മനുഷ്യർ പ്രകടിപ്പിച്ചു തുടങ്ങി. വെറുതെ കിടന്നിരുന്ന, തരിശായി ഇട്ടിരുന്ന പല കൃഷിഭൂമികളും ഉഴുതുമറിച്ച് കൃഷി നടത്തി നല്ല വിളവെടുപ്പ് നടത്തുവാൻ അനേകർക്ക് സാധിച്ചു. ഭക്ഷ്യവിളകൾ, നാണ്യവിളകൾ,

പച്ചക്കറികൾ, മീൻ വളർത്തൽ, ആട് വളർത്തൽ, കോഴി വളർത്തൽ തുടങ്ങി സാധ്യമായ എല്ലാ മേഖലകളിലേക്കും ആളുകൾ ഇറങ്ങി വന്നത് കാർഷിക സംസ്കാരത്തിലും കൃഷിയോടുള്ള മനോഭാവത്തിലും വലിയ വിപ്ലവം സൃഷ്ടിച്ചു. സ്വന്തമായി കൃഷി ചെയ്ത് ഫലം ഉത്പാദിപ്പിച്ച് ഭക്ഷിക്കുവാൻ ഇടയായതോടൊപ്പം, വിഷരഹിതമായ ഭക്ഷണം കഴിക്കുന്നതാണ് ആരോഗ്യത്തിന് നല്ലതെന്നും മലയാളികൾ തിരിച്ചറിഞ്ഞു. സ്വന്തമായി അധ്വാനിച്ച് ഉണ്ടാക്കിയ ഭക്ഷ്യവിളകൾ ഭക്ഷണത്തിനായി ഉപയോഗിക്കുന്നതിന്റെ രുചിയും സ്വാദും നന്മയും തിരിച്ചറിയുവാൻ കൊറോണ ഇടയാക്കിയെന്ന് പറയാം. ഓരോ ദിവസവും കൃഷിഭൂമിയിലുള്ള അധ്വാനത്തിലൂടെ ശാരീരിക വ്യായാമം നേടുന്നതിനും കൂടുതൽ ആരോഗ്യവാന്മാരായി നിലകൊള്ളുന്നതിനും അത് ഇടയാക്കി. അറിയാതിരുന്ന, പരിചിതമല്ലാതിരുന്ന കൃഷിയും കൃഷിരീതിയും ആളുകൾ കുറേശ്ശേ പഠിച്ചുതുടങ്ങി. അധികമില്ലെങ്കിലും സ്വന്തമായുള്ള ചെറിയ സ്ഥലത്ത് മനസ്സുവെച്ച് അധ്വാനിച്ചാൽ അത് പ്രതീക്ഷിക്കുന്നതിലുമധികം ഫലം വിളയിക്കുമെന്ന് കർഷകമനസ്സുള്ളവർ തിരിച്ചറിഞ്ഞു. അന്യരെ ആശ്രയിക്കാതെ സ്വയമേ അധ്വാനിച്ച് ഉണ്ടാക്കിയവ ഭക്ഷിക്കുന്നതിന്റെ ആനന്ദം മനുഷ്യർ അനുഭവിച്ചറിഞ്ഞു. സാധിക്കുകയില്ലായെന്ന് കരുതിയിരുന്നവ സാധ്യമാണെന്ന് തിരിച്ചറിയുവാൻ ഒരു കൊറോണവൈറസ് വേണ്ടിവന്നുപോലും. ആ വൈറസ് പലരെയും പലതും പഠിപ്പിച്ചു. നിഷ്ക്രിയരായിരുന്നവരെയും അലസന്മാരെയും ഉണർത്തി. പണവും സമ്പത്തും ഉണ്ടാക്കുവാൻ മറ്റു പല എളുപ്പ മാർഗ്ഗവും കണ്ടുപിടിച്ചിരുന്നവർ, അതിനേക്കാൾ സുരക്ഷിതമാർഗ്ഗം തിരിച്ചറിയുവാനും സ്വയംപര്യാപ്തതയിലേക്ക് എത്തിച്ചേരുവാനും പഠിച്ചു. കൃഷി, മണ്ണിനെ സ്നേഹിക്കുന്നവർക്കുള്ള സുരക്ഷിതമേഖലയാണെന്നും, കാർഷികസംസ്കാരം ജീവിതശൈലിയാക്കി മാറ്റുന്നതാണ് യഥാർത്ഥ സംസ്കാരമെന്നും മനസിലാക്കി. “എനിക്ക് ഒരു culture മാത്രമേ അറിയൂ, അത് agriculture ആണെന്ന്” പറഞ്ഞ സർദാർ വല്ലഭായ് പട്ടേൽ, കൃഷി, മനുഷ്യന്റെ സംസ്കാരത്തിന്റെ അവിഭാജ്യഘടകമാണെന്ന് ഓർമ്മിപ്പിക്കുന്നു. മണ്ണിനെ സ്നേഹിക്കാത്തവൻ മനസ്സിന് വലുപ്പമില്ലാത്തവനാണെന്ന് സാരം. മണ്ണിനെയും പ്രകൃതിയെയും സ്നേഹിക്കുന്നവന്റെ കാൽച്ചുവട്ടിൽതന്നെയാണ് അവന്റെ സാമ്പത്തിക സുരക്ഷിതത്വവും, ആരോഗ്യ സുരക്ഷിതത്വവും, ഭക്ഷ്യസുരക്ഷിതത്വവുമെന്ന് തിരിച്ചറിയുവാനും ഇക്കാലയളവ് ഇടയാക്കി.


തരിശായി കിടന്നിരുന്ന പല കൃഷിഭൂമികളും ഇന്ന് വലിയ വിളവെടുപ്പിന്റെ വേദിയായി മാറിയിട്ട്, മാറി ചിന്തിച്ച മനസ്സുകളുടെ മാറ്റമാണ് വെളിപ്പെടുത്തുക. മെത്രാന്മാരും വൈദികരും കന്യാ

സ്ത്രീകളും ദൈവജനവുമൊക്കെ മണ്ണിലിറങ്ങി കൃഷിയിറക്കി വിളവെടുത്തത് നാം കണ്ടു. വീട്ടുപറമ്പിലും, പള്ളിപ്പറമ്പിലും, അരമനപറമ്പിലും, മങ്ങളുടെ പറമ്പിലുമൊക്കെ ഇന്ന് നാം കാണുന്ന അത്ഭുതകരമായ വിളവെടുപ്പ് മനുഷ്യൻ മാറി ചിന്തിച്ചു തുടങ്ങി എന്നതിന്റെ ശുഭസൂചനയാണ്. കൊറോണ അത്തരം ചിന്തകൾക്ക് തുടക്കം കുറിച്ചെങ്കിൽ, കൊറോണ കഴിഞ്ഞാൽ അത്തരം ചിന്തകൾ അസ്തമിക്കുമോ എന്നാണ് ഭയം. രോഗത്തിലൂടെയും രോഗഭീതിയിലൂടെയും കൊറോണ കുറെ പ്പേരെയെങ്കിലും തളർത്തിയെങ്കിൽ, തളരാത്ത ഒരു മനസ്സിന്റെ ഉടമയാകാൻ ഇപ്രകാരമുള്ള ക്രിയാത്മക പ്രവർത്തനങ്ങളിലൂടെ അനേകർക്ക് സാധിച്ചു എന്നത് കൊറോണയുടെ ബാക്കിപത്രം. കൊറോണാനന്തരകാലവും, ഈ കാർഷിക സംസ്കാരത്തിലും, പ്രകൃതിയോടും മണ്ണിനോടുമുള്ള അടുപ്പത്തിലും ജീവിക്കുവാൻ ഇടയാക്കിയാൽ അത്ഭുതകരമായ ഒരു മാറ്റം ജനജീവിതത്തിലും പ്രകൃതിയിലും സംഭവിക്കും. മനസ്സിന്റെ വലുപ്പം കുറയുമ്പോൾ, മണ്ണിനെയും മണ്ണിനെ സ്നേഹിക്കുന്നവരെയും, പ്രകൃതിയെയും പ്രകൃതിയിലെ സാധ്യതകളെയും, കാണുവാനും തിരിച്ചറിയുവാനും കഴിയാതെ വരും. എട്ടും പത്തും കിലോ കപ്പ ഉത്പാദിപ്പിക്കുവാൻ കഴിയുന്ന ഒരു ചെറിയ കപ്പത്തണ്ടിന്റെ സാധ്യതയും, പത്തിലധികം കിലോ തൂക്കം വരുന്ന നേന്ത്രവാഴക്കുലയുടെ സാധ്യത ഒരു വാഴക്കുന്നിൽ കാണുകയും ചെയ്യുന്നതാണ് മനസ്സിന്റെ വലുപ്പം. ക്രിയാത്മകവും പ്രത്യുൽപാദനപരവുമായ പ്രവർത്തനങ്ങളിലും കൃഷിരീതികളിലും ഇടപെടുവാൻ മനസ്സ് വയ്ക്കണം, ആഗ്രഹിക്കണം, അധ്വാനിക്കാനുള്ള മനസ്സ് ഉണ്ടാകണം. എങ്കിൽ നാം കാണുന്നതും എത്തിച്ചേരുന്നതും അത്ഭുതങ്ങളിലേക്കാണ് - പ്രതീക്ഷിക്കുന്നതിനേക്കാളും കണക്കു കൂട്ടുന്നതിനേക്കാളും വലിയ അത്ഭുതം. മണ്ണിനോടും പ്രകൃതിയോടും കൃഷിയോടും ചേർന്നുള്ള ജീവിതം ഒരു സംസ്കാരമായി നമ്മിൽ രൂപപ്പെടണം. അതിന് നാം മനസ്സ് വയ്ക്കുമ്പോൾ എത്തിച്ചേരുന്നത് ഒരു വലിയ ആനന്ദത്തിലേക്കും സംതൃപ്തിയിലേക്കും ആയിരിക്കും.

അതിഭദ്രാസനത്തിലെ മലങ്കര കാത്തലിക് അസോസിയേഷൻ (എം.സി.എ.), ഈ ലക്ഷ്യം മുൻനിർത്തിയാണ് ഐക്യദീപത്തിന്റെ ഈ ലക്കത്തിൽ, കാർഷികസംസ്കാരം കാത്തുസൂക്ഷിക്കുവാൻ ഉതകുന്ന തരത്തിലുള്ള ഏതാനും ലേഖനങ്ങളും ചിത്രങ്ങളും ഉൾക്കൊള്ളിക്കുവാൻ ശ്രമിക്കുന്നത്. അതിന് മുൻകൈ എടുത്ത എം.സി.എ.യുടെ നേതൃത്വത്തെ അനുമാദിക്കുന്നതോടൊപ്പം, ഈ സ്വപ്നം സാക്ഷാത്കരിക്കപ്പെടുവാനും ലക്ഷ്യം നിറവേറ്റപ്പെടുവാനും ഇടയാകട്ടെ എന്ന് ആഗ്രഹിക്കുകയും ചെയ്യുന്നു.

ഫാ. ഡോ. ഐസക് പറപ്പള്ളിൽ

ഇടയാശബ്ദം



മോസ്റ്റ് റവ. ഡോ. തോമസ് മാർ കുറിലോസ്
മെത്രാപ്പോലീത്തൻ ആർച്ച്ബിഷപ്പ്

മിഷൻസൺഡേ

ഒക്ടോബർമാസത്തിലെ അവസാന ഞായറാഴ്ചയ്ക്കു മുമ്പുള്ള ഞായർ സഭ ആഗോള മിഷൻ ഞായറായി ആചരിച്ചുവരുന്നു. ഈ ആണ്ടിൽ അത് 18-ാം തീയതി ആയിരുന്നുവല്ലോ. ഈ വർഷത്തെ പ്രവർത്തന മാർഗ്ഗരേഖയ്ക്ക് അടിസ്ഥാനമായി പരിശുദ്ധ മാർപാപ്പ എടുത്തിരുന്ന ബൈബിൾഭാഗം “ഇതാ ഞാൻ; എന്നെ അയച്ചാലും” (ഏശയ്യ 6:8) എന്നതാണ്. പിതാവ് പുത്രനായ യേശുനാഥനെ അയച്ചു. പുത്രൻ നമ്മെ ലോകത്തിന്റെ അതിർത്തികളോളം സുവിശേഷ സംവാഹകരായി ആത്മാവിൽ അഭിഷേചിച്ച് അയച്ചിരിക്കുന്നു. പുത്രൻ പിതാവിന്റെ മിഷണറി ആയതുപോലെ, നാമും പുത്രൻതമ്പുരാന്റെ മിഷണറിമാർ ആണ്. മാമോദീസായിലൂടെയും ദൈനംദിനമുള്ള വി. കുർബാനയിലൂടെയും വചനശ്രവണത്തിലൂടെയും നാം നിരന്തരമായി ഈ ആഹ്വാനം സ്വീകരിക്കുകയാണ്. യേശുനാഥനാകുന്ന സദ്വാർത്ത, നമ്മെ സ്നേഹിക്കുന്ന ദൈവത്തിന്റെ അവതാരമായ സദ്വാർത്ത, നാം സഹോദരങ്ങൾ ആണെന്ന് പഠിപ്പിച്ച സദ്വാർത്ത, പ്രപഞ്ചവും അതിലുള്ള സകലതും ദൈവമഹത്വത്തിനും മനുഷ്യനന്മയ്ക്കും പ്രപഞ്ചത്തിന്റെ സുസ്ഥിതിക്കുമായി നൽകപ്പെട്ടിരിക്കുന്നുവെന്ന സദ്വാർത്ത, ലോകത്തോടു ജീവിതഗന്ധിയായി സമർത്ഥിക്കുവാൻ “ഇതാ ഞാൻ, എന്നെ അയച്ചാലും” എന്ന് പറയുവാൻ സന്നദ്ധമാകുന്ന ഈ ദിനം അതിന്റെ എല്ലാ പ്രാധാന്യത്തോടുകൂടെയും നാം ആചരിക്കണം. മനുഷ്യൻ ഏറെ ആത്മീകമായും സാമ്പത്തികമായും വൈകാരികമായും തളർന്നിരിക്കുന്ന ഈ കൊറോണ കാലയളവിൽ മിഷന്റെ പ്രസക്തിയും അതിന്റെ നാനാവിധ മാനങ്ങളും നമുക്കു പ്രചോദനം നൽകണം. ‘മിസ്രേമിലെ ഇറച്ചിച്ചട്ടിയെക്കാൾ’ ദൈവജനത്തിന്റെ കഷ്ടപ്പാടിലുള്ള പങ്കുചേരൽ ഏറെ അഭികാമ്യമായി നാം സ്വീകരിക്കണം. നാം മറ്റുള്ളവരെ എല്ലാ തരത്തിലും കരുതുവാൻ വിളിക്കപ്പെട്ടവരാണ്. ദൈവത്തിനു നമ്മുടെ സമർപ്പണത്തിന്റെ നൈർമ്മല്യമാണ് ഇഷ്ടം. സ്നേഹത്തിൽ മലിനത ചേർക്കാത്ത ഹൃദയങ്ങളാണ് അവിടുന്ന് ആഗ്രഹിക്കുന്നത്. സുരക്ഷിതത്വത്തിന്റെ തുരുത്തുകളും മാളങ്ങളും ഉപേക്ഷിക്കണം. കൊറോണ കാലത്ത് കൂടുതൽ പ്രാർത്ഥിച്ചും, സ്വയം ത്യാഗങ്ങൾ എടുത്തും, കർത്താവിന്റെ മുമ്പിൽ ഇരിക്കുവാൻ ഓരോരുത്തരും (വൈദികർ, സന്യസ്തർ, മാതാപിതാക്കൾ, യുവാക്കൾ, കുഞ്ഞുങ്ങൾ) തയ്യാറാകുമ്പോൾ

ഈ കൊറോണകാലത്തെ മിഷൻ സൺഡേ അർത്ഥപൂരിതവും അനുഭവ സമ്പന്നവുമായിത്തീരും.

കാർഷിക സംസ്കാരം

കർഷകർ സങ്കടകയത്തിൽ മുങ്ങി ദേശമാകെ നിരാശയുടെ വക്കിൽ എത്തി നിൽക്കുന്ന കാഴ്ചയാണ് കുറെ നാളുകളായി നാം കണ്ടുകൊണ്ടിരിക്കുന്നത്. ഇന്ത്യയൊരു കർഷകരാജ്യമാണ്. നമ്മുടെ ജനങ്ങളിൽ ബഹുഭൂരിപക്ഷവും ഗ്രാമവാസികളും കർഷകരുമാണ്. ഒരു നാടിന്റെ നട്ടെല്ല് കർഷകരാണ്. തെരഞ്ഞെടുപ്പുവേളകളിൽ മാത്രം മുഴങ്ങിക്കേൾക്കുന്ന കർഷക പ്രീണനം ഒരു പാർട്ടിയും ശിരസാവഹിക്കാതെ കോർപ്പറേറ്റുകൾക്ക് കാർഷിക മേഖല തീറെഴുതികൊടുക്കുന്ന സങ്കടകരമായ കാഴ്ചയും, തെരഞ്ഞെടുത്തുവിട്ട ജനത്തിന്റെ വികാരം മനസിലാക്കുവാൻപോലും തയ്യാറാവാതെ നിയമങ്ങൾ പാസ്സാക്കി പ്രാവർത്തികമാക്കുന്ന രാഷ്ട്രീയശൈലിയും തിരിച്ചറിയുവാൻ നേതാക്കൾ വൈകുന്നു. ലാഭക്കൊതിയന്മാരായ രാഷ്ട്രീയ നേതാക്കൾ അവയൊന്നും കണ്ടില്ലെന്നു നടിക്കുന്നു. കേരളത്തിലെ കർഷകരെ സംബന്ധിച്ച് ഏറെക്കാലമായി അനുഭവിക്കുന്ന ദുരവസ്ഥ, പ്രത്യേകിച്ചും റബ്ബർ കർഷകരുടെ പരിതാപകരമായ അവസ്ഥ, വ്യവസായ ലോബികളുടെ സമ്മർദ്ദത്തിൽ ഇറക്കുമതിചുങ്കം ഉൾപ്പെടെയുള്ളതു നീക്കം ചെയ്ത അവസ്ഥയൊക്കെ നമുക്കറിയാം. ഈ അടുത്ത സമയത്ത് പാർലമെന്റ് പാസാക്കിയ മൂന്ന് ബില്ലുകളോടുള്ള എതിർപ്പിന്റെ അടിസ്ഥാനത്തിൽ ദേശമാകെയുള്ള അസ്വസ്ഥതകൾ കണ്ടില്ല എന്നു നടിക്കുന്നതും, മധുരം പുരട്ടിയ വാഗ്ദാനങ്ങൾ വീണ്ടും നൽകി ജനത്തെ കബളിപ്പിക്കുന്നതും തിരിച്ചറിയാൻ സാധിക്കാത്തവരല്ല ഈ നാട്ടിലെ കർഷകർ. അവർ അസംഘടിതരായതുകൊണ്ട് എന്തും ചെയ്യാം; എല്ലാം അവർ സഹിക്കുന്നു.

നാടിന് ആവശ്യമായ ഭക്ഷ്യവസ്തുക്കൾ ഉല്പാദിപ്പിക്കുന്നത് കർഷകരാണ്. അവരുടെ അധ്വാനത്തിനു തക്ക പ്രതിഫലം അവർക്കു ലഭിക്കണം. കാർഷിക വിളകൾക്കു വിലയിടിവ്, കുത്തകമുതലാളിമാരുടെ ചൂഷണം, ഇടനിലക്കാരുടെ വില പേശൽ, കാട്ടുമൃഗങ്ങളുടെ തേർവാഴ്ച തുടങ്ങിയ എത്രയെത്ര പ്രതിസന്ധികളാണ് മണ്ണിന്റെ മക്കൾക്കുള്ളത്. ഏതൊരു രാജ്യത്തും കർഷകരെ പ്രോത്സാഹിപ്പിക്കുകയും എല്ലാ തരത്തിലുമുള്ള പിന്തുണയും അവർക്കു നൽകുകയും ചെയ്യുന്നു. വ്യവസായവൽക്കരണം ശക്തമായപ്പോഴും കൃഷിയെ തഴഞ്ഞല്ല ആ രാജ്യം

ങ്ങൾ സുസ്ഥിതിയിലേക്കു കടന്നു വന്നത്. കർഷകരുടെ നിലവിളി സ്വർഗ്ഗം പിളർക്കുന്നതാണ്. നാം വിശ്വസിക്കുന്ന ദൈവം മനുഷ്യന്റെ വേദനയിൽ ഇടപെടുന്ന ദൈവമാണ്. ഇവിടെ എല്ലാവരെയും കൂട്ടിയിണക്കി ഒരു ജനതയായി മുന്നേറുവാനായിരിക്കണം എല്ലാ നേതാക്കളും യത്നിക്കേണ്ടത്. നമ്മുടെ പ്രത്യേക സാഹചര്യത്തിൽ അധികം കൃഷിഭൂമിയുള്ളവർ നന്നേ ചുരുക്കമാണ്. എന്നാൽ ഉള്ള ഭൂമിയിൽ കൃഷി ഇറക്കുവാൻ, സാധിക്കുന്ന ഭക്ഷ്യവസ്തുക്കൾ ഉല്പാദിപ്പിച്ച് വിഷമില്ലാത്ത ഭക്ഷണ സാധനങ്ങൾ ഉല്പാദിപ്പിക്കുവാൻ, എല്ലാവരും ഉത്സാഹിക്കണം. “അടുക്കളയും പച്ചക്കറിത്തോട്ടവും” എന്ന ഒരു നയം എല്ലാവരും പ്രാവർത്തികമാക്കണം. ഇപ്പോൾ ഗ്രോബാഗുകളിൽതന്നെ കൃഷിചെയ്യാൻ സാധിക്കുന്ന തരത്തിൽ വിദ്യ വളർന്നുകഴിഞ്ഞു. മനസുണ്ടെങ്കിൽ നമ്മുടെ ചുറ്റുവട്ടം കൃഷികൊണ്ട് നിറയ്ക്കാം. നമ്മുടെ ഇടവകകളിലെ ഭൂമിയിൽ കൃഷിയിറക്കുന്ന പതിവ് ഏറെ വർദ്ധിച്ചിരിക്കുന്നു. മിക്ക വൈദികരും കൃഷി പ്രോത്സാഹിപ്പിക്കുന്നതിന്റെ ഭാഗമായി പച്ചക്കറിത്തോട്ടം പരിപാലിക്കുന്നു. നമ്മുടെ മേരിഗിരി അരമനയിൽതന്നെ മത്സ്യകൃഷിയും പച്ചക്കറികൃഷിയും, നാടൻ പശുവും, കോഴിയും മറ്റുമായി വളരെ ആകർഷകമായി കൃഷിചെയ്തു വരുന്നു. കഴിഞ്ഞ വർഷം പത്തനംതിട്ട ജില്ലയിലെ ബെസ്റ്റ് മത്സ്യകൃഷിക്കുള്ള ഫിഷറീസ് വകുപ്പിന്റെ സമ്മാനം നമുക്കായിരുന്നു. നാം കൃഷിയെ പ്രോത്സാഹിപ്പിക്കണം. അധികസമയം ടെലിവിഷനും നവ മാധ്യമങ്ങളുമായി ചെലവിടാതെ ഇതുപോലെ മനസിനു കുളിർമയും, ശരീരത്തിനു വ്യായാമവും ആരോഗ്യത്തിനു കരുത്തും പകരുന്ന കാര്യങ്ങൾ ചെയ്ത് മുന്നേറണം. ഈ കൊറോണക്കാലം ഇതുപോലെയുള്ള കാര്യങ്ങൾ അഭ്യസിക്കുവാൻ ശ്രദ്ധിക്കാം. അതിരൂപതയിലെ അല്മായർ പ്രത്യേകിച്ച് എം. സി. എ. ഇതിനു വലിയ പ്രോത്സാഹനം നൽകുന്നതിന്റെ ഭാഗമായി എല്ലാ ഇടവകകളിലും പച്ചക്കറി വിത്തുകൾ വിതരണം ചെയ്തു തുടങ്ങിയിട്ടുണ്ട്. നമുക്ക് ഈ കാര്യങ്ങളോടു ക്രിയാത്മകമായി സഹകരിക്കാം. കൃഷിയെ സ്നേഹിക്കാം. മണ്ണ് ചതിക്കില്ല എന്ന ചൊല്ല് ഓർക്കാം.

ഫാ. സ്റ്റാൻ സ്വാമിയുടെ അറസ്റ്റ്

ആദിവാസികളുടെ ഇടയിൽ ഏറെ അധ്യാനിച്ച 83 വയസ്സും, പാർക്കിൻസൺസ് രോഗവുമുള്ള ഈശോസഭാ വൈദികന്റെ അറസ്റ്റ്, അദ്ദേഹത്തെ അറസ്റ്റുചെയ്തുകൊണ്ടുപോയ സമയം, രീതി ഇവയെല്ലാം നമ്മെ ഏറെ വേദനിപ്പിക്കുന്നു. പാവപ്പെട്ടവരെ മഹാത്മജി സംബോധന ചെയ്തത് ഹരിജനം - ദൈവത്തിന്റെ സ്വന്തം ജനം എന്നർത്ഥത്തിലാണ്. അവരുടെ ഉന്നമനത്തിനുവേണ്ടിയും, മനുഷ്യത്വപരമായ അവകാശങ്ങൾക്കുവേണ്ടിയും പ്രവർത്തിച്ച ആ വയോധികനെ ഇപ്രകാരം കൈകാര്യം ചെയ്തത് മനുഷ്യാവകാശ ധ്വംസനമാണ്. ഭവനം റെയ്ഡ് ചെയ്തപ്പോൾ ഒന്നും കണ്ടെത്താനായില്ല എന്ന പോലീസിന്റെ അറിയിപ്പ് എല്ലാവരുടെയും കണ്ണുകൾ തുറപ്പിക്കേണ്ടതാണ്. പാവപ്പെട്ടവരോടു പക്ഷം ചേരുന്നത് കുറ്റമായി കണക്കാക്കുന്നത് രാജ്യത്തിന്റെ നന്മയ്ക്കും ജനങ്ങളുടെ സുസ്ഥിതിയ്ക്കും ഹാനികരമായിരിക്കും. സംവരണം എന്ന തത്വം പോലും രാജ്യത്തിന്റെ നിർമ്മിതിയിൽ സാമൂഹികമായും സാമ്പത്തികമായും വിദ്യാഭ്യാസപരമായും പിന്നാക്കം നിൽക്കുന്നവരെ ശേഷിയുള്ളവരാക്കി തീർക്കുകയും അവരുടെ ഈടുറ്റ സംഭാവനകൾ രാഷ്ട്ര നിർമ്മിതിയ്ക്ക് ഉറപ്പാക്കുകയും ചെയ്യുക എന്ന ഉദ്ദേശ്യത്തോടെയാണ്. ക്രൈസ്തവരായ ഭാരതീയർ എന്നും ഈ നാടിനെ സ്നേഹിച്ചിട്ടേയുള്ളൂ, അതിന്റെ നന്മയ്ക്കുവേണ്ടി പ്രവർത്തിച്ചിട്ടേയുള്ളൂ. സാമൂഹ്യ, ആരോഗ്യ, വിദ്യാഭ്യാസമേഖലയിലെ ക്രൈസ്തവരുടെ സംഭാവനകൾ ഈ വലിയ കാഴ്ചപ്പാടിലാണ് നിർവ്വഹിച്ചിട്ടുള്ളത്. ക്രൈസ്തവർ ചെയ്തിട്ടുള്ളതുപോലെ മറ്റേതൊരു സമൂഹം, സമുദായം ഈ നാടിനുവേണ്ടി ഇപ്രകാരം ചെയ്തിട്ടുണ്ട്? അതിനാൽ ഈ സമൂഹത്തിനേറ്റ മുറിവ് ഉണക്കാൻ ബന്ധപ്പെട്ടവർ ശ്രമിക്കണം. മുറിവേല്പിക്കുന്നതിൽനിന്ന് ഭരണകർത്താക്കൾ പിൻതിരിയണം.

മാർ ഇവാന്റിയൻ ഗുഡ് ഹെൽത്ത് ഫോറം

പുനരെക്യനവതിയിൽ നമ്മുടെ സഭ ആരോഗ്യസംരക്ഷണമേഖലയിൽ സജീവമായി ശ്രദ്ധിച്ചുകൊണ്ട് ഇടവകകളിലെ ആത്മീക പരിപോഷണത്തോടൊപ്പം ബൗദ്ധിക, കാർഷിക, മാനസിക, ആരോഗ്യമേഖലകൾക്കുശ്രദ്ധിക്കുവാൻ ആഗ്രഹിക്കുന്നു. മാർ ഇവാന്റിയോസ് പിതാവ് ലക്ഷ്യംവച്ച പുനരെക്യത്തിലെ ഐക്യം, മനസും ശരീരവും ആത്മാവും തമ്മിലുള്ളതുകൂടി ആയിരുന്നു. കൊറോണപോലെ ആഗോളവ്യാപകമായ പകർച്ചവ്യാധിയുടെ പശ്ചാത്തലത്തിൽ ആത്മീകതയിലും ആരോഗ്യ മേഖലയിലും മാനസിക തലങ്ങളിലും നല്ല ശീലങ്ങൾ ആർജ്ജിക്കേണ്ടതുണ്ട്. ‘കൃപ നിറയുന്ന കുടുംബങ്ങൾ’ എന്ന നമ്മുടെ സ്വപ്നം അങ്ങനെ യാഥാർത്ഥ്യവൽക്കരിക്കപ്പെടും.

മാർ ഇവാന്റിയൻ ഗുഡ് ഹെൽത്ത് ഫോറത്തിലെ അംഗങ്ങൾക്ക് പുഷ്പഗിരി ആശുപത്രി ചികിത്സാസഹായങ്ങൾ നൽകുന്നതിനും മെഡിക്കൽ ക്യാമ്പുകൾ നടത്തുന്നതിനും പൊതു ആരോഗ്യ നിലവാരം ശക്തമാക്കുന്നതിനും തയ്യാറാണ്. ഈ ഉത്തരവാദിത്വം ബഹു. ജോസ് കല്ലുമാലിക്കൽ അച്ചൻ ഏറ്റിട്ടുണ്ട്. ബഹു. തോമസ് തോപ്പിൽകളത്തിലച്ചൻ ഈ പദ്ധതിയുടെ അതിരൂപത പ്രൊമോട്ടർ ആയി നിയമിതനായിരിക്കുന്നു. നമ്മുടെ എല്ലാ ഇടവകകളും ഈ സംരഭത്തോട് സഹകരിക്കണം. താല്പര്യമുള്ള ഇടവകാംഗങ്ങളെല്ലാത്ത മറ്റു അംഗങ്ങളെയും സാവകാശത്തിൽ ഇതിൽ ചേർക്കാവുന്നതാണ്. ആരോഗ്യമുള്ള ശരീരത്തിലേ ആരോഗ്യമുള്ള ആത്മാവുണ്ടാവുകയുള്ളൂ എന്നത് നമുക്കോർക്കാം.

ദൈവത്തിന്റെ വലതുകരം നയിച്ച സുവർണ്ണ ജീവിതം

ഭരത കത്തോലിക്കാസഭയിലെ ഭരണീയപ്പെടുന്ന ബൈബിൾ പണ്ഡിതൻ, ദൈവശാസ്ത്രജ്ഞൻ, ഗ്രന്ഥകാരൻ, പ്രഭാഷണഭവദികളിലെ ഉജ്വല വാഗ്മി, ചിന്താശേഷികൊണ്ടും, കാര്യപ്രാപ്തികൊണ്ടും, ആജ്ഞാശക്തികൊണ്ടും, നിശ്ചയദാർഢ്യംകൊണ്ടും ശ്രദ്ധിക്കപ്പെട്ട വ്യക്തിത്വം, മലങ്കര സുറിയാനി കത്തോലിക്കാസഭയുടെ മൂവാറ്റുപുഴ ഭദ്രാസനത്തിന്റെ ദ്വിതീയാധ്യക്ഷൻ, തന്റെ ഭരണവും കഴിവും പ്രാപ്തിയും ബുദ്ധിയും മൂഴുവനായും ദൈവത്തിന് സമർപ്പിച്ച ആചാര്യഭദ്രാഷ്ട്രൻ. ഭദ്രാഷ്ട്രാചാര്യ ശുശ്രൂഷയിൽനിന്നൊഴിഞ്ഞുള്ള വിശ്രമജീവിതത്തിലും 'വിശ്രമം' ആഗ്രഹിക്കാതെ 76-ാം വയസ്സിലും ഉൾജ്വലനായി പ്രവർത്തിക്കുന്ന ഭദ്രാഷ്ട്രൻ **റവ. ഭയാ. ഏബ്രഹാം മാർ ജൂലിയോസ് മെത്രാപ്പോലീത്താ തന്റെ പൗരോഹിത്യത്തിന്റെ സുവർണ്ണജൂബിലി വർഷത്തിൽ ഐക്യദിപം മാസികയ്ക്കുവേണ്ടി ചീഫ് എഡിറ്റർ ഫാ. ഭയാ. ഐക്യദിപം പഠപ്പള്ളിലുമായി ചിന്തകൾ പങ്കുവെക്കുന്നു.**

1. അഭി. പിതാവ് വൈദികനായിട്ട് 2020 ഒക്ടോബർ 10-ാം തീയതി 50 വർഷം പൂർത്തിയായല്ലോ. വൈദികനാകണമെന്ന ആഗ്രഹം ഏതു പ്രായത്തിലാണ് ആരംഭിച്ചത്? കുടുംബാന്തരീക്ഷവും കുടുംബാംഗങ്ങളുടെ പിന്തുണയും ഇക്കാര്യത്തിൽ എങ്ങനെയായിരുന്നു?

ഒരു വൈദികനാകാനുള്ള ആഗ്രഹം ആറാം ക്ലാസ് മുതലാണ് എന്നിൽ ഉടലെടുത്തത്. അമ്മയോടാണ് ആദ്യം ആഗ്രഹം അറിയിച്ചത്. അമ്മയുടെ നിർദ്ദേശപ്രകാരം അപ്പച്ചനോട് എന്റെ ആഗ്രഹം തുറന്നുപറഞ്ഞു. വൈദികവൃത്തിയിൽ നിലനിൽക്കാൻ സാധിക്കുമെങ്കിൽ മാത്രമേ തിരഞ്ഞെടുക്കാവൂ എന്ന നിർദ്ദേശമാണ് അപ്പച്ചൻ മുന്നോട്ട് വെച്ചത്.

2. വൈദികജീവിതത്തിലേക്ക് ആകർഷിച്ച പ്രധാന ഘടകങ്ങളേവയാണ്? ഏതെങ്കിലും വ്യക്തികളുടെ പ്രചോദനമോ, പ്രോത്സാഹനമോ ഇക്കാര്യത്തിൽ ലഭിച്ചിരുന്നോ? മാതൃഇടവകയും വികാരിമാരുമൊക്കെ എങ്ങനെ സാധിനിച്ചു?

ദൈവത്തിന്റെ പ്രണയമാണ് എല്ലാ ദൈവവിളികളുടെയും അടിസ്ഥാനം. പ്രണയിക്കുക എന്നതിന് to fall in love എന്നാണല്ലോ ഇംഗ്ലീഷിൽ പറയുക. നമ്മുടെ യോഗ്യതയല്ല, മറിച്ച് ദൈവത്തിന്റെ ഇഷ്ടമാണ് ദൈവവിളിയുടെ അടിസ്ഥാനം. “പിന്നെ, അവൻ മലമുകളിലേക്കു കയറി തനിക്ക് ഇഷ്ടമുള്ളവരെ അടുത്തേക്ക് വിളിച്ചു” (മർക്കോസ് 3:13). ദൈവത്തിന്റെ ഇഷ്ടമായിരുന്നു എന്റെ ദൈവവിളിയുടെയും അടിസ്ഥാനം.



ഇടവകാന്തരീക്ഷവും എന്റെ ദൈവവിളിയെ ഏറെ സ്വാധീനിച്ചിട്ടുണ്ട്. 1925 ൽ ബഥനി പള്ളിയായി ആരംഭിച്ച, നമ്മുടെ ഇപ്പോഴത്തെ കടമാൻകുളം പള്ളിയിൽ ആരംഭകാലത്ത് ശുശ്രൂഷ ചെയ്തിരുന്ന ബഥനി സന്യാസിസമൂഹത്തിലെ വൈദികരുടെ ആത്മീയതീർപ്പ്നതയും, ജീവിതമാതൃകയും, അജപാലന ശുശ്രൂഷയുമൊക്കെ ഞങ്ങളുടെ ഇടവകയെ ഏറെ വളർത്തിയിട്ടുണ്ട്. എന്റെ കൗമാരപ്രായത്തിൽ ഇടവകയിൽ ശുശ്രൂഷ ചെയ്തിരുന്നത് അലക്സാണ്ടർ പയ്യമ്പള്ളിലച്ചനും, ആന്റണി കാരാട്ടച്ചനുമായിരുന്നു. വൈദികനാകണമെന്ന എന്റെ ആഗ്രഹം ഞാൻ ആദ്യമായി തുറന്നുപറഞ്ഞത് ആന്റണി കാരാട്ടച്ചനോടായിരുന്നു. എന്റെ സ്വഭാവരൂപീകരണത്തിലും, ആത്മീയ വളർച്ചയിലും ഈ വൈദികരുടെ പങ്ക് വളരെ നിർണായകമായിരുന്നു. ആദ്യകുർബാന സ്വീകരണത്തിനുശേഷം മദ്ബഹായിൽ ശുശ്രൂഷിക്കുവാൻ തുടങ്ങി. അതിനുശേഷം എല്ലാ ദിവസങ്ങളിലും പരിശുദ്ധ കുർബാനയിൽ സംബന്ധിക്കുന്നത് ഒരു ശീലമായി മാറി. കടമാൻകുളം ദൈവാലയം 2 അഭിവന്ദ്യ പിതാക്കന്മാരെയും (ബനഡിക്ട് മാർ ഗ്രിഗോറിയോസ് തിരുമേനി, ഏബ്രഹാം മാർ ജൂലിയോസ് തിരുമേനി), 23 വൈദികരെയും, 20 സന്യാസിനികളെയും മലങ്കരസഭയ്ക്ക് സംഭാവന ചെയ്ത ദൈവാലയമാണ്. ഇടവകയിലെ ലീജിയൻ ഓഫ് മേരി, നൊവേനകൾ, വി. കുർബാനയുടെ ആരാധന, തിരുഹൃദയഭക്തി ഇവയൊക്കെ എന്നെ ഏറെ സ്വാധീനിച്ചിട്ടുണ്ട്. എന്നെ സംബന്ധിച്ച് ഇടവക ദൈവാലയത്തിൽ പോകുന്നത് ഒരു ആനന്ദമായിരുന്നു. ഒരിക്കൽ അത്തനാസിയോസ് പിതാവ് ഇടവക സന്ദർശനത്തിനു ശേഷം തിരികെ പോകുമ്പോൾ എസ്.എസ്.എൽ.സി. പരീക്ഷ കഴിഞ്ഞ് സെമിനാരിയിൽ ചേരുന്നതിനെക്കുറിച്ച് എന്നെ ഓർമ്മിപ്പിക്കുകയുണ്ടായി. ഈ ഓർമ്മപ്പെടുത്തൽ എന്റെ ദൈവവിളിയ്ക്ക് കൂടുതൽ പ്രേരണയായി.

3. മാതാപിതാക്കളും സഹോദരങ്ങളും ഇക്കാര്യത്തിൽ എങ്ങനെ പ്രതികരിച്ചു. കുടുംബത്തിൽതന്നെ വൈദികസഹോദരങ്ങളും, കന്യാസ്ത്രീകളും ഉണ്ടല്ലോ. അവരുടെ അക്കാലത്തെയും പില്ക്കാലത്തെയും പിന്തുണ വൈദികപരിശീലനത്തെയും വൈദികജീവിതത്തെയും ശ്രേഷ്ഠാചാര്യശുശ്രൂഷയെയും എങ്ങനെ ശക്തിപ്പെടുത്തി?

എന്റെ ജീവിതത്തിലെ പ്രധാന ചാലകശക്തി പ്രാർത്ഥനയായിരുന്നു. മാതാപിതാക്കന്മാരുടെയും സഹോദരങ്ങളുടെയും പ്രാർത്ഥനയുടെ പിൻബലം എന്റെ ജീവിതത്തിൽ അനുഭവവേദ്യമായിരുന്നു. എന്റെ അമ്മച്ചനായ കോശിയച്ചൻ പെരുനാട്ടിൽ ബഥനി സന്യാസിയാക്കിയിരുന്നു. എന്റെ ജ്യേഷ്ഠസഹോദരനും രണ്ടു സഹോദരിമാരും എനിക്കുമുമ്പേ ദൈവവിളി സ്വീകരിച്ചു. അവരുടെ പ്രോത്സാഹനവും പ്രാർത്ഥനയും എന്റെ ദൈവവിളിയ്ക്ക് പ്രചോദനമായിരുന്നു. അങ്ങനെ കുടുംബപശ്ചാത്തലം എന്റെ

ദൈവവിളിയെ ഏറെ സ്വാധീനിച്ചു. പ്രത്യേകിച്ചും, സിസ്റ്റേഴ്സ് വി. കുർബാനയ്ക്കുശേഷം വൈദികർക്കുവേണ്ടി പ്രാർത്ഥിക്കുന്നത് വലിയ ശക്തിയായിരുന്നു. ജ്യേഷ്ഠസഹോദരനായ ഫാ. സ്റ്റനിസ്ലാവുസിന്റെ വിമർശനങ്ങളും തിരുത്തലുകളും എന്റെ വളർച്ചയ്ക്ക് ഏറെ സഹായിച്ചിട്ടുണ്ട്.

4. വൈദികജീവിതത്തിൽ വ്യത്യസ്തമായ നിരവധി സ്ഥാനമാനങ്ങളും ശുശ്രൂഷകളും ഏറ്റെടുത്തുവല്ലോ. അവയെല്ലാം ഏറെ അനുഗ്രഹകരമായി നിർവ്വഹിക്കാനും കഴിഞ്ഞു. എല്ലാം അനുഗ്രഹകരമായി നിർവ്വഹിക്കുവാൻ അങ്ങയെ സ്വാധീനിച്ച പ്രധാന ആപ്തവാക്യവും പ്രചോദനവും എന്തായിരുന്നു?

“അവിടുത്തെ വലതുകരം എന്നെ നയിക്കും” (സങ്കീ. 139:10) എന്ന തിരുവചനമാണ് മെത്രാനായ പ്ലോൾ ഞാൻ സ്വീകരിച്ച ആപ്തവാക്യം. ദൈവത്തിന്റെ കരം ബലിഷ്ഠമായ കരമാണ്. കൊച്ചുകുട്ടികൾ അപ്പന്റെ കരം പിടിച്ച് നടക്കുന്നതുപോലെ ബലമുള്ളവന്റെ കരം പിടിച്ച് നടക്കുക. വൈദികനായിരുന്ന പ്ലോഴും അതായിരുന്നു എന്റെ ബോധ്യം. വൈദികനായി ആദ്യത്തെ അഞ്ചു വർഷം പ്രവർത്തിച്ചത് മലബാറിലാണ്. 1970 നവംബറിൽ മൈക്കാവിലും ഓഞ്ഞിലിലും ശുശ്രൂഷ ആരംഭിച്ചു. ആ അവസരത്തിൽ നാരങ്ങാത്തോട് എന്ന മിഷൻപള്ളിക്ക് ആരംഭം കുറിക്കുവാൻ ദൈവം അനുഗ്രഹിച്ചു. ഇന്ന് ആ ദൈവാലയം വളർച്ച പ്രാപിച്ച് 2 മിഷൻപള്ളികൾക്കു കൂടി ജന്മം നല്കി. മലബാർ പ്രദേശത്തുനിന്നും തിരുവല്ല പ്രദേശത്തേക്ക് തിരിച്ചുവന്ന് രൂപത പ്രൊക്യൂറേറ്ററായും, സോഷ്യൽ സർവ്വീസ് ഡയറക്ടറായും സേവനം ചെയ്തു. അതേസമയത്തുതന്നെ ആലപ്പുഴ ദൈവാലയ നിർമ്മാണത്തിനുള്ള സ്ഥലം വാങ്ങുന്നതിനും, സ്കൂളിന്റെ ആരംഭകാലഘട്ടത്തിൽ പ്രവർത്തിക്കുന്നതിനും അവസരം ലഭിച്ചു. 1979 ൽ, മാർ യൂഹാനോൻ തിരുമേനി ബൈബിളിൽ ഉപരിപഠനത്തിനായി എന്നെ വീണ്ടും റോമിലേക്ക് അയച്ചു. അവിടെ ബൈബിളിൽ ലൈസൻഷ്യേറ്റും, ജറുസലേം ഫ്രാൻസിസ്കൻ ബൈബിൾ ഇൻസ്റ്റിറ്റ്യൂട്ടിൽനിന്ന് ഡിപ്ലോമായും കരസ്ഥമാക്കി. തുടർന്ന് രണ്ടു വർഷം ജർമ്മനിയിലെ ഒരു ദൈവാലയത്തിൽ ശുശ്രൂഷ ചെയ്തുകൊണ്ട്, റോമിലെ എന്റെ ഡോക്ടറേറ്റ് പഠനം പൂർത്തിയാക്കി. തുടർന്ന് നാട്ടിലേക്ക് തിരികെ എത്തിയപ്പോൾ, അഭി. ഗ്രിഗോറിയോസ് പിതാവിന്റെ നിർദ്ദേശപ്രകാരം തിരുവനന്തപുരം മലങ്കര മേജർ സെമിനാരിയിൽ 1987 ൽ റെക്ടറായി ചുമതലയേറ്റു. 1989 ൽ സെമിനാരിയുടെ തത്യാശാസ്ത്ര വിഭാഗത്തിന്റെ കെട്ടിടം പണിത് കൂദാശ ചെയ്തു. സാമ്പത്തിക ഞെരുക്കം അനുഭവിച്ച ഇക്കാലയളവിൽ ജർമ്മനിയിൽനിന്നും നാട്ടിലെ അഭ്യുദയകാംക്ഷികളിൽനിന്നുമുള്ള സാമ്പത്തിക സഹായം കെട്ടിടത്തിന്റെ നിർമ്മാണ പ്രവർത്തനങ്ങൾക്ക് ഏറെ സഹായകരമായിരുന്നു. 1990 ൽ തിരുവല്ല സെന്റ് ജോൺസ് കത്തീഡ്രലിന്റെ വികാരിയായി ചുമതലയേൽക്കുകയും, 7 വർഷത്തെ ശുശ്രൂഷയ്ക്കുശേഷം

ചെങ്ങമുക്ക് ദൈവാലയത്തിന്റെ വികാരിയായി ചുമതലയേറ്റു. പുതിയ ദൈവാലയം, വൈദികമന്ദിരം, പാരിഷ് ഹാൾ, ചുറ്റുമതിൽ, എം.എഡ് കോളേജിന്റെ കെട്ടിടം തുടങ്ങിയ നിർമ്മാണപ്രവർത്തനങ്ങൾക്ക് നേതൃത്വം നൽകുവാൻ ദൈവം അനുഗ്രഹിച്ചു. അതേസമയത്തു തന്നെ രൂപതയുടെ കോർപ്പറേറ്റ് മാനേജറായും ചുമതല വഹിച്ചു. അഭി. തിമോത്തിയോസ് പിതാവിന്റെ നിർദ്ദേശപ്രകാരം പുഷ്പഗിരി ആശുപത്രിയുടെ C.E.O. ആയി 2001 ൽ ചുമതല ഏറ്റെടുത്തു. സങ്കീർണ്ണമായ പ്രശ്നങ്ങളുടെ നടുവിലും കടബാധ്യതയുടെ മദ്ധ്യത്തിലും ധൈര്യത്തോടെ ഈ ഉത്തരവാദിത്വം ഏറ്റെടുക്കുവാൻ എന്നെ സഹായിച്ചത് ദൈവാശ്രയബോധമാണ്. ശുശ്രൂഷ ചെയ്ത എല്ലാ മേഖലകളിലും വെല്ലുവിളികൾ ഉണ്ടായിട്ടുണ്ടെങ്കിലും, ഒരിക്കലും ഏല്പിക്കപ്പെട്ട ഉത്തരവാദിത്വങ്ങളിൽനിന്ന് പുറകോട്ടുപോയിട്ടില്ല. അതാണ് എന്റെ ജീവിതവിജയത്തിന്റെ ആധാരം എന്നു ഞാൻ വിശ്വസിക്കുന്നു.

5. 50 വർഷത്തെ വൈദികജീവിതം. അതിൽതന്നെ 12 വർഷത്തെ 'ശ്രേഷ്ഠാചാര്യ ശുശ്രൂഷ'. എങ്ങനെ കാണുന്നു 50 വർഷത്തെ ജീവിതം.

എന്റെ പൗരോഹിത്യ ശുശ്രൂഷയിൽ ഒരിക്കലും നിരാശയുടെയും, സമയം നഷ്ടപ്പെടുത്തലിന്റെയും അനുഭവം ഉണ്ടായിട്ടില്ല. കാരണം, ഞാൻ എപ്പോഴും ഓരോ ഉത്തരവാദിത്വങ്ങളിൽ വ്യാപൃതനായിരുന്നു. പ്രതികൂല സാഹചര്യങ്ങളെയെല്ലാം അനുകൂല സാഹചര്യങ്ങളായി മാറ്റുവാൻ ഓരോ കാലത്തും ഞാൻ പരിശ്രമിച്ചു. ഈ കോവിഡിന്റെ കാലഘട്ടത്തിൽ 5 പുസ്തകങ്ങൾ എഴുതി, കോവിഡ്കാലം ഒരു അനുകൂല സാഹചര്യമാക്കി മാറ്റി. ശ്രേഷ്ഠാചാര്യശുശ്രൂഷയിൽനിന്ന് വിശ്രമജീവിതത്തിലേക്ക് പോയപ്പോൾ, എന്റെയൊപ്പം പുസ്തകങ്ങളുടെ ഒരു സമാഹാരംതന്നെ ഉണ്ടായിരുന്നു. സഭയ്ക്ക് പ്രയോജനപ്രദമായ രീതിയിൽ ശുശ്രൂഷ ചെയ്യുകയെന്നതാണ് എന്റെ ശൈലി. നമ്മുടെ കർത്താവ് പഠിപ്പിച്ചതും അതുതന്നെയാണല്ലോ? “നിങ്ങൾ പോയി ഫലം പുറപ്പെടുവിക്കുന്നതിനും നിങ്ങളുടെ ഫലം നിലനിൽക്കുന്നതിനും വേണ്ടി ഞാൻ നിങ്ങളെ നിയോഗിച്ചിരിക്കുന്നു” (യോഹ.15:16). ഈയൊരു ബോധ്യത്തിലാണ് ഞാൻ എന്റെ ജീവിതത്തെ പടുത്തുയർത്തിയിരിക്കുന്നത്.



6. 50 വർഷത്തെ ശുശ്രൂഷാജീവിതത്തിൽ 38 വർഷം 'കാക്കനാട്ടച്ചനായാണ്' അറിയപ്പെട്ടിരുന്നത്. ചിന്താശേഷികൊണ്ടും, ആജ്ഞാശക്തികൊണ്ടും, കാര്യപ്രാപ്തികൊണ്ടും കർമ്മ മണ്ഡലത്തിൽ ശ്രദ്ധിക്കപ്പെട്ടിരുന്ന വ്യക്തിത്വം. പ്രത്യേകിച്ച് പുഷ്പഗിരി മെഡിക്കൽ കോളേജിന്റെ C.E.O. എന്ന നിലയിൽ അനേകം സംരംഭങ്ങൾക്ക് തുടക്കം കുറിക്കുവാനും, അതോടൊപ്പം പല നിയമപ്രശ്നങ്ങളെയും അതിജീവിക്കുവാനും നേരിടുവാനും കാണിച്ച ചങ്കുറും ഏവരുടേയും മനസ്സിലുണ്ട്. പഴയ 'കാക്കനാട്ടച്ചനായിരുന്നു' ഇപ്പോഴത്തേതിനേക്കാൾ ശക്തനെന്നു ജനപരയുന്നു. മറിച്ചൊരു ചിന്ത പിതാവിനുണ്ടോ?

അപ്രകാരമുള്ള നിരീക്ഷണം ശരിയാണെങ്കിലും 'ശക്തൻ' എന്ന പ്രയോഗം അത്ര ശരിയല്ല. നമ്മുടെ അഭിപ്രായം തുറന്നു പറയാൻ മെത്രാൻസ്ഥാനത്തിരിക്കുമ്പോൾ പലപ്പോഴും ബുദ്ധിമുട്ടാണ്. എന്നിരുന്നാലും എന്റെ അഭിപ്രായങ്ങളും ആശയങ്ങളും ബോധ്യങ്ങളും പറയുന്നതിൽ ഞാൻ വിമുഖത കാണിച്ചിട്ടില്ല. പ്രത്യേകിച്ച് പുഷ്പഗിരി മെഡിക്കൽ കോളേജിൽ C.E.O. എന്ന നിലയിൽ ശുശ്രൂഷ അനുഷ്ഠിച്ചപ്പോൾ ന്യൂനപക്ഷങ്ങൾക്ക് എതിരായുള്ള അതിക്രമങ്ങൾക്കും അവരുടെ അവകാശങ്ങൾക്കുമായി ശക്തമായി പോരാടിയിരുന്നു. നമ്മുടെ അവകാശങ്ങൾ നേടിയെടുക്കുവാൻവേണ്ടി പലപ്രാവശ്യം സുപ്രീംകോടതിവരെ പോകേണ്ടിവന്നിട്ടുണ്ട്. നമ്മുടെ അവകാശങ്ങൾ വിട്ടുകൊടുക്കേണ്ടതിന്റെ ആവശ്യമില്ല. ആ അവകാശങ്ങൾക്കുവേണ്ടി മുന്നിട്ടിറങ്ങുവാനും വാദിക്കുവാനും നാം ധൈര്യം കാണിക്കണം. അത് നമ്മുടെ സമൂഹത്തിന്റെ അവകാശമാണ്. അത് നിഷേധിക്കുവാൻ ആർക്കും സാധ്യമല്ല. കാക്കനാട്ടച്ചൻ എന്ന നിലയിൽ പ്രവർത്തിച്ചിരുന്നപ്പോഴെല്ലാം വിവിധ മേഖലകളിൽ ആവശ്യമായിരുന്ന കാര്യങ്ങൾക്കുവേണ്ടി ധീരമായി പോരാടിയിട്ടുണ്ട്. അത് അന്ന് ആവശ്യവുമായിരുന്നു. എന്നാൽ മെത്രാനെന്ന നിലയിൽ വ്യത്യസ്തമായ ഒരു ജീവിതശൈലിയിൽ ജീവിക്കുക, പ്രതികരിക്കുക എന്നത് സ്വഭാവവികമാണ്. ഓരോ സാഹചര്യത്തിന് അനുസരിച്ച് ജീവിതം ക്രമീകരിക്കുവാൻ ദൈവാനുഗ്രഹത്താൽ എനിക്ക് സാധിക്കുന്നുണ്ട്.

7. മുവാറ്റുപുഴ ഭദ്രാസനത്തിന്റെ ദ്വിതീയ അദ്ധ്യക്ഷനായി 12 വർഷത്തോളം ശുശ്രൂഷ ചെയ്തു. ഭദ്രാസനത്തിന്റെ വളർച്ചയ്ക്ക് നൽകിയ പ്രധാന സംഭാവനകൾ?

2008 ഫെബ്രുവരി 9-ാം തീയതി മുവാറ്റുപുഴ ഭദ്രാസനത്തിന്റെ ദ്വിതീയ അദ്ധ്യക്ഷനായി ഞാൻ ചുമതലയേറ്റു. രൂപതയുടെ പ്രാരംഭ കാലഘട്ടമായിരുന്നതിനാൽ കത്തീഡ്രൽ, അരമന എന്നിവയുടെ നിർമ്മാണ പ്രവർത്തനങ്ങൾ അത്യാവശ്യമായിരുന്നു. അതനുസരിച്ച് 2009 ൽ കത്തീഡ്രൽ ദൈവാലയത്തിന് കല്ലിട്ടു. 70 സെന്റ് സ്ഥലത്തിനുള്ളിൽ ബൈസന്റെൻ രീതിയിലുള്ള മനോഹരമായ ദൈവാലയം രൂപകല്പന ചെയ്തു. ഏകദേശം ആറരകോടി രൂപ ചെലവഴിച്ച് കത്തീഡ്രൽ ദൈവാലയം 2012 ൽ പണിതീർത്തു. ഘടനകൊണ്ടും രൂപഭംഗികൊണ്ടും ഈ കത്തീഡ്രൽ വേറിട്ടുനില്ക്കുന്നു. രൂപതാ കാര്യാലയത്തിന്റെ നിർമ്മാണം വളരെ സാവധാനമായിരുന്നു. ഇല്ലായ്മയിൽനിന്ന് തുടങ്ങി അഞ്ചരവർഷം കൊണ്ടാണ് രൂപതാ കാര്യാലയം പൂർത്തിയാക്കിയത്. എല്ലാ സംവിധാനങ്ങളോടുംകൂടിയ കെട്ടിടം നിർമ്മിക്കുവാൻ സാധിച്ചു. മറ്റൊരു കാര്യം, ബുദ്ധിമാന്ദ്യമുള്ള കുട്ടികൾക്കായി വാഴക്കുമുട്ടുത്ത് വടകോട് എന്ന സ്ഥലത്ത് സെന്റ് ജൂഡ് ചിൽഡ്രൻസ് ഹോം തുടങ്ങി. ഏകദേശം 80 കുട്ടികൾക്ക് താമസിക്കുവാൻ സൗകര്യപ്രദമായ രീതിയിലുള്ള കെട്ടിടമാണ് നിർമ്മിച്ചിരിക്കുന്നത്. കുടുംബനവീകരണം ലക്ഷ്യമാക്കി കാക്കനാട് അത്താണി എന്ന സ്ഥലത്ത് മോറിയ ധ്യാനകേന്ദ്രം ആരംഭിച്ചു.

സഭ സ്വഭാവത്താലെ പ്രേഷിതയാണ്. മലങ്കര കത്തോലിക്കാസഭ മിഷൻ തീർപ്പണതയുള്ള സഭയാണ്. അനേകം മിഷൻ സ്റ്റേഷനുകൾക്ക് ആരംഭം കുറിക്കുവാൻ സഭയ്ക്ക് സാധിക്കുന്നുണ്ട്. കോയമ്പത്തൂർ പ്രദേശത്ത് 4 മിഷൻകേന്ദ്രങ്ങൾ തുടങ്ങുവാൻ സാധിച്ചു. ആവൈനഗർ, കിണത്തുക്കടവ്, പൊള്ളാച്ചി, കോയമ്പത്തൂർ ടൗൺ എന്നീ മിഷൻ കേന്ദ്രങ്ങൾ തമിഴ്നാട് മിഷന്റെ ഭാഗമായുണ്ട്. കേരളത്തിൽ 3 മിഷൻ കേന്ദ്രങ്ങൾ ആരംഭിച്ചു - ചാലിശ്ശേരി, മുരിങ്ങൂർ, എറണാകുളം-കാക്കനാട് അതോടൊപ്പം കുന്നംകുളം, പിറവം, പീച്ചി, അഞ്ഞൂർ, കോതമംഗലം, നീറാംമുകൾ, മുരിങ്ങൂർ എന്നിവിടങ്ങളിൽ പള്ളികൾ മുഴുവനായും പുനരുദ്ധരിക്കുകയും, ചുമന്നമണ്ണ് പള്ളി ഭാഗികമായി പുനരുദ്ധരിക്കുകയും ചെയ്തു. രണ്ട് സ്ഥലങ്ങളിൽ - വെളിയനാട്, മങ്ങാട് - സ്കൂളുകൾക്കായി പുതിയ കെട്ടിടം പണിതു. പീച്ചി ദർശന പാസ്റ്ററൽ സെന്ററിന്റെ രണ്ടാംനില പണിത് നാല്പത് പേർക്ക് താമസിക്കുവാനുള്ള മുറികൾ ക്രമീകരിച്ചു. വൈദികരുടെയും സന്യസ്തരുടെയും ദൈവജനത്തിന്റെയും സഹകരണമായിരുന്നു എല്ലാറ്റിന്റെയും അടിസ്ഥാനം. 26 ഇടവക വൈദികർക്കും 6 ബഥനി വൈദികർക്കും പട്ടം കൊടുക്കുവാനുള്ള ഭാഗ്യം ദൈവം എനിക്ക് നല്കി. മൂന്ന് വൈദികരെ ഉപരിപഠനത്തിനായും, ഏഴ് വൈദികരെ അജപാലന ശുശ്രൂഷകൾക്കായും വിദേശത്തേക്ക് അയച്ചു. ഭദ്രാസനത്തിന്റെ പ്രവർത്തനങ്ങൾ തുടർന്നും നന്നായി പോകുവാൻ പ്രാർത്ഥിക്കുന്നു. എല്ലാ കാര്യങ്ങളിലും കരുത്തനായ ഒരു പിൻഗാമിയാണ് - അഭി. യൂഹാനോൻ മാർ

തെയഡോഷ്യസ് - മുവാറ്റുപുഴയിൽ വന്നിരിക്കുന്നുവെന്നതിൽ എനിക്ക് അതിയായ സന്തോഷമുണ്ട്. അദ്ദേഹത്തിന്റെ കഴിവുകളും മികച്ച നേതൃത്വവും ഭദ്രാസനത്തെ ഏറെ മുന്നോട്ട് നയിക്കുമെന്നും എനിക്ക് ഉറപ്പുണ്ട്. ശുശ്രൂഷാ വേദികളിൽ തുടർന്നും അദ്ദേഹത്തിന് എല്ലാ പിന്തുണയും സഹകരണവും ഉണ്ടാകും.

8. വൈദിക-ശ്രേഷ്ഠാചാര്യ ശുശ്രൂഷയിൽ മറക്കാതാവത്ത സംഭവങ്ങൾ? നിർണ്ണായകമായി ഏറ്റെടുക്കേണ്ടി വന്ന ചില തീരുമാനങ്ങൾ?

സഭയെ വളർത്തുക എന്നതാണ് നാം ഓരോരുത്തരുടെയും പ്രധാന ധർമ്മം. പ്രത്യേകിച്ച് അല്മായരെ വളർത്തിയെടുക്കുന്നതിൽ ഞാൻ പ്രത്യേകം ശ്രദ്ധിച്ചിരുന്നു. അങ്ങനെ രൂപതയിൽ 'സുവിശേഷസംഘം' രൂപീകൃതമാകുകയും, 6 മാസത്തെ പ്രത്യേക പരിശീലനത്തിലൂടെ അവരെ വിശ്വാസത്തിൽ കൂടുതൽ ദൃഢപ്പെടുത്തുവാൻ ഇടയാക്കി. ആരാധനക്രമം, ബൈബിൾ, സഭാചരിത്രം, ദൈവശാസ്ത്രം, ധർമ്മികമൂല്യങ്ങൾ എന്നീ വിഷയങ്ങളുടെ പഠനത്തിലൂടെ സഭയെ കൂടുതൽ അറിയുവാനും സ്നേഹിക്കുവാനും അവർക്ക് അവസരം ലഭിച്ചു. അതോടൊപ്പം പരസ്യമായി വി. കുർബാനമദ്ധ്യേ കൈവയ്പ്പ് നല്കി പ്രേഷിത ശുശ്രൂഷയ്ക്ക് അവരെ നിയോഗിക്കുകയും ചെയ്തു. ഈയൊരു പ്രചോദനമാണ് സഭാതലത്തിൽ ആദ്യ അസംബ്ലിക്കുശേഷം 'മലങ്കര സുവിശേഷസംഘം' എന്ന സംഘടന രൂപീകൃതമാകുവാനും ഇടയായത്. സന്തോഷമുള്ള ഇത്തരം കാര്യങ്ങളോടൊപ്പം ചിലപ്പോൾ വേദനയും ഉണ്ടായിട്ടുണ്ട്. രൂപതയിൽ ഉണ്ടായ മൂന്ന് വൈദികരുടെ അപകടമരണങ്ങളാണ് എന്നെ ഏറെ വേദനിപ്പിച്ച സംഭവങ്ങൾ.

9. കേരള കത്തോലിക്കാസഭയിൽ അറിയപ്പെടുന്ന ബൈബിൾപണ്ഡിതൻ, ദൈവശാസ്ത്രജ്ഞൻ. ഒപ്പം ഗ്രന്ഥരചനയിലൂടെയും, പ്രഭാഷണങ്ങളിലൂടെയും, സംവാദങ്ങളിലൂടെയും ശ്രദ്ധിക്കപ്പെട്ട വ്യക്തി എന്ന നിലയിൽ, സഭയുടെ ദൈവശാസ്ത്രവീക്ഷണവും പ്രവർത്തനങ്ങളും ആധുനികയുഗത്തിൽ എങ്ങനെ നിർവ്വഹിക്കപ്പെടണമെന്നാണ് പിതാവിന്റെ അഭിപ്രായം.

ഞാൻ ഒരു ദൈവശാസ്ത്രജ്ഞനോ അതിബുദ്ധിമാനോ ഒന്നുമല്ല. ഒരു ആവറേജ് വിദ്യാർത്ഥിയായിരുന്നു. അതിനാൽതന്നെ extra effort എടുക്കണമെന്ന ചിന്ത എനിക്കു തോന്നിയിരുന്നു. സെമിനാരി പഠനത്തിനായി യൂറോപ്പിൽ പോയതും, പല ഭാഷകൾ കൈവശമാക്കിയതും പില്ക്കാലത്ത് കൂടുതൽ ഉപകരിച്ചു. വായന മുമ്പും എന്റെ ശീലമായിരുന്നു. ഇപ്പോൾ എല്ലാ ദിവസവും അഞ്ചരമണിക്ക് എഴുന്നേറ്റ് കട്ടൻകാപ്പി കുടിച്ച് ബൈബിൾ വായിച്ചുകഴിഞ്ഞാൽ, എട്ടുമണിവരെ മറ്റു വായനകളാണ്. അതിനുശേഷമാണ് പ്രഭാത പ്രാർത്ഥനയ്ക്ക് പോകുന്നത്. കൃത്യനിഷ്ഠയോടെയുള്ള ഒരു ജീവിതക്രമം നമ്മുടെ കാര്യക്ഷമത വർദ്ധിപ്പിക്കും. ആറ് മണിക്കൂർ മാത്രം ഉറങ്ങിയിട്ട് ശേഷിച്ച സമയം വായനയ്ക്കും എഴുത്തി

നുമായി മാറ്റി വയ്ക്കും. മലങ്കരസഭയുടെ ദൈവ ശാസ്ത്ര വീക്ഷണവും പ്രവർത്തനങ്ങളും കുറേക്കൂടി സജീവമാകണമെന്നാണ് എന്റെ ആഗ്രഹം. ഒന്നാമതായി, മലങ്കരസഭയുടെ ഭാഗത്തുനിന്ന് ദൈവശാസ്ത്ര മേഖലയിൽ original contribution കുറവാണ് എന്നതാണ് എന്റെ നിരീക്ഷണം. Research കാര്യമായി നടക്കുന്നില്ല. നാം അതിലേക്ക് കടന്നുവരണം. Research ആധികാരികമായി നടക്കണമെങ്കിൽ വിഷയങ്ങളുടെ ഒറിജിനൽ ഭാഷതന്നെ പഠിക്കേണ്ടതായിട്ടുണ്ട്. ഭാഷാ പരിജ്ഞാനത്തിന്റെ കുറവ് റിസർച്ച് നടത്തുന്നവരിലുണ്ട് എന്നതാണ് യാഥാർത്ഥ്യം. പ്രത്യേകിച്ചും, ബൈബിളും, ആരാധനക്രമവുമൊക്കെ പഠനവിഷയമാക്കുമ്പോൾ അതിന്റെ ഒറിജിനൽ ഭാഷകൂടി പഠിച്ചാൽ മാത്രമേ റിസർച്ച് വർക്ക് കാര്യമായി നടക്കൂ. രണ്ടാമതായി, സഭൈക്യവേദികളിൽ നമ്മുടെ സഭയുടെ role, present ചെയ്യുന്നതിൽ നാം വിജയിച്ചുവോയെന്ന് പരിശോധിക്കേണ്ടിയിരിക്കുന്നു. നമ്മുടെ സഭയെക്കുറിച്ച് സാക്ഷ്യം നൽകുന്നതിൽ എത്ര തീഷ്ണത നമുക്കുണ്ട് എന്ന് ഓരോരുത്തരും വിലയിരുത്തുന്നത് നല്ലതാണ്. പ്രാരംഭകാലത്ത് നമ്മുടെ വൈദിക സഹോദരങ്ങൾ കത്തോലിക്കാസഭയെക്കുറിച്ചും അതിന്റെ നന്മയെക്കുറിച്ചും സാക്ഷ്യം നൽകിയിരുന്നു. എന്നാൽ ഇന്ന് അപ്രകാരമുള്ള സാക്ഷ്യം നൽകുന്നതിൽ നാം വിമുഖത കാട്ടുന്നു.

10. വിശ്രമമില്ലാത്ത 'വിശ്രമ'ജീവിതമാണല്ലോ ഇപ്പോൾ; 76-ാം വയസ്സിലും വലിയ ആരോഗ്യപ്രശ്നങ്ങളില്ലാതെ പോകുന്നു. എന്താണ് സ്വകാര്യ ഇഷ്ടങ്ങൾ? ഇഷ്ടഭക്ഷണം? ഇഷ്ടവിനോദങ്ങൾ? സ്വകാര്യ സമയം എന്തിൽ ചിലവഴിക്കാനാണ് ഏറെ ഇഷ്ടപ്പെടുന്നത്? തുടർജീവിതത്തിൽ എന്തെല്ലാം പദ്ധതികളാണ് പിതാവിന്റെ മനസ്സിൽ ഉള്ളത്?

ഇഷ്ടമുള്ള ഭക്ഷണം പറഞ്ഞാലും അത് പലപ്പോഴും കിട്ടാനില്ല എന്നതാണ് സ്ഥിതി. കാരണം യൂറോപ്യൻ ഭക്ഷണമാണ് എനിക്ക് ഏറെ ഇഷ്ടം. അത് ഇവിടെ ലഭ്യമല്ലല്ലോ. ഇഷ്ടവിനോദങ്ങൾ ഇപ്പോൾ ഒന്നുംതന്നെ ഇല്ല. ചെസ്, കാരംസ് ഒക്കെ വാങ്ങി വെച്ചിട്ടുണ്ട്. പക്ഷെ കളിക്കാൻ ആളില്ല. ചെറിയ യാത്രകൾ ഇപ്പോഴും നടത്താറുണ്ട്. വിദേശയാത്ര നടത്തുവാൻ ഇപ്പോഴും ആഗ്രഹമുണ്ട്. ഇനിയും സാധിക്കുമെങ്കിൽ പോകണമെന്നുതന്നെയാണ് എന്റെ ആഗ്രഹം. വിദേശയാത്രകൾ എന്നെയും എന്റെ ചിന്തകളെയും പ്രവർത്തനരീതികളെയും കാര്യക്ഷമതയെയും ഏറെ സ്വാധീനിച്ചിട്ടുണ്ട്. ഇതിനോടകം 46 രാജ്യങ്ങൾ സന്ദർശിച്ചിട്ടുണ്ട്. ഈ യാത്രകളൊക്കെ pleasure trip എന്നതിനേക്കാൾ study trip ആയിരുന്നു. അവിടെയൊക്കെ കാണുന്ന കാര്യങ്ങൾ നമ്മുടേതു മായി താരതമ്യം ചെയ്ത്, ആ നന്മകളെ ഇവിടെയും അവതരിപ്പിക്കുവാൻ പരിശ്രമിച്ചിട്ടുണ്ട്. ഒരു മനുഷ്യനെയും 'ഭയപ്പെടാൻ പാടില്ല' എന്നാണ് ഈ രാജ്യങ്ങളൊക്കെ സന്ദർശിച്ചതിൽനിന്ന് എനിക്ക് മനസിലാക്കുവാൻ കഴിഞ്ഞത്. മോഷ്ടിക്കരുത്, കൊല്ലരുത്, വ്യഭിചാരം ചെയ്യരുത് എന്നുപറയുന്നതുപോലെ പ്രധാനപ്പെട്ടതാണ് 'ഭയപ്പെടരുത്' എന്ന കാര്യവും. ഭയപ്പെട്ടാൽ എല്ലാം തീരും. അതുകൊണ്ട് പറയേണ്ട കാര്യങ്ങൾ മനുഷ്യരുടെ മുഖത്ത് നോക്കി തുറന്നു പറയാൻ നാം മടിക്കരുത്. ദൈവം ആരോഗ്യം തരുന്നിടത്തോളം കാലം സഭാനേതൃത്വം ആവശ്യപ്പെടുന്ന ശുശ്രൂഷകൾ തുടർന്നും നടത്തും.

50 വർഷത്തെ ഹൃദയാഹിതജീവിതം. അതിൽതന്നെ 12 വർഷത്തോളമുള്ള ശ്രേഷ്ഠചാര്യ ശുശ്രൂഷ. സഭയ്ക്കും പൊതുസമൂഹത്തിനും വിലപ്പെട്ട ശുശ്രൂഷയുടെ 50 വർഷങ്ങൾ - അതിഭദ്രാസന പ്രൊഫ്യൂറർ, സോഷ്യൽ സർവ്വീസ് ഡയറക്ടർ, കോർപ്പറേറ്റ് മാനേജർ, പുഴുപിരി സി.ഇ.ഒ., കത്തീഡ്രൽ വികാരി, മേജർ സെമിനാരി റെക്ടർ, മൂവാറ്റുപുഴ ഭദ്രാസനത്തിന്റെ അധ്യക്ഷൻ, സി.ബി.സി.എ.യുടെ തിരുത്തലില്ലാത്ത കമ്മീഷൻ ചെയർമാൻ, കെ.സി.ബി.സി.യുടെ തിരുത്തലില്ലാത്ത കമ്മീഷൻ ചെയർമാൻ, തിരുത്തലില്ലാത്ത കമ്മീഷൻ ചെയർമാൻ, ഇക്കോളജി ഡെപ്യൂട്ടി റെക്ടർ - ഏറ്റെടുത്ത ശുശ്രൂഷകളെല്ലാം നന്മയും അനുഗ്രഹവുമായി മാറ്റിയ 50 വർഷങ്ങൾ. സഭയുടെ വളർച്ചയിലും കെട്ടുപണിയിലും മറക്കാനാവാത്ത നിരവധി സംഭാവനകൾ നൽകിയ 50 വർഷങ്ങൾ. തുടർജീവിതത്തിലും 'നന്മയുടെ ആ ജീവിതം' തുടരുവാൻ ദൈവം അനുഗ്രഹിക്കട്ടെ എന്നു പ്രാർത്ഥിക്കുന്നു. 2020 നവംബർ 28-ാം തീയതി തിരുവല്ല സെന്റ് ജോൺസ് മെത്രാപ്പോലീത്തൻ കത്തീഡ്രലിൽ വെച്ച് നടക്കുന്ന സുവർണ്ണ ജൂബിലി ആഘോഷത്തിന്റെ മംഗളങ്ങൾ തിരുവല്ല അതിഭദ്രാസനത്തിന്റെയും ക്രൈസ്തവ കുടുംബത്തിന്റെയും പേരിൽ ആശംസിക്കുന്നു.



ഡോ. സെബാസ്റ്റ്യൻ ചാലയ്ക്കൽ
പ്രൊഫ. വടവാതുർ സെമിനാരി, കോട്ടയം

‘ഫ്രതേല്ലി തുത്തി’


സാർവത്രിക സാഹോദര്യത്തിന്റെ ജാലകങ്ങൾ തുറന്ന്

ആമുഖം

ഫ്രാൻസിസ് മാർപാപ്പ 2020 ഒക്ടോബർ 3ന് ഒപ്പുവച്ച്, ഒക്ടോബർ 4ന് പ്രസിദ്ധീകരിച്ച ഏറ്റവും പുതിയ ചാക്രികലേഖനമാണ് ‘ഫ്രതേല്ലി തുത്തി’ (Fratelli Tutti). “ഫ്രതേല്ലി തുത്തി” എന്നാൽ “എല്ലാവരും സോദരർ” എന്നാണർത്ഥം. വിശുദ്ധ ഫ്രാൻസിസ് അസ്സിസ്സിയുടെ സാഹോദര്യ സങ്കല്പത്തിൽനിന്ന് പ്രചോദനം സ്വീകരിച്ചാണ് ഫ്രാൻസിസ് മാർപ്പാപ്പ ഈ ചാക്രികലേഖനം രചിച്ചിരിക്കുന്നത്. വിശുദ്ധൻ തന്റെ സഹസന്യാസ്തർക്കു നൽകിയ 28 ഉദ്ബോധനങ്ങളിൽ ആറാമത്തേതിൽ നിന്നാണ് ‘എല്ലാവരും സോദരർ’ എന്നീ വാക്കുകൾ എടുത്തിട്ടുള്ളത്. വിശുദ്ധ ഫ്രാൻസിസ് അസ്സിസ്സിയുടെ തിരുന്നാളിനോടനുബന്ധിച്ച് അസ്സിസ്സിൽ വിശുദ്ധന്റെ കബറിടത്തിൽ ദിവ്യബലിയർപ്പിച്ചതിനുശേഷമാണ് മാർപ്പാപ്പ ഈ ചാക്രികലേഖനത്തിൽ ഒപ്പുവച്ചത്.

വിശ്വമാനവിക സാഹോദര്യദർശനമാണ് മാർപ്പാപ്പ ഈ ചാക്രികലേഖനത്തിൽ മുന്നോട്ടു

വയ്ക്കുന്നത്. എട്ട് അധ്യായങ്ങളുള്ള ഈ ചാക്രികലേഖനം 287 ഖണ്ഡികകളിലായാണ് ക്രമീകരിച്ചിരിക്കുന്നത്. ദൈവമക്കളും സഹോദരരും എന്ന നിലയിൽ മനുഷ്യർക്കുള്ള സാമൂഹികവും രാഷ്ട്രീയവും സാമ്പത്തികവുമായ ചുമതലകൾ, മനുഷ്യന്റെ തുല്യതയും മഹത്വവും, പാവങ്ങളോടുള്ള പക്ഷംചേരൽ, കൂട്ടായ്മ, സമാധാനം സ്ഥാപിക്കാനുള്ള നമ്മുടെ ഉത്തരവാദിത്തം, പരിസ്ഥിതി സംരക്ഷണം തുടങ്ങിയ വിഷയങ്ങൾ ഈ ചാക്രികലേഖനത്തിൽ മാർപ്പാപ്പ വിശദീകരിക്കുന്നു.



1. അടഞ്ഞ ലോകത്തിനു മേൽ ഇരുണ്ട മേഘങ്ങൾ

സാർവത്രിക സാഹോദര്യത്തിന്റെ വളർച്ചയ്ക്ക് തടസ്സങ്ങളായി നിൽക്കുന്ന ആധുനിക കാലത്തെ പ്രവണതകളാണ് ഒന്നാം അധ്യായത്തിൽ മാർപ്പാപ്പാ പ്രതിപാദിക്കുന്നത്. സാർവത്രിക സാഹോദര്യത്തിന്റെ തടസ്സങ്ങളായി നിൽക്കുന്ന ധാരാളം പ്രവണതകളെ കുറിച്ച് പാപ്പാ പ്രസ്താവിക്കുന്നുണ്ടെങ്കിലും നമ്മുടെ പശ്ചാത്തലത്തിൽ ഏറ്റവും പ്രസക്തമായ കാര്യങ്ങളാണ് ഇവിടെ അവതരിപ്പിക്കുന്നത്.

1.1. നഷ്ടപ്പെടുന്ന ചരിത്രാവബോധം

വിശ്വസാഹോദര്യത്തിന് തടസ്സമായി നിൽക്കുന്ന ആധുനിക പ്രവണതകളിൽ ഒന്ന് നഷ്ടപ്പെടുന്ന ചരിത്രബോധമാണ്. വിവിധങ്ങളായ പ്രത്യയശാസ്ത്രങ്ങളിലേക്ക് യുവതലമുറ ആകർഷിതരാകുന്നത് തങ്ങളുടെ പാരമ്പര്യവും ചരിത്രവും വിസ്മരിക്കുമ്പോഴാണ്. തങ്ങളുടെ പൂർവികരിൽനിന്ന് അവർക്കു ലഭിച്ച ആത്മീയവും മാനുഷികവുമായ നന്മകളെ ഉപേക്ഷിക്കുമ്പോൾ യുവജനങ്ങൾ കേവലം ഉപരിപ്ലവമായ തത്വസംഹിതകളിലേക്ക് വീണുപോകുമെന്ന് പാപ്പാ മുന്നറിയിപ്പു നൽകുന്നു.

1.2. ഉപയോഗശൂന്യമായതിനെ വലിച്ചെറിയുന്ന സംസ്കാരം

ഇന്നത്തെ ലോകത്ത് ഉപയോഗശൂന്യമെന്നു കരുതുന്നവയെ വലിച്ചെറിയുന്ന സംസ്കാരം ശക്തിപ്പെട്ടു വരികയാണെന്ന് പാപ്പാ ചൂണ്ടിക്കാട്ടുന്നു. വ്യക്തികൾ ആദരിക്കപ്പെടേണ്ടവരും സ്നേഹിക്കപ്പെടേണ്ടവരുമാണെന്ന ചിന്ത ഇന്ന് നഷ്ടപ്പെട്ടുകൊണ്ടിരിക്കുകയാണ്. പ്രത്യേകിച്ച് പാവപ്പെട്ടവരെയും വൈകല്യമുള്ളവരെയും അവഗണിക്കുന്ന പ്രവണത ഇന്നു വർദ്ധിച്ചുവരികയാണ്. വയോധികരെ നിഷ്കരുണം അവഗണിക്കാനും കുടുംബാംഗങ്ങളിൽ നിന്നും അകറ്റി വൃദ്ധസദനങ്ങളിലാക്കാനുള്ള ആധുനിക കാലത്തെ പ്രവണത പാപ്പാ എടുത്തു പറയുന്നു. ഗർഭസ്ഥശിശുക്കളെ ഉന്മൂലനം ചെയ്യുന്നതും മറ്റൊരു വലിയ തിന്മയാണ്.

1.3. മനുഷ്യാവകാശ ലംഘനങ്ങൾ

എല്ലാ മനുഷ്യരും തുല്യമഹത്വമുള്ളവരാണെന്നും മനുഷ്യാവകാശങ്ങൾ പാലിക്കപ്പെടേണ്ടവയാണെന്നും തത്വത്തിൽ അംഗീകരിക്കുമ്പോഴും മനുഷ്യനെ ചൂഷണംചെയ്യാനും നിക്ഷിപ്തതാത്പര്യങ്ങൾക്കുവേണ്ടി ഉന്മൂലനം ചെയ്യാനും ഇന്ന് ആർക്കും മടിയില്ല. ലോകത്തിന്റെ വിവിധ ഭാഗങ്ങളിൽ സ്ത്രീകളനുഭവിക്കുന്ന അവഗണനയും ചൂഷണവും സ്ത്രീകൾക്കു നേരെയുള്ള ആക്രമണങ്ങളും പാപ്പാ ചൂണ്ടിക്കാണിക്കുന്നു.

1.4. വർദ്ധിച്ചുവരുന്ന സാമ്പത്തിക അസമത്വവും ദാരിദ്ര്യത്തിന്റെ പുതിയ രൂപങ്ങളും

ആധുനികകാലത്ത് ദാരിദ്ര്യം നിർമാർജനം ചെയ്യുന്നതിൽ വിജയിക്കുന്നുണ്ടെന്ന് നാം അവകാശപ്പെടുമ്പോഴും യഥാർത്ഥത്തിൽ സാമ്പത്തിക അസമത്വം വർദ്ധിച്ചിരിക്കുകയാണ്. മനുഷ്യന് ആവശ്യമായ പല അടിസ്ഥാന സൗകര്യങ്ങളും എല്ലാ ജനതകൾക്കും ഇന്നും ലഭിച്ചിട്ടില്ല. ഉദാഹരണമായി വിദ്യാഭ്യാസത്തിന്റെ വിതരണംപോലും ഇന്നും ലഭ്യമാകാത്ത സ്ഥലങ്ങളുണ്ട്.

1.5. വിവിധ തരം അടിമത്തങ്ങൾ

അന്തർദേശീയ മനുഷ്യസമൂഹം അടിമത്തത്തിനെതിരെ ശക്തമായ നിലപാടുകൾ എടുത്തിട്ടുണ്ടെങ്കിലും ഇന്നും അടിമത്തത്തിന്റെ വിവിധ രൂപങ്ങൾ വർത്തമാനകാലത്ത് നമുക്കു കാണാനാകും. ധാരാളം മനുഷ്യർ യഥാർത്ഥ സ്വാതന്ത്ര്യം അനുഭവിക്കാതെ അടിമത്തത്തിനു സമാനമായ സാഹചര്യങ്ങളിൽ ജീവിക്കുന്നവരാണ്. മറ്റുള്ളവരെ പ്രലോഭിപ്പിച്ചും ഭീഷണിപ്പെടുത്തിയും തങ്ങളുടെ സ്വാർത്ഥ താത്പര്യങ്ങൾക്കും സുഖസന്തോഷങ്ങൾക്കുംവേണ്ടി ഉപയോഗിക്കുന്നവരുണ്ട്. അവയവവിൽപന നടത്തുന്നതിനുവേണ്ടി മനുഷ്യരെ തട്ടിക്കൊണ്ടു പോകുന്നതും, സ്ത്രീകളെ ലൈംഗിക അടിമകളാക്കി വയ്ക്കുന്നതും അടിമത്തത്തിന്റെ പുതിയ രൂപങ്ങൾതന്നെയാണ്. ഇത്തരം അടിമത്തങ്ങൾ നിർത്തലാക്കുന്നതിന് ആഗോളസമൂഹത്തിന്റെ പൊതുവായ പരിശ്രമങ്ങളും പ്രവർത്തനങ്ങളും ആവശ്യമാണ്.

1.6. യുദ്ധങ്ങൾ, ഭീകരാക്രമണങ്ങൾ, വംശീയ-മതപീഡനങ്ങൾ

യുദ്ധങ്ങളും ഭീകരാക്രമണങ്ങളും വംശീയ-മതപീഡനങ്ങളും സാർവത്രിക സാഹോദര്യത്തെ തകർക്കുന്നവയാണ്. യുദ്ധത്തിന്റെ തിക്തഫലങ്ങളുടെ ആദ്യത്തെ ഇര മനുഷ്യകുടുംബം തന്നെയാണ്. ഇതിന്റെയെല്ലാം അനന്തരഫലം മനുഷ്യസമൂഹത്തിലുണ്ടാകുന്ന അരക്ഷിതാവസ്ഥയും വിഭാഗീയതയും ശത്രുതയുമാണ്. വ്യക്തികളും സമൂഹങ്ങളും രാഷ്ട്രങ്ങളും മതിലുകൾ നിർമ്മിക്കുന്ന സംസ്കാരത്തിലേക്ക് ഇത് നയിക്കുന്നു. മനുഷ്യകുലം ഒരു കുടുംബമെന്ന ആശയത്തിന് ഇത് മങ്ങലേൽപ്പിക്കുന്നു.

വിശ്വസാഹോദര്യത്തിന് തടസ്സമായി നിൽക്കുന്ന കാര്യങ്ങൾ ചൂണ്ടിക്കാണിച്ച മാർപ്പാപ്പാ

ഈ അധ്യായം അവസാനിപ്പിക്കുന്നത് പ്രത്യാശയുടെ വാക്കുകളോടെയാണ്. ദൈവം മനുഷ്യഹൃദയങ്ങളിൽ ഇന്നും നന്മയുടെ വിത്തുകൾ വിതയ്ക്കുന്നുണ്ട്. കോവിഡ് എന്ന മഹാമാരിയുടെ ഭീതി നിറഞ്ഞ അവസ്ഥയിൽ മറ്റുള്ളവർക്കുവേണ്ടി അതിനെ ധീരമായി നേരിട്ട ആതുരശുശ്രൂഷകരെയും ആരോഗ്യ രംഗത്തെ പ്രവർത്തകരെയും മറ്റെല്ലാവരെയും പാപ്പാ നന്ദിയോടെ സ്മരിക്കുന്നു. നമ്മളാരും ഒറ്റയ്ക്കു രക്ഷപ്പെടില്ല എന്ന വലിയ പാഠം ഈ മഹാമാരി നമ്മെ പഠിപ്പിച്ചു. നമുക്കു പ്രത്യാശയുള്ളവരാകാം; മഹത്തായ ലക്ഷ്യങ്ങൾക്കുവേണ്ടി നിലകൊള്ളാം.

2. നല്ല സമരിയാക്കാരന്റെ മാതൃക

“വഴിയിൽ ഒരപരിചിതൻ” എന്ന രണ്ടാമത്തെ അധ്യായത്തിൽ നല്ല സമരിയാക്കാരന്റെ ഉപമയെ വ്യാഖ്യാനിച്ചുകൊണ്ട് നാമെല്ലാവരും മറ്റുള്ളവർക്ക് നല്ല അയൽക്കാരായിരിക്കാൻ വിളിക്കപ്പെട്ടവരാണെന്ന് പാപ്പാ ഓർമ്മിപ്പിക്കുന്നു. അവഗണിക്കപ്പെട്ടവരിലും മുറിവേൽപ്പിക്കപ്പെട്ടവരിലും ക്രിസ്തുവിനെ കാണണമെന്ന് പാപ്പാ പഠിപ്പിക്കുന്നു. മുറിവേറ്റവരുടെയും ബലഹീനരുടെയും നേരെ പുറംതിരിഞ്ഞിരിക്കുന്ന അനാരോഗ്യകരമായ ഈ സമൂഹത്തിൽ മുറിവേറ്റവരെയും ബലഹീനരെയും സഹിക്കുന്നവരെയും ഉൾക്കൊള്ളാനും സഹായിക്കാനും നമുക്കു സാധിക്കണം. അവഗണിക്കപ്പെട്ട മനുഷ്യരിൽ ക്രിസ്തുവിന്റെ മുഖം കാണണമെന്ന് ക്രിസ്ത്യാനികളെ പാപ്പാ ആഹ്വാനം ചെയ്യുന്നു.

3. തുറവിയുള്ള ഒരു ലോകം

മൂന്നാം അധ്യായത്തിൽ തുറവിയുള്ള ഒരു ലോകത്തെ പാപ്പാ വിഭാവനം ചെയ്യുന്നു. ഓരോരുത്തരും തങ്ങളുടെ സ്വാർത്ഥതയുടെ മേഖലകളിൽ നിന്ന് പുറത്തുകടന്ന് മറ്റുള്ളവരിലേക്കു തിരിയാനും അപ്രകാരം അസ്തിത്വത്തിന്റെ പൂർണ്ണതയിലേക്കു വളരാനും പാപ്പാ ആഹ്വാനം ചെയ്യുന്നു (ഖണ്ഡിക 88). ഒരു വ്യക്തിയുടെ ആത്മീയത അളക്കേണ്ടത് ആ വ്യക്തി എന്തുമാത്രം മറ്റുള്ളവരെ സ്നേഹിക്കുന്നുവെന്നും അവർക്കുവേണ്ടി എന്തെല്ലാം ചെയ്യുന്നുവെന്നും അടിസ്ഥാനമാക്കിയാകണം (92-93). മാന്യമായി ജീവിക്കുവാനുള്ള അവകാശം ആർക്കും നിഷേധിക്കപ്പെടരുത് (121). മനുഷ്യാവകാശങ്ങൾ അന്തർദേശീയതലങ്ങളിലും മാനിക്കപ്പെടണം.

4. ലോകം മുഴുവനിലേക്കും തുറവിയുള്ള ഹൃദയം

നാലാം അധ്യായത്തിൽ കുടിയേറ്റക്കാരെ കുറിച്ചാണ് പാപ്പാ പ്രസ്താവിക്കുന്നത്. അനാവശ്യമായ കുടിയേറ്റങ്ങൾ ഒഴിവാക്കപ്പെടേണ്ടതാണ്. എന്നാൽ അതേസമയം യുദ്ധങ്ങളിൽനിന്നും മതപീഡനങ്ങളിൽനിന്നും പ്രകൃതിക്ഷോഭങ്ങളുടെ ദുർഭഗാവസ്ഥയിൽനിന്നും ഓടി രക്ഷപ്പെട്ടു വരുന്ന കുടിയേറ്റക്കാരെ നാം സ്വാഗതം ചെയ്യണം, സംരക്ഷിക്കണം, പിന്തുണ നൽകണം, അവരെ സമൂഹത്തിലേക്ക് ഉൾച്ചേർക്കണം. ഓരോരുത്തർക്കും തങ്ങളുടെ ജന്മദേശത്തുതന്നെ ജീവിക്കാനുള്ള സൗകര്യങ്ങൾ ഉണ്ടാകണം. എന്നാൽ അതേസമയം മറ്റൊരു സ്ഥലത്ത് കൂടുതൽ മെച്ചപ്പെട്ട ജീവിതം നയിക്കാനുള്ള വ്യക്തികളുടെ അവകാശത്തെ നിഷേധിക്കരുത് (38-40).

5. മെച്ചപ്പെട്ട രാഷ്ട്രീയം

മെച്ചപ്പെട്ട രാഷ്ട്രീയത്തെക്കുറിച്ചാണ് അഞ്ചാം അധ്യായം പ്രതിപാദിക്കുന്നത്. ഉപവിയുടെ വളരെ പ്രധാനപ്പെട്ട രൂപമാണ് രാഷ്ട്രീയം. കാരണം അത് പൊതുനന്മയ്ക്കുവേണ്ടിയുള്ള ശുശ്രൂഷയാണ് (180). ജനത്തിന്റെ പ്രാധാന്യം തിരിച്ചറിഞ്ഞ് അവരുമായുള്ള ചർച്ചയ്ക്കും സംഭാഷണത്തിനും അവസരം കൊടുക്കുന്നതാണ് മെച്ചപ്പെട്ട രാഷ്ട്രീയം ലക്ഷ്യം വയ്ക്കുന്നത്. സ്വാർത്ഥ താല്പര്യങ്ങൾക്കുവേണ്ടി ജനത്തെ ചൂഷണം ചെയ്യുന്നത് മെച്ചപ്പെട്ട രാഷ്ട്രീയത്തിനു തടസ്സമാണ് (159).

മനുഷ്യന്റെ അടിസ്ഥാന അവകാശങ്ങളെ തകർക്കുന്ന അവയവങ്ങളുടെ വിൽപന, ആയുധങ്ങളുടെയും ലഹരിമരുന്നുകളുടെയും വിൽപന, ലൈംഗിക ചൂഷണങ്ങൾ, ഭീകരവാദം തുടങ്ങിയവയ്ക്കെതിരെ ശക്തമായ പരിഹാര മാർഗങ്ങൾ കണ്ടെത്താൻ മെച്ചപ്പെട്ട രാഷ്ട്രീയത്തിനു സാധിക്കണം (188-189).

6. സംഭാഷണവും സൗഹൃദവും

സമൂഹത്തിലെ സംഭാഷണത്തെയും സൗഹൃദത്തെയുംകുറിച്ചാണ് ആറാം അധ്യായത്തിൽ പ്രതിപാദിക്കുന്നത്. അപരനെ കണ്ടുമുട്ടുന്നത് ഒരു കലയാണ് എന്നു പാപ്പാ പ്രസ്താവിക്കുന്നു. എല്ലാവരിലുംനിന്ന് നമുക്ക് എന്തെങ്കിലും പഠിക്കാനുണ്ട്. ആരും ഉപയോഗശൂന്യരല്ല (215). മറ്റുള്ളവരോടുള്ള കാരൂണ്യം നാം വളർത്തിയെടുക്കേണ്ടതാ

ണെന്ന് പാപ്പാ പ്രസ്താവിക്കുന്നു. വർത്തമാന കാലത്തെ അന്ധകാരം നിറഞ്ഞ സാഹചര്യങ്ങളിൽ തിളങ്ങുന്ന നക്ഷത്രമാണ് കാരൂണ്യം (222-224).

7. നവീകൃതമായ കണ്ടുമുട്ടലുകൾ

സമാധാനത്തിന്റെ പ്രാധാന്യത്തെയും അത് പരിപോഷിപ്പിക്കപ്പെടേണ്ടതിന്റെ ആവശ്യകതയെയും കുറിച്ചാണ് ഏഴാം അധ്യായത്തിൽ പാപ്പാ പ്രതിപാദിക്കുന്നത്. സമാധാനം, സത്യവും നീതിയും കാരൂണ്യവുമായി ബന്ധപ്പെട്ടാണിരിക്കുന്നത്. പ്രതികാരത്തിന്റെ പാതയല്ല, അനുരഞ്ജനത്തിന്റെയും പരസ്പര സഹകരണത്തിന്റെയും വളർച്ചയുടെയും പാതയാണ് സമാധാനം സ്വീകരിക്കുന്നത് (227-229). സമാധാനം, ക്ഷമിക്കുന്നതുമായും ബന്ധപ്പെട്ടാണിരിക്കുന്നു. നാം എല്ലാവരെയും സ്നേഹിക്കണം. എന്നാൽ നമ്മെ ഉപദ്രവിക്കുന്നവനെ നാം സ്നേഹിക്കുന്നത് അവൻ ജീവിതത്തിൽ മാറ്റം ഉണ്ടാകാൻ അവൻ സഹായകമാകുന്ന രീതിയിലാകണം. അവന്റെ ഉപദ്രവം തുടരുന്നതിന് അവനെ അനുവദിക്കുന്നതാകരുത് (241-242).

ക്ഷമിക്കുക എന്നാൽ മറക്കുക എന്നല്ല അർത്ഥം; മറിച്ച്, തിന്മയും പ്രതികാരദാഹവും ഒഴിവാക്കുകയെന്നതാണ്. ലോകചരിത്രത്തിൽ നടന്ന മതമർദ്ദനങ്ങളും വംശീയഹത്യകളും ഹിരോഷിമയിലും നാഗസാക്കിയിലും നടന്ന അണുബോംബ് വിസ്ഫോടനവും തുടർന്നുണ്ടായ സഹനങ്ങളും നാം ഒരിക്കലും മറക്കരുത്. ഇപ്രകാരമുള്ള തിന്മകൾ ആവർത്തിക്കപ്പെടാതിരിക്കുവാൻ അത് നമ്മെ സഹായിക്കും (246-252). യുദ്ധങ്ങൾ തീർത്തും ഒഴിവാക്കണമെന്ന് പാപ്പാ ആഹ്വാനം ചെയ്യുന്നു. ആണവായുധങ്ങൾ പൂർണ്ണമായി ഇല്ലാതാകണം. യുദ്ധത്തിനുവേണ്ടി ചിലവഴിക്കുന്ന പണം ആഗോളതലത്തിൽ ദാരിദ്ര്യ നിർമ്മാർജ്ജനത്തിനായി ഉപയോഗിക്കണം (255-263). വധശിക്ഷ ആഗോളതലത്തിൽത്തന്നെ ഒഴിവാക്കേണ്ട ഒന്നാണ്. ജീവന്റെ പരിശുദ്ധി ആദരിക്കപ്പെടണം (283).

8. മതവും സാഹോദര്യവും

ലോകത്തിൽ സാഹോദര്യത്തിനുവേണ്ടി മതങ്ങൾ നിലകൊള്ളണമെന്ന് എട്ടാം അധ്യായത്തിൽ പാപ്പാ വാദിക്കുന്നു. ഭീകരവാദവും പ്രവർത്തനങ്ങളും

മതമൂലം ഉണ്ടാകുന്നതല്ല. മതഗ്രന്ഥങ്ങളുടെ തെറ്റായ വ്യാഖ്യാനമാണ് ഭീകരവാദത്തിലേക്കു നയിക്കുന്നത് (282-283). മതങ്ങൾ തമ്മിലുള്ള സമാധാനം മതസ്വാതന്ത്ര്യം ഉറപ്പുവരുത്തുന്നതിന് അനിവാര്യമാണ്. പൊതുനന്മയും മനുഷ്യന്റെ സമഗ്രമായ വളർച്ചയും സുവിശേഷ മൂല്യങ്ങൾക്കനുസരിച്ചുള്ള ജീവിതവും സഭ ലക്ഷ്യം വയ്ക്കുന്നു. മനുഷ്യ സാഹോദര്യത്തിനുവേണ്ടി മതങ്ങൾ തമ്മിലുള്ള സംഭാഷണം ഏറെ സഹായകമാണ്.

ഉപസംഹാരം

സ്ഥാനാരോഹണസമയം മുതൽ ഈ നിമിഷം വരെയും വ്യത്യസ്തതകൾ നിറഞ്ഞ സമീപനവും ശൈലിയുമാണ് ഫ്രാൻസിസ് മാർപാപ്പ പുലർത്തുന്നത്. അതുകൊണ്ടുതന്നെയാണ് ലോകമെമ്പാടുമുള്ള നാനാജാതി മതസ്ഥരായ വ്യക്തികൾ ഫ്രാൻസിസ് മാർപാപ്പ പറയുന്നത് കേൾക്കാനും വായിക്കാനും ചർച്ച ചെയ്യാനും താൽപര്യം കാണിക്കുന്നത്. ആധുനികസമൂഹത്തോട് സംവദിക്കാനുള്ള തന്റെ കഴിവ് ഫ്രാൻസിസ് മാർപാപ്പ ഈ ചാക്രികലേഖനത്തിലൂടെ വീണ്ടും വ്യക്തമാക്കിയിരിക്കുന്നു. വിശ്വമാനവിക സാഹോദര്യദർശനത്തെക്കുറിച്ചുള്ള ആത്മീയ ഉൾക്കാഴ്ചകളും പ്രായോഗികജ്ഞാനവും പകർന്നു നൽകുന്ന ഈ ചാക്രികലേഖനം ക്രൈസ്തവർക്കു മാത്രമല്ല, സകല മതസ്തർക്കും ഉപകാരപ്രദവും; വഴികാട്ടിയുമാണ്.




മലങ്കര മാർത്തോമ്മാസഭയുടെ പരമാദ്ധ്യക്ഷൻ

അഭി. ജോസഫ് മാർത്തോമ്മ മെത്രാപ്പോലീത്തായുടെ കബറടക്കശുശ്രൂഷയിൽ, അത്യഭിവന്ദ്യ കർദ്ദിനാൾ ബസേലിയോസ് ക്ലീമിസ് കാത്തോലിക്കാബാവാനടത്തിയ അനുശോചനപ്രസംഗം

മലങ്കര മാർത്തോമ്മാ സുറിയാനിസഭയുടെ അഭി. സഫ്രഗൻ മെത്രാപ്പോലീത്താ തിരുമേനി, അഭിവന്ദ്യരായ പിതാക്കന്മാരെ, സഹോദരിസഭയിലെ അഭിവന്ദ്യരായ പിതാക്കന്മാരെ, വൈദികശ്രേഷ്ഠരെ, ബഹുമാന്യരായ ജനപ്രതിനിധികളെ, സഭാംഗങ്ങളെ, സ്നേഹിതരെ.....

മലങ്കര മാർത്തോമ്മാ സുറിയാനിസഭയുടെ പരമാദ്ധ്യക്ഷൻ എന്ന നിലയിൽ ഈ സഭയ്ക്കും, ക്രൈസ്തവ സമൂഹത്തിനും, വിശാലമായ മനുഷ്യസമൂഹത്തിനും, സുദീർഘമായ നേതൃത്വം നൽകുകയും സമഭാവനയിലും സ്നേഹത്തിലും എല്ലാവരെയും

ചേർത്ത് നിർത്തുകയും ചെയ്ത നമ്മുടെ വത്സലപിതാവ് ഡോ. ജോസഫ് മാർത്തോമ്മാ മെത്രാപ്പോലീത്താ തിരുമേനി ദൈവകരങ്ങളിൽ ഇനി സുരക്ഷിതമായി വിശ്രമിക്കുകയും, പിതാവിന്റെ ആത്മാവിന്, ജീവന്റെ ഉടയവനായ ദൈവം സ്വർഗീയമായ സമാധാനം നൽകി അനുഗ്രഹിക്കട്ടെ യെന്നും, ഈ സഭയുടെയും നമ്മുടെ സമൂഹത്തിന്റെയുംമേൽ സ്വർഗത്തിന്റെ അനുഗ്രഹങ്ങൾ തുടർന്നും വർഷിക്കുന്നതിന് മുഖാന്തരമാകട്ടെ യെന്നും ഞാൻ പ്രാർത്ഥിക്കുന്നു.



മാർത്തോമ്മാസഭയുടെ ഈ പരമാദ്ധ്യക്ഷൻ കേരളത്തിലെ മറ്റു ക്രൈസ്തവസഭകൾക്കും സമുന്നതമായ നേതൃത്വം നൽകിയെന്ന് അനുഭവത്തോടുകൂടി പറയാൻ കഴിയുന്ന സഹോദരീസഭയിലെ പിതാക്കന്മാരും ഇവിടെ സന്നിഹിതരാണ്. ഏത് വിഷയത്തിലും ഐറേനിയസ് തിരുമേനിയായും, പിന്നീട് മാർത്തോമ്മാ മെത്രാപ്പോലീത്തായായും സവിശേഷമായ ഒരു നിലപാട് പിതാവിന് സ്വന്തമായി എന്നുമുണ്ടായിരുന്നു. അത് എല്ലാവരെയും ചേർത്ത് നിർത്തുവാൻ പര്യാപ്തമായിരുന്നു. ഈ സഭയേയും, സമൂഹത്തേയും വത്സലപിതാവ് ഹൃദയത്തിൽ സൂക്ഷിച്ചുവെന്നതിന് നമുക്കനേകം സാക്ഷ്യമുണ്ട്, അനേകം അനുഭവമുണ്ട്. അഭിവന്ദ്യ തിരുമേനി ബിലീവേഴ്സ് ആശുപത്രിയിൽനിന്ന് ആദ്യം ഡിസ്ചാർജ്ജ് ചെയ്ത് ഇവിടെ എത്തുമ്പോൾ ദൈവാനുഗ്രഹത്താൽ ആ സമയം ഇവിടെ വരുന്നതിന് എനിക്ക് സാധിച്ചു. ഈ സഭയെ അദ്ദേഹം ഹൃദയത്തിൽ കാത്തുസൂക്ഷി

ക്കുന്നുവെന്നതിന് ദൃക്സാക്ഷിയാകുവാനുള്ള ഒരു നിമിഷം എനിക്ക് ലഭിക്കുകയുണ്ടായി. മെയിൻ ഗേറ്റ് കടന്ന് വാഹനം പുലാത്തീനിലേക്ക് പ്രവേശിക്കേണ്ടതിനുപകരം പിതാവിന്റെ കാർ ലക്ഷ്യം വച്ചത് പണിതുകൊണ്ടിരിക്കുന്ന എസ്.സി. പള്ളിയുടെ മുന്നിലേക്കാണ്. കാരിലിരുന്നുകൊണ്ട് നിർമ്മാണം നടക്കുന്ന ദൈവാലയത്തെ പിതാവ് നോക്കിക്കണ്ട് പ്രാർത്ഥിച്ചതിനുശേഷമാണ് പുലാത്തീനിൽ പ്രവേശിച്ചതും, ഞങ്ങൾ ഒരുമിച്ച് പിന്നീട് പ്രാർത്ഥിച്ചതും. തന്റെ രോഗത്തിന്റെ ഗുരുതരമായ അവസ്ഥയിലും ഈ സഭയ്ക്ക് ഹൃദയത്തിൽ ഇടംകൊടുത്ത ഒരു പിതാവ് - ഈ

സഭയ്ക്ക് ശക്തമായ വേരോട്ടവും ശക്തമായ പിൻബലവും നൽകിയ ഒരു പിതാവ് - അതേ ഭാവത്തിൽ നമ്മുടെ പൊതുസമൂഹത്തെയും നിലനിർത്തുവാൻ അത്യധാനം ചെയ്ത പിതാവ്, എക്കാലവും നമ്മുടെ ദേശത്തിന്റെയും, ക്രൈസ്തവ സഭകളുടെയും, ഈ സഭയുടെയും ചരിത്രത്തിൽ ഓർമ്മിക്കപ്പെടുകതന്നെ ചെയ്യും.

വ്യക്തിപരമായ ഒരു ചെറിയ ഓർമ്മകൂടി പങ്കുവയ്ക്കട്ടെ. കർദ്ദിനാളായി ഉയർത്തപ്പെട്ടപ്പോൾ ഈ പിതാവ് എന്നെ റോമിലേക്ക് വിളിച്ച് പറഞ്ഞ വാക്കുകൾ

അതേപടി ആവർത്തിക്കുകയാണെങ്കിൽ അത് ഇങ്ങനെയാണ്: “അനുജാ, ലഭിച്ചിരിക്കുന്നത് മലങ്കരയിലെ എല്ലാ സഭകൾക്കുമുള്ള അംഗീകാരമാണ്. ഞങ്ങളെല്ലാവരും അതിൽ സന്തോഷിക്കുന്നു”. കാണുന്ന മാത്രയിൽ ഗൗരവപ്രകൃതി തോന്നുമെങ്കിലും ഹൃദയത്തിൽ നമുക്കെല്ലാം ഇടം നൽകിയ പിതാവ്, സ്വർഗീയ പിതാവിന്റെ കരങ്ങളിൽ സുരക്ഷിതമായി വിശ്രമിക്കട്ടെ. മാർത്തോമ്മാ സുറിയാനിസഭയോട് ഭാരതത്തിലെ കത്തോലിക്കാസഭയ്ക്കുള്ള ബന്ധവും അനുശോചനവും, ഈ നിമിഷങ്ങളിലെ കൂട്ടായ്മയും ഞാനറിയിക്കുന്നു. ഒപ്പം മലങ്കര സുറിയാനി കത്തോലിക്കാസഭയുടെ ബന്ധവും പ്രാർത്ഥനയും, തുടർന്നും ഈ സഭയോടൊപ്പം തീർത്ഥാടനം ചെയ്യുന്നതിനുള്ള അഭിവാഞ്ജയും, അഭിവന്ദ്യ സഫ്രഗൻ മെത്രാപ്പോലീത്താ തിരുമേനിയെയും, ഈ സഭയെയും അറിയിക്കുന്നു. ദൈവം എല്ലാവരെയും അനുഗ്രഹിക്കട്ടെ....

തിരുവല്ല മേരിശ്ശിയിൽ ഒരു കൃഷിമാതൃക



മോൺ. ചെറിയാൻ താഴമൺ
(മുഖ്യ വികാരിജനറാൾ)

കോവിഡ്-19, കൊറോണാ വൈറസ് വ്യാപനഭീതിയെ തുടർന്ന് രാജ്യത്ത് ലോക്ക് ഡൗൺ പ്രഖ്യാപിച്ചതിനെ തുടർന്ന് വീടിനുള്ളിലും വീട്ടുവളപ്പിലുമായി ഒതുങ്ങിക്കഴിയേണ്ടിവന്നപ്പോൾ ധാരാളം ആൾക്കാർ കൃഷിയിലേക്ക് തിരിയുന്നതായി കാണുവാനിടയായി. സഭയും സർക്കാരും സംഘടനകളും അതിനായി ജനങ്ങളെ പ്രോത്സാഹിപ്പിക്കുകയും ആധുനിക വാർത്താമാധ്യമങ്ങളിലൂടെ കൃഷിസംബന്ധമായ നിർദ്ദേശങ്ങളും അറിവുകളും പങ്കുവയ്ക്കുന്നതായും കൃഷിക്കാവശ്യമായ വിത്തുകളും തൈകളും നടുതലകളും എത്തിച്ചുകൊടുക്കുന്നതായും പൊതു ഇടങ്ങളിൽ സംഘം ചേർന്ന് കൃഷിചെയ്യുന്നതായും കാണുന്നുണ്ട്. പ്രകൃതിയിൽനിന്നും മണ്ണിൽനിന്നും കൃഷിയിൽനിന്നും അകന്ന തലമുറ ഇതിലേക്കെല്ലാം മടങ്ങുന്ന കാഴ്ച സംതൃപ്തിയോടെ മാത്രമേ കാണാൻ കഴിയൂ. ലോക്ക് ഡൗൺ കാലത്ത് നമ്മുടെ സഭയുടെ തലവനും പിതാവുമായ കർദ്ദിനാൾ മോറാൻ മോർ ബസ്സേലിയോസ് ക്ലീമീസ് കാതോലിക്കാബാവായും നമ്മുടെ അതിഭദ്രാസനാധ്യക്ഷൻ അഭിവന്ദ്യ തോമസ് മാർ കുറിലോസ് മെത്രാപ്പോലീത്തായും കൃഷിയുടെ ആദ്ധ്യാത്മികതയെക്കുറിച്ചും കൃഷിയിലേക്ക് തിരിയേണ്ടതിന്റെ ആവശ്യകതയെക്കുറിച്ചും കോവിഡ്-19 അനന്തര കാലത്ത് ഭക്ഷ്യക്ഷാമം ഉണ്ടാകാതിരിക്കാൻ ചെയ്യേണ്ട കാര്യങ്ങളെക്കുറിച്ചും സർക്കുലറുകളിലൂടെ സഭാമക്കളെ പ്രബോധിപ്പിക്കുകയുണ്ടായി. എന്നുമാത്രമല്ല, നമ്മുടെ അഭിവന്ദ്യ പിതാക്കന്മാർ കൃഷിജോലികളിൽ ഏർപ്പെട്ടിരിക്കുന്നത് മാധ്യമങ്ങളിലൂടെയും നേരിട്ടും കാണുവാനും നമുക്കു സാധിച്ചു. സമ്പൂർണ്ണ ലോക്ക് ഡൗൺ കാലത്ത് എല്ലാ ദിവസവും ഏറെ സമയം കൃഷിജോലികളിൽ അഭിവന്ദ്യ പിതാക്കന്മാർ അവരവരുടെ താമസസ്ഥലങ്ങളിൽ വ്യാപൃതരായി, സമൂഹത്തിൽ വലിയ മാതൃകകൾ നൽകിയത് ശ്രദ്ധേയമായി. സഭയിലെ വിവിധ പ്രേഷിത സംഘടനകൾ പിതാക്കന്മാരിൽനിന്ന് ഈ ദൗത്യം ഏറ്റെടുത്ത് പള്ളികളിലും സഭാസ്ഥാപനങ്ങളിലും ഭവനങ്ങളിലും കൃഷിസംരംഭങ്ങൾ ആരംഭിക്കുകയുണ്ടായി. അതിന്റെ ഒരു പ്രകടമായ തെളിവാണു്

ഐക്യദാിപം മാസികയുടെ ഈ ലക്കം മലങ്കര കാത്തലിക് അസോസിയേഷന്റെ സഹകരണത്തിൽ കൃഷിയുമായി ബന്ധപ്പെട്ട വിഷയങ്ങൾ ഉൾക്കൊള്ളിച്ച് പ്രസിദ്ധീകരിക്കുന്നത്. തിരുവല്ലാ അതിരൂപതാ ആസ്ഥാനത്ത് നടത്തുന്ന കൃഷിയെക്കുറിച്ചാണ് ഈ ചെറിയ കുറിപ്പിൽ പ്രതിപാദിക്കുന്നത്.

ദൈവം സൃഷ്ടിച്ച ഈ പ്രപഞ്ചത്തോടും അതിലുള്ള സകലതിനോടും ബന്ധപ്പെടുത്തിയാണല്ലോ മനുഷ്യസ്ഥിതിയുടെ അർത്ഥം നാം മനസ്സിലാക്കുന്നത്. പരിശുദ്ധ ഫ്രാൻസിസ് മാർപാപ്പ, മാർപാപ്പയായി നിയോഗം ഏറ്റതിനു ശേഷം ആദ്യമായി അർപ്പിച്ച വിശുദ്ധ കുർബാനമദ്ധ്യേ നൽകിയ വചനദൂതിൽ പറഞ്ഞ ഒരു വാചകം ഇവിടെ അനുസ്മരിക്കട്ടെ. 'നമുക്ക് ഈ സൃഷ്ടിപ്രപഞ്ചത്തിന്റെ സംരക്ഷകരാകാം. പ്രപഞ്ചത്തിൽ ആലേഖനം ചെയ്യപ്പെട്ടിരിക്കുന്ന ദൈവിക പദ്ധതി കാത്തുസൂക്ഷിക്കാം. നമുക്കോരോരുത്തർക്കും പരസ്പരവും പ്രകൃതിയുടെയും കാവൽക്കാരാകാം. സൃഷ്ടിപ്രപഞ്ചം മുഴുവനെയും സംരക്ഷിക്കാനുള്ള മനുഷ്യന്റെ കടമയെക്കുറിച്ച് 2013 ജൂൺ 5 ന് ലോകപരിസ്ഥിതിദിനത്തിൽ ഫ്രാൻസിസ് മാർപാപ്പ വീണ്ടും ഇപ്രകാരം അനുസ്മരിപ്പിച്ചു. ഉത്തരവാദിത്വത്തോടെ ഈ പ്രകൃതിയെ കൃഷിചെയ്തും കാത്തുപരിപാലിച്ചും കൊണ്ട് എല്ലാ മനുഷ്യർക്കും വാസയോഗ്യമായ ഒരു പൗരീസയാക്കി രൂപാന്തരപ്പെടുത്തുവാനുള്ള മനുഷ്യന്റെ കടമ ദൈവികപദ്ധതിയുടെ ഭാഗമാണ്. ഭൂമിയിൽ നിറഞ്ഞ് അതിനെ കീഴടക്കുവിൻ' (ഉല്പത്തി 1:28) എന്നു മനുഷ്യനോടു കല്പിച്ച ദൈവം, ഏദൻതോട്ടം കൃഷിചെയ്യാനും സംരക്ഷിക്കാനുമാണല്ലോ മനുഷ്യനെ അവിടെയാക്കിയത് (ഉല്പത്തി 2:5). സൃഷ്ടിക്കു മകുടമായി സൃഷ്ടിക്കപ്പെട്ടിരിക്കുന്ന മനുഷ്യന് അവയെ ചൂഷണം ചെയ്യാനവകാശമില്ല. കൃഷി ചെയ്യാനും സംരക്ഷിക്കാനും മാത്രമാണുള്ളത്. പ്രകൃതിയുമുള്ള മനുഷ്യന്റെ അടിസ്ഥാനബന്ധം ഉല്പത്തി 1:28 കൃത്യമായി നിർണ്ണയിക്കുന്നുണ്ട്. മനുഷ്യർ പ്രകൃതിയുടെ ഉടമകളല്ല. ഇസ്രായേലിന്റെ വിശ്വസ്തതയ്ക്ക് ദൈവം നൽകിയ പ്രതിഫലമാണ് മണ്ണ് (പുറ.19:5).

യഹോവ കല്പിച്ചു, ഭൂമി ഒരിക്കലും എന്നന്നേക്കുമായി വിറ്റുകളയരുത്. കാരണം ഭൂമി കർത്താവിന്റേതാണ്. മനുഷ്യരാകട്ടെ ഭൂമിയിൽ അപരിചിതരും അതിഥികളുമാണ് (ലേവ്യർ 25:4-7,23).

പ്രകൃതിയും മനുഷ്യരും തമ്മിലുണ്ടാകേണ്ട ഏറ്റവും സുന്ദരമായ ബന്ധം ദൈവത്തിന്റെ പ്രതിനിധിയായി ഉത്തരവാദിത്വബോധത്തോടെ കാര്യസ്ഥത നിർവ്വഹിക്കുന്നു എന്നതാണ്. ദൈവത്തിന്റെ ഛായയിൽ സൃഷ്ടിക്കപ്പെട്ടിരിക്കുന്നതുകൊണ്ട് ദൈവത്തിന്റെ കരുതലോടും ആർദ്രതയോടുംകൂടെ പ്രപഞ്ചത്തോട് വർത്തിക്കുവാനാണ് മനുഷ്യൻ കടപ്പെട്ടിരിക്കുന്നത്. ഈ ബന്ധത്തിന്റെ സ്വഭാവം വ്യക്തമാക്കുന്ന ഒരു രൂപമാണ് ജറുസലേം ദൈവാലയത്തിൽ ലേവ്യർക്കുള്ള കടമകൾ. കർത്താവിന്റെ ആലയത്തിൽ ശുശ്രൂഷ ചെയ്ത് അതിനെ സംരക്ഷിച്ച ലേവ്യരെ

അവയുടെ സാധാരണ ക്രമത്തിൽ മുന്നോട്ടുപോകുമ്പോൾ മനുഷ്യർ മാത്രം സാധാരണ ക്രമത്തിൽനിന്നു കന്ന് നിശ്ചലമായി കഴിയുന്നു. ഒരുതരത്തിൽ ചിന്തിച്ചാൽ മനുഷ്യചരിത്രത്തിലെ സമാനതകളില്ലാത്ത ഈ അന്താരാഷ്ട്ര ലോക്ക് ഡൗൺ, 'മനുഷ്യ പ്രവൃത്തിമൂലം പ്രപഞ്ചത്തിന്റെ താളഭംഗം സംഭവിച്ചതുകൊണ്ടല്ലേ എന്ന് സംശയിക്കുന്നു. ഈ ലോക്ക് ഡൗൺകാലം പ്രകൃതിയിലേക്കും ഭൂമിയിലേക്കും ഒരിക്കൽകൂടി അടുത്തുവരുവാനുള്ള സമയമാക്കി നമുക്ക് മാറ്റാം. ഭവനങ്ങളിൽ മാത്രമായി ഒതുങ്ങിക്കഴിയേണ്ടി വന്നിരിക്കുന്ന ഈ സമയം കൃഷിയിലേക്ക് മടങ്ങാനുള്ള അവസരമാക്കി നമുക്ക് രൂപന്തരപ്പെടുത്താം. നമ്മുടെ പൂർവ്വികർ അവർക്കാവശ്യമായ ഭക്ഷ്യവസ്തുക്കൾ; ധാന്യങ്ങളും, കായ്കനികളും, കിഴങ്ങുവർഗ്ഗങ്ങളും, പച്ചക്കറികളും സ്വയം കൃഷിചെയ്തിരുന്ന പശ്ചാ



പ്പോലെ (സംഖ്യ 3:21-37, 18:14) ഭൂമിയിൽ ജോലി (ശുശ്രൂഷ) ചെയ്ത് മനുഷ്യർ അതിനെ സംരക്ഷിക്കണം. ഭൂമിയെ ദൈവാലയംപോലെ കണക്കാക്കാൻ തുടങ്ങുമ്പോൾ ഭൂമിയിൽ ദൈവാലയ ശുശ്രൂഷികളെപ്പോലെ മനുഷ്യർ വ്യാപരിക്കും. ഭൂമിയെ വിഭവമായല്ല ഭവനമായി കാണാൻ കഴിയണം.

ഭൂമിയെയും പ്രപഞ്ചത്തെയും ഭവനമെന്നതിനെക്കാൾ വിഭവമായി കണ്ട് ചൂഷണം ചെയ്യാൻ ആരംഭിച്ചതുമുതൽ പ്രപഞ്ചംതന്നെ മനുഷ്യന് എതിരായി. ഈ ചൂഷണം മനുഷ്യജീവനുതന്നെ ഭീഷണിയാകുന്ന കാഴ്ചയാണല്ലോ നാം ഈ കാലഘട്ടത്തിൽ കാണുന്നതും അനുഭവിക്കുന്നതും. പ്രപഞ്ചവും ഭൂമിയും

ാത്തലത്തിൽനിന്ന് ഇന്നത്തെ തലമുറ ഏറെ മാറിയിരിക്കുന്നു. ഭക്ഷ്യവസ്തുക്കൾക്കായി ഏതാണ്ട് പൂർണ്ണമായും അന്യസംസ്ഥാനങ്ങളെ ആശ്രയിക്കുന്ന സ്ഥിതിയിലെത്തിയിരിക്കുന്നു. അന്യസംസ്ഥാനങ്ങളിൽ കൃഷിനാശമോ, വാഹനനിയന്ത്രണമോ എന്തെങ്കിലും സംഭവിച്ചാൽ കേരളത്തിലെ ജനങ്ങൾ പട്ടിണിയിലാകുന്ന അവസ്ഥയാണിപ്പോഴുള്ളത്. ഇപ്പോൾ നാം അഭിമുഖീകരിക്കുന്ന ദേശീയവും അന്തർദേശീയവുമായ 'ലോക്ക് ഡൗൺമൂലം അയൽ സംസ്ഥാനങ്ങളിൽ സാധാരണപോലെ കൃഷികൾ നടക്കാൻ സാധ്യതയില്ല. അതിനാൽതന്നെ അടുത്ത വർഷം അന്യസംസ്ഥാനങ്ങളിൽനിന്ന് ഭക്ഷ്യവസ്തുക്കൾ ലഭിക്കാനും

സാധ്യതയില്ല എന്ന യാഥാർത്ഥ്യം മനസ്സിലാക്കി ബുദ്ധിപൂർവ്വം ഇപ്പോൾ പ്രവർത്തിക്കണം.

അതിനാൽ എല്ലാ കുടുംബങ്ങളും അവർക്കുള്ള ഭൂമിയിൽ ഏറ്റവും ഭംഗിയായ രീതിയിൽ വിവിധ തരം ഭക്ഷ്യവിളകൾ കൃഷി ചെയ്യുവാൻ ശ്രദ്ധിക്കണം. ധാന്യങ്ങളും, കിഴങ്ങുവർഗ്ഗങ്ങളും ഇലച്ചെടികളും, പച്ചക്കറികളും എല്ലാം ഉൾപ്പെട്ട കൃഷിരീതി അവലംബിക്കാവുന്നതാണ്. ഭൂമി കൂടുതലുള്ളവർ മറ്റുള്ളവരെ കൂടി സഹകരിപ്പിച്ച് കൃഷിചെയ്യുന്നതിനുള്ള സൗകര്യമുണ്ടാക്കണം. സ്വന്തമായി ഭൂമിയില്ലാത്തവർ ഭൂമി പാട്ടത്തിനെടുത്ത് കൃഷിയിറക്കാൻ ശ്രമിക്കണം. മാതാപിതാക്കളും മക്കളുമെല്ലാം ഒന്നുചേർന്ന് കൃഷിപ്പണികൾ ചെയ്യുന്നത് കുടുംബബന്ധം ശക്തമാക്കാനും ഉപകരിക്കും. രൂപതകളുടെ സാമൂഹ്യക്ഷേമ പ്രവർത്തന വകുപ്പുകൾ കൃഷി വകുപ്പുമായി ബന്ധപ്പെട്ട് ജനങ്ങൾക്ക് വേണ്ട നിർദ്ദേശങ്ങളും സാധ്യമായ രീതിയിൽ നല്ല വിത്തിനങ്ങളും ലഭ്യമാക്കാൻ ശ്രദ്ധിക്കണം. പള്ളികളുടെയും സ്ഥാപനങ്ങളുടെയും സ്ഥലങ്ങളിൽ ഭക്ഷ്യവിളകൾ കൃഷിചെയ്യാൻ ശ്രദ്ധിക്കണം. വരും വർഷങ്ങളിൽ ഉണ്ടാകാൻ സാധ്യതയുള്ള ഭക്ഷ്യക്ഷാമത്തെ നേരിടാൻ ഇതൊരു മുൻകരുതലായിരിക്കും.

കൃഷിചെയ്യാൻ മറ്റുള്ളവരെ പ്രേരിപ്പിക്കുക മാത്രമല്ല സ്വയമായി കൃഷികൾ ചെയ്യുവാൻ അഭിവന്ദ്യ തോമസ് മാർ കുറിലോസ് പിതാവ് തയ്യാറായതിന്റെ ഫലമായി ഇന്ന് അതിഭദ്രാസന ആസ്ഥാനമായ 'മേരിഗിരിയിൽ ലഭ്യമായ സ്ഥലം മുഴുവൻ വിവിധ കൃഷിവിളകളാൽ നിറഞ്ഞിരിക്കുകയാണ്, അതും പരിസ്ഥിതി സൗഹൃദ കൃഷിരീതിയിൽ. ജൈവകൃഷിയുടെ വിജയഗാഥ കേട്ടു ഗ്രഹിക്കാനും, കണ്ട് പഠിക്കാനും തിരുവല്ലാ നഗരമദ്ധ്യത്തിൽ ഒരിടം, മേരിഗിരി, തിരുവല്ലാ അതിഭദ്രാസന കേന്ദ്രം. കോവിഡാനന്തര കാലത്ത് ഭക്ഷ്യദൗർലഭ്യ സാധ്യതയും കമ്പോളത്തിൽ ലഭിക്കുന്ന കായ്കനികളിലും, പച്ചക്കറികളിലും, ഇലവർഗ്ഗങ്ങളിലും, മത്സ്യത്തിലും, കോഴിമുട്ടയിൽപോലും മായവും, അധിക അളവിൽ ആരോഗ്യത്തിനു ഹാനികരമായ വിഷാംശവും കലർന്നിരിക്കുന്നു എന്ന തിരിച്ചറിവുമാണ് തിരുവല്ലാ അതിഭദ്രാസനാധ്യക്ഷൻ അഭിവന്ദ്യ തോമസ് മാർ കുറിലോസ് മെത്രാപ്പോലീത്തായേയും ഒപ്പം താമസിക്കുന്ന വൈദികരെയും ജൈവകൃഷി പരീക്ഷണത്തിന് പ്രേരിപ്പിച്ചതും പുന്തോട്ടം പോലും പച്ചക്കറി കൃഷിത്തോട്ടവും, പുന്തോട്ടത്തിലെ ജലധാരക്കുളം മത്സ്യവളർത്തൽക്കുളവുമായി പരിവർത്തനപ്പെടുത്തിയതും. വിഷരഹിതഭക്ഷണ ഉല്പാദനത്തിന് സാധാരണ കുടുംബങ്ങൾക്ക് ഒരു മാതൃക

രൂപപ്പെടുത്തുക എന്ന ലക്ഷ്യമായിരുന്നു മുന്നിൽ. രാസവളവും രാസകീടനാശിനിയും ഇല്ലാതെ പ്രായോഗികമായ ഒരു കൃഷിരീതി പരീക്ഷിക്കുവാൻ തയ്യാറായപ്പോൾ ആദ്യം ചെയ്തത് പാലിയേക്കറുടെ സീറോബഡ്ജറ്റ് കൃഷിരീതി ഉൾപ്പെടെ വിവിധ ജൈവ പരിസ്ഥിതിസൗഹൃദ കൃഷിരീതികളെക്കുറിച്ച് മനസ്സിലാക്കുകയായിരുന്നു.

വെച്ചൂർ, കാസർകോടൻകുളൻ ഇനത്തിൽപ്പെട്ട ഓരോ പശുക്കളെ വളർത്തിക്കൊണ്ടായിരുന്നു പരീക്ഷണത്തിന്റെ തുടക്കം. ഈ പശുക്കളുടെ ചാണകവും മുത്രവുമാണ് വളത്തിനും കീടനാശിനിക്കുമുള്ള അടിസ്ഥാന അസംസ്കൃത വസ്തുക്കൾ. ചാണകവും ഗോമുത്രവും ഉപയോഗിച്ച് ജീവാമൃതം ഉണ്ടാക്കി ഉപയോഗിച്ച് മണ്ണിന്റെ ജൈവഘടകങ്ങൾ ഉത്തേജിപ്പിച്ചുകൊണ്ടായിരുന്നു കൃഷിക്കായി ഭൂമി തയ്യാറാക്കിയത്. പശു വളർത്തലിനോടൊപ്പം ഗോബർഗ്യാസ് പ്ലാന്റും ജൈവക്കമ്പോസ്റ്റും കൂടിയായപ്പോൾ കൃഷിക്കാവശ്യമായ വളം സുലഭമായി. 'അക്വപോണിക്സ്' രീതിയിലുള്ള മത്സ്യകൃഷിയായിരുന്നു അടുത്തപടി; മത്സ്യം വളർത്തലിനോടൊപ്പം പച്ചക്കറികൃഷിയും എന്നതാണ് ഈ രീതി. മത്സ്യം വളർത്തുന്ന കുളത്തിലെ വെള്ളം പൈപ്പുവഴി ട്രേകളിൽ നട്ടിരിക്കുന്ന ചെടികളിൽ എത്തിക്കുക. ആ വെള്ളം വീണ്ടും തിരികെ കുളത്തിൽ പതിക്കുന്നു. ട്രേകളിൽ ചെടികൾ നടുന്നത് മണ്ണ് ഉപയോഗിക്കാതെ കരിങ്കൽ കഷണങ്ങളിലാണ്. മത്സ്യം വളരുന്ന കുളത്തിലെ വെള്ളത്തിൽ നിന്നും ലഭിക്കുന്ന ജൈവഘടകങ്ങൾ മാത്രമാണ് ട്രേകളിലെ കരിങ്കൽക്കഷണങ്ങളിൽ വളരുന്ന ചെടികൾക്കുള്ള വളം. മത്സ്യക്കുളത്തിലെ വെള്ളം ചെടികൾ വളരുന്ന ട്രേകളിലെത്തി തിരികെ കുളത്തിൽ എത്തുമ്പോൾ ചെടികൾക്കാവശ്യമായ വളങ്ങൾ ലഭിക്കുകയും മത്സ്യക്കുളത്തിലെ വെള്ളത്തിൽ മത്സ്യവളർച്ചയ്ക്കു ഹാനികരമായ ലവണങ്ങളുടെ അളവ് കുറയുകയും ഓക്സിജന്റെ അളവ് കൂടുതൽ ലഭിക്കുകയും ചെയ്യുന്നു എന്നതാണ് ഈ രീതിയുടെ പ്രത്യേകത. അക്വപോണിക്സ് രീതിയിൽ ട്രേകളിൽ കരിങ്കൽക്കഷണങ്ങളിൽ മത്സ്യക്കുളത്തിലെ വെള്ളം മാത്രം വളമാക്കിവളർന്ന് ഫലമണിഞ്ഞു നില്ക്കുന്ന പച്ചക്കറിച്ചെടികൾ അനേകർക്ക് അത്ഭുതമാണ്. മത്സ്യക്കുളത്തിലെ വെള്ളം നിശ്ചിത ഇടവേളകളിൽ ട്രേക്ക് പുറത്ത് മണ്ണിൽ കൃഷിചെയ്തിരിക്കുന്ന ചെടികൾക്കും പൈപ്പുവഴി ഡ്രിപ്പ് ഇറിഗേഷൻ രീതിയിൽ എത്തിച്ചു നല്കാറുണ്ട്. മത്സ്യക്കുളത്തിലെ വെള്ളം മണ്ണിലെ നൈട്രജന്റെ അംശം വർദ്ധിപ്പിക്കുന്നതുമൂലം

ചെടികളുടെ വളർച്ചയെ സഹായിക്കുന്നതായി തെളിഞ്ഞിട്ടുണ്ട്. കുളങ്ങളിൽ ഗിഫ്റ്റ് സിലോപ്പിയാ അനാബസ് ഇനങ്ങളിൽപ്പെട്ട മത്സ്യങ്ങളെയാണ് പ്രധാനമായും വളർത്തുന്നത്. ഒരേ സമയം പതിനയ്യായിരം മത്സ്യങ്ങളെ വളർത്താനുള്ള സൗകര്യമാണ് ഇപ്പോൾ ഉള്ളത്. പുന്തോട്ടത്തിലെ ജലധാരാക്കുളത്തിനു പുറമെ രണ്ട് ടാർപൊളിൻ കുളങ്ങളും രണ്ട് പിവിസി നിർമ്മിതടാങ്കുകളും ബയോഫ്ളോക്ക് രീതിയിൽ മത്സ്യകൃഷിനടത്തുന്ന ഭൂമിക്ക് മുകളിൽ നിർമ്മിച്ചിട്ടുള്ള ടാർപൊളിൻ കുളവുമാണ് മത്സ്യവളർത്തലിന് ഉപയോഗിക്കുന്നത്.

പശുവളർത്തലും മത്സ്യകൃഷിയും വിജയകരമെന്നു കണ്ടപ്പോൾ നാടൻകോഴി വളർത്തലും ആരംഭിച്ചു. 150 നാടൻ കോഴികളെയാണ് ഇപ്പോൾ വളർത്തുന്നത്. പശുവിന്റെ ചാണകവും, മുത്രവും, ഗോബർഗ്യാസ് പ്ലാന്റിലെ സ്റ്റീരിയും, ജൈവ കമ്പോസ്റ്റും, മീൻകുളത്തിലെ വെള്ളവും, കോഴിവളവും മാത്രം ഉപയോഗിച്ചുള്ള കൃഷിയാണ് നടത്തുന്നത്. കാബേജ്, ബ്രോക്കോളി, കോളിഫ്ളവർ, പയർ, വിവിധ ഇനം ചീര, പച്ചമുളക്, കാന്താരിമുളക്, തക്കാളി, വഴുതന, വെണ്ട, മത്തൻ, പടവലം, ബോട്ടിൽ ഗേഡ് (ലൗക്കി), വെള്ളരി, പൊതീന, കറിവേപ്പ് തുടങ്ങിയ പച്ചക്കറി, ഇലക്കറി ഇനങ്ങൾ കൃഷിചെയ്യുന്നു. കാബേജും, കോളിഫ്ളവറും, ബ്രോക്കോളിയും വിളവായി നിലക്കുന്ന കാഴ്ച പട്ടണവാസികൾക്ക് വേറിട്ടൊരു കാഴ്ചയാണ്. കമ്പോളത്തിൽ ലഭിക്കുന്ന പൊതീന, കറിവേപ്പ് ഇലകളിലാണ് ഏറ്റവും അധികം വിഷാംശമുള്ളത് എന്നറിഞ്ഞതുമുതലാണ് അവയുടെ കൃഷി ആരംഭിച്ചത്. രാസവളങ്ങളോ രാസകീടനാശിനികളോ ഉപയോഗിക്കാതെ പരിപൂർണ്ണമായും ജൈവവളങ്ങളും ജൈവകീടനാശിനികളും മാത്രം ഉപയോഗിച്ചുള്ള കൃഷി. മാവ്, പ്ലാവ്, പേര, സപ്പോട്ട, ചാമ്പ, ശീമപ്പുളി, അമ്പഴം, ഔക്കാദോ, ഓമ, തെങ്ങ്, പാഷൻഫ്രൂട്ട് തുടങ്ങിയ ഫലവൃക്ഷങ്ങളും ചെടികളും കുരുമുളകും, വാഴയും പരീക്ഷണാടിസ്ഥാനത്തിൽ കൃഷിചെയ്യുന്നു. ടെറസ്സിൽ സൗരോർജ്ജ പാനലുകൾക്കുകീഴിൽ ഗ്രോബാഗിൽ കാന്താരി, പച്ചമുളക്, മുലി (റാഡിഷ്), തക്കാളി, ക്യാരറ്റ്, ഉരുളക്കിഴങ്ങ്, ഉള്ളി ഇവയും കൃഷിചെയ്യാൻ ആരംഭിച്ചിട്ടുണ്ട്. ആശങ്കയോടെ ആരംഭിച്ച കൃഷികൾ ഇന്ന് അത്ഭുതകരമായ വിളവുകൾ നൽകുന്നതിന്റെ സംതൃപ്തിയിലാണ് അതിഭദ്രാസനാദ്ധ്യക്ഷൻ അഭിവന്ദ്യ തോമസ് മാർ കുറിലോസ് മെത്രാപ്പോലീത്തായും വൈദികരും.

മേരിഗിരി അതിഭദ്രാസനകേന്ദ്രത്തിലെ നിവാസികൾക്കാവശ്യമായ പാലും, പച്ചക്കറികളും, പഴങ്ങളും മത്സ്യവും ഇവിടെതന്നെ ഉല്പാദിപ്പിക്കുന്നതിനു പുറമെ സാധാരണ കുടുംബങ്ങൾക്ക് അനുകരിക്കാവുന്ന ജൈവകൃഷി മാതൃകയും തിരുവല്ലാ പട്ടണ മദ്ധ്യത്തിൽ ലഭ്യമാക്കിയിരിക്കുന്നു. അനേകർ കൃഷിയിടം സന്ദർശിച്ച് ആവേശം ഉൾക്കൊണ്ട് അനുകരിക്കാനുള്ള തീരുമാനത്തോടെ മടങ്ങുന്ന കാഴ്ച സംതൃപ്തിദായകമാണ്. കൃഷി വകുപ്പിലെയും ഫിഷറീസ് വകുപ്പിലെയും ഉദ്യോഗസ്ഥരുടെയും ചുമതലക്കാരുടെയും നിർദ്ദേശങ്ങളും പ്രോത്സാഹനവും ഇരട്ടിമധുരമായി കൂട്ടിനുണ്ട്. ഒരേക്കറിൽ താഴെ മാത്രമുള്ള കൃഷിയിടം കാണുന്നതുതന്നെ ആനന്ദകരമാണ്. നഗരസഭ, ജില്ല, സംസ്ഥാന തലങ്ങളിൽ പല അവാർഡുകളും ഇതിനോടകം തേടിയെത്തിക്കഴിഞ്ഞു. മേനിപറച്ചിലല്ല നൂറുമേനി വിളവാണ് മേരിഗിരിയുടെ ഈ ജൈവകൃഷി. ജൈവകൃഷിയോടൊപ്പം പരിപൂർണ്ണമായും പരിസ്ഥിതി സൗഹൃദ പശ്ചാത്തലമാണ് മേരിഗിരിയിലുള്ളത്. സൂര്യപ്രകാശത്തിൽ നിന്നുല്പാദിപ്പിക്കുന്ന വൈദ്യുതിയാണ് പൂർണ്ണമായും ഉപയോഗിക്കുന്നത്. അധികമുള്ളത് സർക്കാർ ഗ്രീഡിലേക്ക് നൽകുന്നു, മഴവെള്ളസംഭരണി, ജൈവക്കമ്പോസ്റ്റ്, ഗോബർഗ്യാസ് പ്ലാന്റ്, ഇവയെല്ലാം മാതൃകാപരമായ രീതിയിൽ ഇവിടെ പ്രയോജനപ്പെടുത്തുന്നു. കൃഷി നഷ്ടമാണെന്നുള്ള സാധാരണ പല്ലവി മേരിഗിരിയിൽ പരാജയപ്പെട്ടിരിക്കുന്നു. കൃഷിയിൽ ആനന്ദം കണ്ടെത്തുന്ന ആർക്കും പരീക്ഷിച്ചു വിജയിക്കാവുന്ന ഒരു കൃഷി മാതൃക മേരിഗിരിയിൽ ദൃശ്യമാണ്. ബഹു. ഫിലിപ്പ് പയ്യമ്പള്ളിൽ അച്ചനാണ് കൃഷിയുടെ മേൽനോട്ടക്കാരൻ. അഭിവന്ദ്യ പിതാവും അതിഭദ്രാസന ആസ്ഥാനത്ത് താമസിച്ച് പ്രവർത്തിക്കുന്ന മറ്റ് വൈദികരും സഹായികൾ. അതിഭദ്രാസനത്തിന്റെ ആഭിമുഖ്യത്തിൽ ഇടുക്കി ജില്ലയിലെ അണക്കരയിൽ മുപ്പത് ഏക്കർ സ്ഥലത്ത് വിപുലമായ രീതിയിൽ ജൈവകൃഷി ആരംഭിച്ചുകഴിഞ്ഞു. പശുവളർത്തൽ, പ്രത്യേകിച്ച് വെച്ചൂർ, കാസർകോടൻ കുളൻ ഇനത്തിൽപ്പെട്ട പശുക്കളും, വിവിധയിനം ആട്, ഗോബർഗ്യാസ് പ്ലാന്റ്, ജൈവക്കമ്പോസ്റ്റ്, നെൽകൃഷി, കപ്പകൃഷി, വിവിധയിനം പച്ചക്കറികൾ, കുരുമുളക്, ഏലം, മത്സ്യകൃഷി ഇവയെല്ലാം പരിപൂർണ്ണമായി ജൈവരീതിയിൽ വിജയകരമായി അവിടെയും പുരോഗമിക്കുന്നു.

അടുകൂളതോട്ടത്തിലൂടെ സ്വയംപര്യാപ്തതയിലേക്ക്



അനില മോളി ജോൺ

ഡെപ്യൂട്ടി മാനേജർ

വെജിറ്റബിൾ ആൻഡ് ഫ്രൂട്ട് പ്രൊമോഷൻ

കൗൺസിൽ കേരള

ഫോൺ : 9447695152

ജനങ്ങൾക്കിടയിൽ കൊറോണക്കാലം ലോകത്തിന് കുറെ നന്മകളുണ്ടാക്കി. കുടുംബബന്ധങ്ങൾ ഉറപ്പിയുറപ്പിക്കുവാനും പ്രകൃതിയോടു ഇണങ്ങി ചേരുവാനും ഉള്ള അവസരം ലഭിച്ചു. എല്ലാ തലമുറയിലെ ആളുകളും മണ്ണിലേക്കിറങ്ങി. ദൈവത്തിന്റെ സ്വന്തം നാടായ കേരളത്തിലെ ജനങ്ങൾക്കിടയിൽ ജീവിക്കാൻ വേണ്ട ഉത്പന്നങ്ങൾ ഉത്പാദിപ്പിക്കേണ്ടതിന്റെ ആവശ്യകതയെക്കുറിച്ച് വ്യക്തമായ ധാരണ ഉണ്ടായി. കൃഷി ചെയ്യാൻ ഭൂമി ഇല്ലാത്ത വർഗ്ഗം, ഉള്ള സ്ഥലങ്ങളിൽ ഗ്രോബാഗുകളിലും മറ്റുമായി കൃഷി ചെയ്യാൻ മുന്നോട്ടു വന്നിരിക്കുന്ന കാഴ്ച വളരെ ആവേശകരമാണ്. നമ്മുടെ സംസ്ഥാനത്തിന് പച്ചക്കറി ഉത്പാദനത്തിന്റെ കാര്യത്തിൽ മാത്രമല്ല പാൽ, മുട്ട, ഇറച്ചി എന്നിവയുടെ ഉത്പാദനത്തിലും സ്വയം പര്യാപ്തത കൈവരിക്കാൻ സാധിക്കും. നമ്മുടെ വീടുകളിൽതന്നെ അതിനുള്ള പരിശ്രമങ്ങൾ തുടങ്ങാം. അതിലേക്കായി ചില അറിവുകൾ നമുക്കാവശ്യമാണ്.

1. മണ്ണിന്റെ PH എന്നാലെന്ത്?

ക്ഷാരത അല്ലെങ്കിൽ അമ്ലതയുടെ അളവ് 7 നു താഴെ അമ്ലസ്വഭാവവും 7 നു മുകളിൽ ക്ഷാരഗുണവും.

2. PH നിലനിർത്തേണ്ടതിന്റെ ആവശ്യകത എന്ത്?

മണ്ണിന്റെ PH 6.5-7 നകത്ത് നിലനിർത്തിയില്ലെങ്കിൽ നമ്മൾ എത്ര വളങ്ങൾ കൊടുത്താലും ചെടികൾക്ക് ആഗിരണം ചെയ്യാൻ പറ്റില്ല.

3. കൃഷിക്ക് അനുയോജ്യമായ PH ലെവൽ എന്ത്?
6.5-7

4. PH ലെവൽ കുറഞ്ഞാൽ/കൂടിയാൽ ഉള്ള പ്രശ്നങ്ങളെന്ത്? അത് എങ്ങനെ നിലനിർത്താം? അതിന് വേണ്ട പ്രയോഗരീതികളെന്തെല്ലാം?

കേരളത്തിൽ പാലക്കാട് ജില്ലയിൽ ഒഴികെ ബാക്കി എല്ലാ ജില്ലകളിലും അമ്ലരസം ഉള്ള മണ്ണുതന്നെയാണ്. അമ്ലരസം കുറയ്ക്കാൻ വേണ്ടി കുമാരയം/ഡോളമൈറ്റ് സെന്റിന് 3 കിലോ അല്ലെങ്കിൽ ഒരു തടത്തിന് 250 ഗ്രാം/ഗ്രോബാഗിന് 50 ഗ്രാം വീതം നൽകേണ്ടതാണ്. കൃഷിയ്ക്കു മുമ്പ് ചേർത്തിട്ടു ക. എപ്പോഴും നനഞ്ഞ മണ്ണിലായിരിക്കണം ഇട്ടു കൊടുക്കേണ്ടത്. കുമാരയം ഇട്ടതിനുശേഷം 10 ദിവസം കഴിഞ്ഞു മാത്രം അടിവളം ഇടുക.

5. കൃഷി രീതികൾ, ഗ്രോബാഗ് ആണോ, നിലത്ത് കൃഷി ചെയ്യുന്നതാണോ ഉത്തമം?

സ്ഥലലഭ്യത അനുസരിച്ചാണ് കൃഷിരീതി തീരുമാനിക്കേണ്ടത്. നല്ല സൂര്യപ്രകാശം വേണം. വളക്കൂറും നീർവാർച്ചയും ഉള്ള മണ്ണായിരിക്കണം. 6 മണിക്കൂറെങ്കിലും കുറഞ്ഞത് സൂര്യപ്രകാശം ലഭിക്കുന്ന സ്ഥലമാണ് വിജയകരമായ പച്ചക്കറി കൃഷിയ്ക്ക് അനുയോജ്യം. അത്യുൽപാദനശേഷിയുള്ള വിത്തിനങ്ങൾ ആവശ്യമാണ്. അതാത് കൃഷിഭവനുകളിലും, UFPCCK സ്വാശ്രയകർഷക സമിതികളിലും, എല്ലാ ജില്ലകളിലുമുള്ള കൃഷി വിജ്ഞാന കേന്ദ്രങ്ങളിലും, കാർഷിക ഗവേഷണ സ്ഥാപനങ്ങളിലും ഇവ ലഭ്യമാണ്.

6. ഗ്രോബാഗ് കൃഷി രീതികൾ എന്തെല്ലാം?

- a. ഗ്രോബാഗ് നിറക്കേണ്ടത്
- b. ഗ്രോബാഗ് നനക്കേണ്ടത്
- c. ഇതിന്റെ പരിമിതികളും ഗുണങ്ങളും
 - a. മേൽമണ്ണ്, മണൽ, ചാണകപ്പൊടി (മറ്റു ജൈവവളങ്ങൾ) എന്നിവ 1:1:1 എന്ന അനുപാതത്തിൽ ആണ്

പോട്ടിങ്ങ് മിശ്രിതം തയ്യാറാക്കേണ്ടത്. ചകിരിച്ചോറുകമ്പോസ്റ്റും, ചെറിയ തൊണ്ടിൻ കഷണങ്ങളും ഈർപ്പം നിലനിർത്താനായി ഇടാം. ഗ്രോബാഗിന്റെ വാവട്ടത്തിന് ഒന്നര ഇഞ്ച് താഴെ വരെ മിശ്രിതം നിറയ്ക്കാം. ഗ്രോബാഗിന്റെ രണ്ടു മൂലകളും ഉള്ളിലേക്ക് തള്ളി വച്ചാൽ ചുവടു വൃത്താകൃതിയായി മറിഞ്ഞു വീഴില്ല. അടുപ്പിന്റെ മാതൃകയിൽ ഇഷ്ടികകൾവെച്ച് അതിനു മുകളിൽ ഗ്രോബാഗ് വയ്ക്കാവുന്നതാണ്. ഓരോ വിള കഴിയുമ്പോഴും മണ്ണിളക്കി ജൈവവളങ്ങൾ ചേർത്ത് അടുത്തത് നടാം. വിത്ത് നടുമ്പോൾ അധികം താഴ്ത്തി നടരുത്. വൈകുന്നേരമാണ് നടാൻ ഏറ്റവും ഉത്തമം. അടിവളമായി പോട്ടിങ്ങ് മിശ്രിതത്തിൽ നൂറുഗ്രാം വീതം വേപ്പിൻ പിണ്ണാക്ക്, എല്ലുപൊടി, ചാണകപ്പൊടി എന്നിവ നൽകുന്നത് നല്ലതാണ്. ആദ്യംതന്നെ ട്രൈക്കോഡർമ, സ്യൂഡോമോണാസ്, UANT എന്നിവ ചേർത്തു കൊടുക്കുന്നത് രോഗപ്രതിരോധശേഷി വർദ്ധിപ്പിക്കാനും നല്ല വളർച്ച ലഭിക്കാനും കാരണമാകും.

b. ഗ്രോബാഗിൽനിന്ന് ഒലിച്ചിറങ്ങുംവിധം ഒരിക്കലും നന്ന നൽകരുത്. വേനൽക്കാലത്ത് രണ്ടു നേരവും ബാക്കി കാലങ്ങളിൽ ഒരു നേരവും ക്രമമായി നന്നയ്ക്കുക. നന്നയ്ക്കാനായി തുണിനന്ന, തിരിനന്ന പ്രയോഗിക്കാവുന്നതാണ്.

ര. മണ്ണിലെ വായുസഞ്ചാരം കൂടുതലായതുകൊണ്ട് ഗ്രോബാഗ് കൃഷിയിൽ ആദായം കൂടുതലും, കുലിച്ചി

ലവ്, വളം, കീടനാശിനി ഉപയോഗം കുറവുമാണ്.

7. സാധാരണ രീതിയിൽ നിലത്ത് കൃഷി ചെയ്യുന്ന രീതികൾ വിശദമാക്കാമോ?

- a. കുഴി നിറയ്ക്കുന്നത്
 - b. പന്തൽ ഇടുന്നത്
 - c. ചെടികൾ തമ്മിലുള്ള ദൂരം
 - d. ഒരു കുഴിയിൽ എത്ര ചെടികൾ വീതം നടാം?
- a. മണ്ണ് കിളച്ചൊരുക്കി നിർദ്ദിഷ്ട അകലത്തിൽ ചാലുകളോ, കുഴികളോ, തടങ്ങളോ തയ്യാറാക്കുക. നല്ല നീർവാർച്ച ലഭിക്കാനായി മഴക്കാലങ്ങളിൽ ഉയർന്ന തടങ്ങളും, വേനൽക്കാലത്ത് താഴ്ന്ന തടങ്ങൾ/ചാലുകൾ ആണ് തയ്യാറാക്കേണ്ടത്.
- b. നമുക്ക് കൈയെത്തും ദൂരത്ത് വിളവെടുക്കാവുന്ന പൊക്കത്തിലായിരിക്കണം പന്തൽ ഇടുന്നത്.
- c. ഓരോ ചെടിയ്ക്കും കൃത്യമായ നടീൽ അകലം ഉണ്ടാവണം.

പയർ 2m x 2m	തക്കാളി 60cm x 60cm
പാവൽ 2m x 2m	ചീര 30cm x 20cm
പടവലം 2m x 2m	വെണ്ട 60cm x 60cm
കോവൽ 3m x 3m	വഴുതന 100cm x 75cm
മത്തൻ 4.5m x 2m	മുളക് 45cm x 45cm
വെള്ളരി 2m x 1.5m	



തിരുവല്ല സെന്റ് ജോൺസ് കത്തീഡ്രലിലെ മീൻകുളം

d. മത്തൻ, വെള്ളരി, കുമ്പളം ഒരു തടത്തിൽ 2-4 വീതവും പയർ, പാവൽ, പടവലം 2-3 വീതവും നടാം. ഓരോ കൃഷിയ്ക്കും അനുകൂലമായ കൃഷികാലങ്ങൾ ഉണ്ട്. അസമയങ്ങളിൽ കൃഷി ചെയ്താൽ കീടരോഗ ബാധ കൂടാം. ഉത്പാദനം കുറയും.

കൃഷികാലങ്ങൾ

മുളക് - മെയ്-ജൂൺ, ആഗസ്റ്റ്-സെപ്റ്റംബർ, ഡിസംബർ-ജനുവരി. മെയ് ഏറ്റവും നല്ലത്.

വഴുതന - മെയ്-ആഗസ്റ്റ്, സെപ്റ്റംബർ-ഡിസംബർ. മെയ് ഏറ്റവും നല്ലത്

തക്കാളി - സെപ്റ്റംബർ-ഒക്ടോബർ

വെണ്ട - മെയ്-ജൂൺ, ഒക്ടോബർ-നവംബർ, ജനുവരി-ഫെബ്രുവരി. മെയ് ഏറ്റവും നല്ലത്

ചീര - എല്ലാ കാലത്തും അതിമഴ ഒഴിച്ച്. ഡിസംബർ-ജനുവരി ഏറ്റവും നല്ലത്

പാവൽ - മെയ്-ജൂൺ, സെപ്റ്റംബർ-ഒക്ടോബർ, ജനുവരി-ഫെബ്രുവരി

വെള്ളരി - സെപ്റ്റംബർ-ഡിസംബർ. ജനുവരി-മാർച്ച്

മത്തൻ - ജനുവരി-മാർച്ച്, സെപ്റ്റംബർ-ഡിസംബർ

പയർ - മെയ്-ജൂൺ, ഒക്ടോബർ-നവംബർ, ജനുവരി-ഫെബ്രുവരി

കോവൽ - മെയ്, സെപ്റ്റംബർ

8. ഇന്ന് മാർക്കറ്റിൽ ലഭിക്കുന്ന പച്ചക്കറികളിൽ അട

ങ്ങിയിരിക്കുന്ന വിഷങ്ങളും അതിൽ ഉള്ള ദോഷങ്ങളും ദുഷ്യഫലങ്ങളും. ഇന്ന് മാർക്കറ്റുകളിൽ ലഭിക്കുന്ന പച്ചക്കറികളിൽ പ്രത്യേകിച്ച് അന്യസംസ്ഥാനങ്ങളിൽനിന്ന് ലഭിക്കുന്നവയിൽ നന്നായി വിഷാംശം അടങ്ങിയിട്ടുണ്ട്.

9. സ്വന്തമായി കൃഷിയിടങ്ങളിൽ ഉല്പാദിപ്പിക്കുന്ന പച്ചക്കറികളുടെ ഗുണങ്ങളും അത് നമുക്കും സമൂഹത്തിനും നൽകുന്ന നന്മകളും.

സ്വന്തമായി ഉല്പാദിപ്പിക്കുന്ന പച്ചക്കറികളിൽനിന്ന് ലഭിക്കുന്ന മാനസിക സംതൃപ്തി ഒന്നുവേറെ തന്നെയാണ്. നല്ല ഒരു നാളെയെ, ആരോഗ്യമുള്ള തലമുറയെ വാർത്തെടുക്കാനായി അല്പസമയം ചിലവഴിച്ച് അവരവർക്ക് ആവശ്യമുള്ള പച്ചക്കറികൾ സ്വയം ഉല്പാദിപ്പിക്കണം. ആവശ്യാനുസരണം വളം ചേർത്ത്, നന നൽകി, രോഗകീടബാധകൾക്കനുസരിച്ച് ജൈവ കുമിൾ-കീടനാശിനികൾ പ്രയോഗിച്ച് നമുക്കാവശ്യമായ വിഷം തീണ്ടാത്ത പച്ചക്കറികൾ നമ്മുടെ തൊടികളിൽ നിന്നുതന്നെ ഉല്പാദിപ്പിക്കാം. മനസിനും ശരീരത്തിനും ആരോഗ്യം സ്വന്തമാക്കാൻ ഇന്നുതന്നെ ഒരു അടുക്കളത്തോട്ടം തയ്യാറാക്കാൻ പരിശ്രമിക്കാം. തിരുവല്ല അതിഭദ്രാസനത്തിലെ എല്ലാ കുടുംബങ്ങളിലും ഒരു അടുക്കളത്തോട്ടം ഉണ്ടാകട്ടെ എന്ന് ആശംസിക്കുന്നു.



വിഴലിൽ ശ്രീ. ജോജിയുടെ ഭവനാങ്കണത്തിലെ പച്ചക്കറിത്തോട്ടം

INTERVENTION PROSPECTS IN THE PANDEMIC TIMES

Dr. Haridas V.R

Theme Lead, Climate Desk,
Caritas India, New Delhi



Environment and Climate Justice have become a factor embracing all aspects of life today, in the context of increasing global warming, toxic waste production and management, food and energy crises; all of which are closely linked to species extinction and ill health. Life on earth, whether human or other life forms, is faced with a constant threat of existence and the recent experience of Covid-19 pandemic is one among them. As mentioned in Pope Francis Encyclical Laudato Si (24 March 2015) “everything is related, and we human beings are united as brothers and sisters on a wonderful pilgrimage, woven together by the love of God has for each of his creatures and which also unites us in fond affection with brother sun, sister moon, brother river and mother earth”. We are one human family on one common home which is the planet earth. Hence our elders used to have symbiotic relationship with nature, ensuring interconnectedness and biodiversity. Good health of this planet means good health of all those living on it.

God has created this universe in such a way as to ensure interconnectedness and interdependence among its creations. By protecting the habitat of other species of God’s creation, they will not enter the human habitations for their food and shelter. Biodiversity acts as a protective layer to prevent the spread of diseases from animals to humans. A healthy ecosystem, where our guests, the birds and mammals, live together in total harmony, will provide us a better

environment, with no room for the spread of diseases. It is high time that we re-set the lost equation among the living beings and bring back the diseased earth back to its state of harmony and peace. Whatever affects one directly, affects all indirectly”. This reminds us of the interconnectedness, injustice, and loss of biodiversity; human beings invading the habitats of other species, leading to ecological imbalance.

Researchers and environmental activists today strongly feel that the destruction of biodiversity creates favorable circumstances for the new viruses and diseases like corona. The time has come to connect our health and wellbeing with the protection of biodiversity, conservation of ecosystem, interconnectedness and integrity of God’s creations. The increasing degradation of production base and the imbalance in land-water-plant-human-animal system is leading to ecological imbalance and economic insecurity. Corona pandemic and the resultant lockdown led to drastic reduction in vehicular emissions. The industrial operations have grounded to a halt, with no human interactions to spoil the nature, and a resultant improvement in the air quality. The air is much healthier than before. While the pollution level is improving, it helps also in improving the existence of ozone layer. Birds and butterflies stated enjoying their life as human disturbance is reduced. This is a great realization for us to take care of all species of God’s creation. The earth is not just for human



beings alone, but for others as well, and hence protecting the rights of Mother Nature is a critical health imperative.

Possible approaches and ideas to intervene :

The present crisis of multiple problems and consequences, let us commit to be periodically reminded of our responsibility to Mother Earth and the planet as a sign of our respectful salute to nature, to appreciate the old values and simpler things in life, to enjoy clean air, and to declare our solidarity with all living creatures, respecting their right for co-habitation and co-existence with humans.

Live with Corona : In the context of the spread of Covid-19 virus and the vaccine is yet to be released, we need to be protected from Covid-19 by **practicing safety measures** (using mask, social distancing etc.), ensuring cleanliness and taking preventive measures.

Promote integrated family farming with vegetables, fruits, poultry units : Food safety has become an important aspect to ensure health safety. Food should be the medicine and food that we eat should ensure better health. Additionally, promoting more numbers of community managed seed banks, nutrition garden to be developed by each household, promote organic farming techniques to reduce external dependency and health security. To address the crisis, every farming families should be motivated and trained on various aspects of integrated organic farming and facilitate them to get governments assistance package and other social protection program.

Market Linkages : The crop produce should have access to market facilities in the local level. In order to ensure better price and income to the smallholder farmers, they will be encouraged to promote the cultivator - consumer-connectivity through weekend marketing systems in the in the institutions of the dioceses.

Information of Government Schemes :

There are many schemes available in different sectors which needs to be connected to the community through providing information on Government schemes / welfare measures to contain the damages from this pandemic situation. providing employments in creating community assets of soil & water conservation measures such are trenches, bunds, ponds etc. This helps in improving the water potential of the area while protecting the topsoil.

Small scale entrepreneurship : The reverse migration due to covid -19 gives opportunity to initiate small scale enterprises of food processing for value addition, livestock rearing, tailoring, workshops and marketing with the support of the Government. People should be skilled with modern agriculture techniques and livestock rearing, so that they can earn more income in their native place.

Farming in Fallow Land : There are plenty of Fallow land/ren land lying vacant for many years which can be brought under cultivation of multispecies plants. This can be done through creating awareness and developing skills on integrated farming systems in the fallow land. Seed conservation and saving methodsto be promoted through Community as well as individual seed banking system in the village level and the Community Based Organisations.

Agricultural inputs : One of the significant challenges the community faces in this COVID emergency is the “availability of agricultural inputs,” like fertilizers, pesticides, and the labor force. This issue will be addressed by promoting Integrated Organic farming, Household Nutrition gardening/Kitchen garden models in which all the resources are available locally. These approaches will help to bring more self-sufficiency in Agriculture practices.

കാർഷികമേഖലയിൽ ജന്മ വലിയൊരു സാധ്യത



എസ്. ആദികേശവൻ

രാജ്യത്തു പ്രതിവർഷം ഏകദേശം 93000 കോടി രൂപ മൂല്യമുള്ള ധാന്യങ്ങളും ഭക്ഷ്യവസ്തുക്കളും പാഴായി പോകുന്നുണ്ടെന്ന് ആധികാരിക പഠനങ്ങൾ പറയുന്നു. വിളവെടുപ്പിനുശേഷം വേണ്ടുന്ന, സംഭരണം പോലെയുള്ള അടിസ്ഥാന സൗകര്യങ്ങളുടെ അഭാവമാണു അതിനു കാരണം. ഉദാഹരണമായി, ഒരു ചെറിയ ഷെഡ് ഉണ്ടെങ്കിൽ, അധികം ശീതോഷ്ണം തട്ടാതെ നാലോ അഞ്ചോ മാസം വരെ സവാള സൂക്ഷിക്കാം. വിളവെടുപ്പുസമയത്തു നല്ല വില ഇല്ലെങ്കിൽ കർഷകന് ഇത് സൂക്ഷിച്ച് തക്ക സമയത്തു വിൽക്കാൻ ഈ സൗകര്യം ഉപകരിക്കും. നമ്മുടെ തേങ്ങ, സുഗന്ധ വിളകൾ എന്നിവയ്ക്കും ഇതു ബാധകം. പച്ചക്കറി, പഴം എന്നിവപോലും ഒരു നേരിയ എയർ കണ്ടിഷനിങ് സൗകര്യം ഉള്ള ഷെഡിൽ സൂക്ഷിക്കുകയാണെങ്കിൽ, സാധാരണയിൽ കവിഞ്ഞ കാലയളവിലേക്ക് കേടുകൂടാതെ കർഷകർക്ക് സ്റ്റോർ ചെയ്യാൻ സാധിക്കും.

സംസ്ഥാന സർക്കാരിന്റെ സുഭിക്ഷകേരളം ലക്ഷ്യമിടുന്നത് ജനപങ്കാളിത്തത്തോടെ കാർഷിക മേഖലയിൽ വലിയ മാറ്റം വരുത്താനാണ്. കോവിഡിന്റെ പശ്ചാത്തലത്തിൽ, സ്വയം പര്യാപ്തതയും തൊഴിൽ സാധ്യതയും നേടാൻ സാധ്യതയുള്ള ആശയം. ഒരു തരത്തിൽ നോക്കിയാൽ കേന്ദ്രത്തിന്റെ ആത്മ നിർഭര്യം ഇതു തന്നെയാണ് ഉദ്ദേശിക്കുന്നത്. അതുകൊണ്ടുതന്നെ ഇവ രണ്ടും സംയോജിപ്പിച്ച് മുന്നേറാനുള്ള സാധ്യതയും ഉണ്ട്. കേന്ദ്രം പ്രഖ്യാപിച്ച പാക്കേജിലെ കാർഷിക അടിസ്ഥാന സൗകര്യനിധി (അഗ്രി ഇൻഫ്രാസ്ട്രക്ചർ ഫണ്ട് AIF) സുഭിക്ഷകേരളത്തിനുവേണ്ടി പ്രയോജനപ്പെടുത്തിയാൽ ധാരാളം ഗുണകരമായ മാറ്റങ്ങൾ നമ്മുടെ കാർഷിക മേഖലയിൽ സംഭവിക്കും. ഒരു ലക്ഷം കോടിയുടെ ബാങ്ക് വായ്പയാണ് അകഎ ലക്ഷ്യമിടുന്നത്. ഇതിൽ, കേരളത്തിൽ ലഭ്യമാകുക 2520 കോടി രൂപ. പൊതുമേഖലാബാങ്കുകൾ എല്ലാം സർക്കാരുമായി, വായ്പ കൊടുക്കുന്നതിനായുള്ള ഉടമ്പടി ഉണ്ടാക്കി കഴിഞ്ഞു. നിർദ്ദേശങ്ങൾ താമസിയാതെ ബാങ്ക് ശാഖകളിൽ എത്തും. 'ഇതൊക്കെ ബാങ്ക് വായ്പകളല്ലേ, സർക്കാരിന്റെ സഹായം ഒന്നും ഇല്ലല്ലോ' എന്നു തോന്നാം. പക്ഷേ, 2 കോടി വരെ ഉള്ള വായ്പകൾക്ക് കേന്ദ്ര സർക്കാർതന്നെ ഗ്യാറന്റി ഒരുക്കിയിട്ടുണ്ട്. ഈടാക്കാനും ഇല്ലാതെ തന്നെ ബാങ്കു

കൾക്ക് വായ്പ കൊടുക്കാൻ സാധിക്കും. ദീർഘകാലത്തേക്ക് കൊടുക്കുന്ന ഈ വായ്പകൾക്ക് (2 കോടി വരെയുള്ള തുകയ്ക്ക്) 3 പലിശ സബ്സിഡി 7 വർഷത്തേക്കു കേന്ദ്രംതന്നെ നൽകുന്നു.

വിളവെടുപ്പിനുശേഷം വേണ്ടി വരുന്ന എല്ലാ അടിസ്ഥാന സൗകര്യങ്ങൾക്കും വേണ്ടി ഈ ദീർഘകാല വായ്പകൾ ഉപയോഗിക്കാം. ഇതിൽ വിള സൂക്ഷിക്കാനുള്ള ഷെഡ്ഡുകൾ, വെയർ ഹൗസുകൾ, കോൾഡ് സ്റ്റോറേജ്, പാക്കിങ് യൂണിറ്റുകൾ, ഗ്രേഡിങ് സംവിധാനങ്ങൾ മുതലായ എല്ലാവിധ അടിസ്ഥാന സൗകര്യങ്ങളും പെടും. ഈ പദ്ധതി പ്രധാനമായും ലക്ഷ്യം വയ്ക്കുന്നത് ഫാർമർ പ്രൊഡ്യൂസർ ഓർഗനൈസേഷൻ (FPO) എന്ന രൂപത്തിലുള്ള കർഷക കൂട്ടായ്മകളെയാണ്. നമ്മുടെ പ്രാഥമിക കാർഷിക സഹകരണ സംഘങ്ങൾക്കും (PACS) ഈ വായ്പ സംവിധാനം ഉപയോഗപ്പെടുത്താം. ഫാർമർ പ്രൊഡ്യൂസർ ഓർഗനൈസേഷന്റെ ഘടന, കമ്പനിയുമായ പ്രകാരമുള്ള 'ഫാർമർ പ്രൊഡ്യൂസർ കമ്പനി (എഫ്പിസി) ആണെങ്കിൽ മെച്ചപ്പെട്ട പ്രവർത്തന ശൈലി പ്രതീക്ഷിക്കാം. ബാങ്കുകൾ ഉൾപ്പെടെ മറ്റെല്ലാ സ്ഥാപനങ്ങൾക്കും വായ്പ കൊടുക്കാൻ എഫ്പിസി എന്ന ഘടന സ്വീകാര്യമാകും.

വിത്ത്, വളം, പോഷകങ്ങൾ എന്നിങ്ങനെ കൃഷിക്കും കാലിത്തീറ്റ പോലെ കാർഷികാനുബന്ധ വൃത്തികൾക്കും സംസ്ഥാന സർക്കാർ ഇതിനകം പദ്ധതികൾ പ്രഖ്യാപിച്ചിട്ടുണ്ട്. കർഷക സംഘങ്ങൾക്കു വിളവെടുപ്പിനുശേഷം വേണ്ടിവരുന്ന, താരതമ്യേന ചെലവേറിയ സൗകര്യങ്ങൾക്ക് പദ്ധതി അകഎ പ്രയോജനപ്പെടുത്താൻ സാധിക്കണം. കർഷകർക്ക് ഇപ്പോൾതന്നെ പ്രാഥമിക കർഷകസംഘങ്ങൾ (PACS) വഴിയോ അല്ലെങ്കിൽ FPC രൂപീകരിച്ചോ പ്രോജക്ടുകൾ തയ്യാറാക്കാം. FPC രൂപീകരണത്തിനുള്ള മാർഗരേഖ www.sfacindia.com, www.nabard.org എന്ന സൈറ്റുകളിൽ ലഭ്യമാണ്. ചാർട്ടേഡ് അക്കൗണ്ടന്റിന്റെ സഹായവും ഉപകരിക്കും.

കടപ്പാട് :

മലയാള മനോരമ, ഓഗസ്റ്റ് 17



ജൈവ വാഴകൃഷി

ബിജു പി.

(അസി. കൃഷി ഓഫീസർ, കുറ്റൂർ)

പ്രകൃതിദത്തമായ വിഭവങ്ങൾ ഉപയോഗിച്ച് രാസവസ്തുക്കളെ ഒഴിവാക്കി ചെയ്യുന്ന കൃഷിരീതിയാണ് ജൈവകൃഷി. ജൈവ ഉത്പന്നങ്ങൾക്ക് വില കൂടുതൽ ലഭിക്കും. ചാണകപ്പാൽ ചാരം കലർത്തിയ മിശ്രിതത്തിൽ മുക്കി തണലിൽ ഉണക്കിയാണ് കന്നടേണ്ടത്. ഈ മിശ്രിതത്തിൽ സ്യൂഡോമോണസ് എന്ന ജൈവ കുമിശ്നാശിനി ചേർക്കുന്നത് രോഗപ്രതിരോധശേഷി വർദ്ധിപ്പിക്കാൻ സഹായിക്കും. നടുന്ന സമയം ചാണകം, കമ്പോസ്റ്റ്, മണ്ണിര കമ്പോസ്റ്റ്, ചകിരിച്ചോറ് കമ്പോസ്റ്റ്, കോഴിവളം, പച്ചിലവളം എന്നിവ ജൈവ വളമായി ഉപയോഗിക്കാവുന്നതാണ്.

- കാലിവളമോ, കമ്പോസ്റ്റോ, പച്ചിലവളങ്ങളോ വാഴ ഒന്നിന് 10 കി.ഗ്രാം എന്ന തോതിൽ നടുമ്പോൾ ചേർക്കുക.

- കപ്പലണ്ടിപ്പിണ്ണാക്ക്/വേപ്പിൻ പിണ്ണാക്ക് കുഴി ഒന്നിന് 1 കി. ഗ്രാം എന്ന തോതിൽ നടീൽ സമയത്ത് ചേർക്കുക.

- 500 ഗ്രാം കുമായം കുഴികളിൽ ചേർത്ത് വിഘടിപ്പിക്കാൻ അനുവദിക്കുക.

- നൈട്രജൻ, ഫോസ്ഫറസ്, പൊട്ടാഷ് ജീവാണു വളങ്ങളായ PGPR mix 1 കുഴി ഒന്നിന് 50 മുതൽ 100 ഗ്രാം വരെ 5 കി. കാലിവളവുമായി ചേർത്ത് നടീൽ സമയത്ത് ഉപയോഗിക്കുക.

- പഞ്ചഗവ്യം 3 വീര്യത്തിൽ നട്ട് 3, 6, 9 മാസങ്ങളിലായി ഇലകളിൽ തളിച്ചുകൊടുക്കാവുന്നതാണ്.

നട്ടുകഴിഞ്ഞ് രണ്ടാമത്തെയും നാലാമത്തെയും മാസങ്ങളിൽ ജൈവവളങ്ങൾ ചേർത്ത് കൊടുക്കാവുന്നതാണ്.



- മണ്ണിരകമ്പോസ്റ്റ്/ഇ.എം. കമ്പോസ്റ്റ് കുഴി ഒന്നിന് 2 കി. ഗ്രാം എന്ന തോതിൽ ചേർത്തു കൊടുക്കുക.

കീടരോഗങ്ങളുടെ നിയന്ത്രണത്തിനായി തോട്ടം വൃത്തിയാക്കി സൂക്ഷിക്കണം. ഉണങ്ങിയ വാഴയിന

ങ്ങൾ സമയാസമയങ്ങളിൽ വെട്ടി മാറ്റേണ്ടതാണ്. നട്ട രണ്ടാം മാസം മുതൽ, മാസത്തിലൊരിക്കൽ വേപ്പിൻകുരു പൊടിച്ച് ഇലക്കവിളുകളിൽ ഇട്ടു കൊടുക്കണം. നട്ട മൂന്ന് മാസത്തിനുശേഷം വേപ്പെണ്ണ - വെളുത്തുള്ളി മിശ്രിതം തളിക്കുന്നത് നല്ലതാണ്. മാസത്തിലൊരിക്കൽ സ്യൂഡോമോണാസ് 20 ഗ്രാം/1 ലിറ്റർ വെള്ളത്തിൽ കലക്കി തളിച്ചു കൊടുക്കുന്നത് രോഗനിയന്ത്രണത്തിന് പ്രത്യേകിച്ചും ഇലപ്പുള്ളി രോഗത്തിന് ഫലപ്രദമാണ്. തടതുരപ്പൻ പുഴുവിന്റെ ആക്രമണം ഒഴിവാക്കുന്നതിന് നട്ട മൂന്നുമാസം മുതൽ വാഴത്തടയിൽ ചെളി കുഴമ്പാക്കി പുരട്ടേണ്ടതാണ്. കീടാക്രമണം ശ്രദ്ധയിൽപ്പെട്ടാൽ 30 മില്ലി വേപ്പെണ്ണ 1 ലിറ്റർ വെള്ളത്തിൽ കലർത്തി ചെളിയുമായി യോജിപ്പിച്ച് കടയിൽ പുരട്ടുക. ഇതുകൂടാതെ മിത്രകുമിളായ ബീവേറിയ ബാസിയാന (2) വാഴക്കടകളിൽ തളിച്ചു കൊടുക്കാവുന്നതാണ്. വാഴയില ഇലതീനി പുഴുക്കളെ നശിപ്പിക്കുവാനായി കാന്താരി-ഗോമൂത്രം ലായനി അതിരാവിലെയോ സൂര്യാസ്തമനത്തിനുശേഷമോ തളിച്ചുകൊടുക്കാവുന്നതാണ്. വാണിജ്യാടിസ്ഥാനത്തിൽ കൃഷി ചെയ്യുന്ന സമയത്ത് ജൈവകൃഷിരീതികൾ മാത്രം അവലംബിക്കുകയാണെങ്കിൽ ആദ്യവർഷങ്ങളിൽ വിളവിൽ ഗണ്യമായ കുറവുണ്ടാകുന്നതിന് സാധ്യതയുണ്ട്.

ജലസേചനം - വേനൽക്കാലത്ത് തടം നല്ലവണ്ണം നനയത്തക്ക വിധത്തിൽ 3 ദിവസത്തിലൊരിക്കൽ ജലസേചനം നടത്തണം. കുറുവാഴയ്ക്ക് തടത്തിൽ വയ്ക്കോലോ, ചവറോ ഇടുന്നത് നല്ലതാണ്. വെള്ളം വാഴതടത്തിൽനിന്നും ബാഷ്പീകരിച്ച് പോകുന്നത് ഇത് തടയുന്നു.

ഊന്നുകൊടുക്കൽ - ശക്തമായ കാറ്റു വീശുന്ന പ്രദേശങ്ങളിലും, മഴക്കാലത്തും കുല വിരിയുന്ന സമയത്ത് കാറ്റാടികഴയോ മുളയോ ഉപയോഗിച്ച് ഊന്ന് നൽകണം. വർദ്ധിച്ചു വരുന്ന കൃഷി ചെലവ് കണക്കിലെടുക്കുമ്പോൾ ഊന്നു നൽകുന്നതിനു പകരമായി കയറോ, പ്ലാസ്റ്റിക് വയറോ ഉപയോഗിച്ച് വാഴകൾ വലിച്ച് കെട്ടുന്നത് കൂടുതൽ ലാഭകരമായിരിക്കും. വാണിജ്യാടിസ്ഥാനത്തിൽ കൃഷി ചെയ്യുമ്പോൾ ഇത്തരം പ്രദേശങ്ങളിൽ വാഴ നിർബന്ധമായും ഇൻഷുർ ചെയ്യേണ്ടതാണ്.



കുല വന്നതിനുശേഷമുള്ള പരിപരണങ്ങൾ - കുല പൂർണ്ണമായി വിരിഞ്ഞതിനുശേഷം വാഴക്കുമ്പ് ഒടിച്ചു കളയുന്നത് കായുടെ വലിപ്പം കൂട്ടുന്നതിനും വേഗം മുപ്പെത്തുന്നതിനും സഹായിക്കും. രാവിലെ കുമ്പ് ഒടിയ്ക്കുന്നതാണ് കറയൊലിപ്പ് കുറയ്ക്കുവാനും കായയ്ക്ക് മുഴുപ്പ് ഉണ്ടാക്കാനും നല്ലത്. കുലയുടെ അറ്റത്തുള്ള പടലകളിലെ ചെറിയ കായ്കൾ അറുത്ത് കളയുന്നത് കായുടെ വലിപ്പം കൂട്ടുവാൻ ഉപകരിക്കും. വാഴയിലകൊണ്ട് കുല പൊതിഞ്ഞ് കെട്ടുന്നത് കായ്കൾക്ക് ആകർഷകമായ നിറവും, പുഷ്ടിയും ലഭിക്കുന്നതിനും, അണ്ണാൻ, എലി, പക്ഷികൾ എന്നിവയുടെ ശല്യത്തിൽനിന്ന് കുലയെ സംരക്ഷിക്കുന്നതിനും സഹായിക്കും. ഇതു കൂടാതെ ദ്വാരമുള്ള പോളി എത്തിലീൻ കവറുകളും കുലപൊതിയാൻ ഉപയോഗിക്കാറുണ്ട്. ആദ്യത്തെ പടലയുടെ ഒരടി മുകളിലും, അവസാനത്തെ പടലയുടെ 25 സെ.മീ. താഴെയും നിൽക്കുന്നവിധം കവറുകൾക്ക് ആവശ്യത്തിന് നീളം വേണം. കൂടപ്പൻ കളഞ്ഞ്, കുലകൾ പൊതിയുന്നതു മൂലം വിളവെടുപ്പിനുള്ള കാലദൈർഘ്യം 3-4 ദിവസങ്ങൾ കുറയുന്നതായി കണ്ടിട്ടുണ്ട്.

ഇടവിള കൃഷി - വാഴകൃഷിയുടെ ആദ്യ 4 മാസക്കാലത്ത് ഇടവിളയായി ചീര, പയർ തുടങ്ങിയ പച്ചക്കറി വിളകളും ചേന, ചേമ്പ്, കപ്പ, ഇഞ്ചി, മഞ്ഞൾ തുടങ്ങിയ വിളകളും കൃഷിചെയ്യാം. ഇതുവഴി കർഷകന് അധികവരുമാനം ഉണ്ടാകുകയും കളനിയന്ത്രണം സാധ്യമാവുകയും ചെയ്യുന്നു. ഇടവിളകളുടെ വിളവെടുപ്പിന് ശേഷം ഇവയുടെ സസ്യാവശിഷ്ടങ്ങൾ വാഴയ്ക്ക് ജൈവവളമായി പ്രയോജനപ്പെടുത്താം.

കടപ്പാട് :
 പ്രസിദ്ധീകരണം : ഫലസമൃദ്ധിയുടെ കദളീവനങ്ങൾ - ശാസ്ത്രീയ വാഴകൃഷി പരിപാലനമുറകൾ.

ഇൻഷുറൻസോടെ ക്ഷീരപഥത്തിൽ

എസ്.വി. രാജേഷ്

സംസ്ഥാന ക്ഷീര കർഷക ക്ഷേമനിധി ബോർഡ്, മേഖല ക്ഷീരോൽപാദക യൂണിയനുകൾ, ക്ഷീര സഹകരണ സംഘങ്ങൾ എന്നിവരുടെ സംയുക്ത സംരംഭമായിട്ടാണു 'ക്ഷീര സാന്ത്വനം' പദ്ധതി. യൂണൈറ്റഡ് ഇന്ത്യ ഇൻഷുറൻസ് കമ്പനിയും, ലൈഫ് ഇൻഷുറൻസ് കോർപ്പറേഷനുമാണു പദ്ധതിയുടെ നടത്തിപ്പ് പങ്കാളികൾ. ക്ഷീര കർഷകർക്കും ജീവനക്കാർക്കും ക്ഷീര സഹകരണ സംഘങ്ങളുടെ സാമ്പത്തിക സ്ഥിതിക്കനുസരിച്ചു ഗുണഭോക്തൃ വിഹിതത്തിൽ ധനസഹായം നൽകാം.

4 പദ്ധതികൾ - ആരോഗ്യ സുരക്ഷാ പോളിസി, അപകട സുരക്ഷാ പോളിസി, ലൈഫ് ഇൻഷുറൻസ് പോളിസി, ഗോ സുരക്ഷ പോളിസി എന്നിവയാണ് ഈ വർഷം ഉൾപ്പെടുത്തിയിരിക്കുന്നത്. ക്ഷീര സംഘങ്ങളിൽ പാൽ നൽകുന്ന, 2019-20 വർഷങ്ങളിൽ പരിരക്ഷ ലഭിക്കുന്നവരും ഇതേ വർഷം പദ്ധതിയിൽ ചേരുന്നവരുമായ ക്ഷീര കർഷകർ, ജീവിത പങ്കാളി, 25 വയസ്സുവരെ പ്രായമായ 2 കുട്ടികൾ, മാതാപിതാക്കൾ, ക്ഷീര സഹകരണ സംഘം ജീവനക്കാർ എന്നിവരാണ്

ഗുണഭോക്താക്കൾ. കർഷകന്റെ കുറവമാടുകളും പദ്ധതിയുടെ ഗുണഭോക്താക്കളാണ്.

ആരോഗ്യ സുരക്ഷ - കർഷകൻ, കർഷകന്റെ ജീവിത പങ്കാളി, 25 വയസ്സിൽ താഴെ പ്രായമുള്ള അവിവാഹിതരായ 2 കുട്ടികൾ എന്നിവരെയും മാതാപിതാക്കളെയും ആരോഗ്യ സുരക്ഷാ പദ്ധതിയിൽ അംഗങ്ങളാക്കാം. ഈ പദ്ധതിപ്രകാരം 80 വയസ്സു വരെയുള്ള കർഷകന്റെ കുടുംബത്തിന് 1 ലക്ഷം രൂപ വരെ ഇൻഷുറൻസ് പരിരക്ഷ ലഭിക്കും. കർഷകന്റെ രക്ഷിതാക്കൾക്ക് പ്രായപരിധി ബാധകമല്ല. കാലാവധി 1 വർഷം. 25 വയസ്സു വരെയുള്ള രക്ഷിതാക്കളുടെ പരിരക്ഷയിൽ കഴിയുന്ന വിവാഹം കഴിക്കാത്തവരോ ജോലി ലഭിക്കാത്തവരോ ആയ 2 കുട്ടികൾക്കും ഇൻഷുറൻസ് പരിരക്ഷ കിട്ടും. 25 വയസിൽ താഴെ രണ്ടിൽ കൂടുതൽ കുട്ടികൾ ഉള്ളവർക്ക് അധിക പ്രീമിയം നൽകി പദ്ധതിയിൽ അംഗമാകാം.

അപകട സുരക്ഷ - കർഷകനു മാത്രമാണ് അംഗമാകാൻ കഴിയുക. കാലാവധി 1 വർഷം. ഇൻഷുറൻസ് പരിരക്ഷ 7 ലക്ഷം (വിദ്യാഭ്യാസ ഗ്രാന്റ് 50000 രൂപ



വരെ). പദ്ധതിയിൽ അംഗമാകുന്ന കർഷകൻ അപകടം മൂലം മരിക്കുകയോ അംഗവൈകല്യം സംഭവിക്കുകയോ ചെയ്താൽ പോളിസി പരിരക്ഷ ലഭിക്കും. അപകടമരണമുണ്ടായാൽ ഇൻഷുറൻസ് പരിരക്ഷ തുകയുടെ 100 ശതമാനം ലഭിക്കും. സ്ഥിരമായ അംഗ വൈകല്യത്തിനും പരിരക്ഷ കിട്ടും.

പദ്ധതിയിൽ ചേർന്ന അംഗം അപകടം മൂലം മരിക്കുകയോ, സ്ഥിരമായി അംഗവൈകല്യം ഉണ്ടാകുകയോ ചെയ്താൽ ഈ പദ്ധതിയിൽപ്പെട്ട 25 വയസ്സുവരെയുള്ള കുട്ടികൾക്ക് പഠനസഹായം ലഭിക്കും (ഒരു കുട്ടിക്ക് പരിരക്ഷ തുകയുടെ 10 ശതമാനം അല്ലെങ്കിൽ 25000 രൂപ, ഏതാണോ കുറവ്. 2 കുട്ടിയാണെങ്കിൽ പരിരക്ഷ തുകയുടെ 10 ശതമാനം അല്ലെങ്കിൽ 50,000 രൂപ. ഏതാണോ കുറവ്).

ലൈഫ് ഇൻഷുറൻസ് - 18 വയസ്സു മുതൽ 60 വയസ്സു വരെയാണ് പ്രായപരിധി. കാലാവധി 1 വർഷം. 1 ലക്ഷം രൂപയുടെ ഇൻഷുറൻസ് പരിരക്ഷ. പോളിസി തുടങ്ങി ആദ്യത്തെ 45 ദിവസത്തിനുശേഷം മാത്രമാണു പരിരക്ഷ ലഭിക്കുന്നത് (അപകട മരണം പോളിസി ആരംഭം മുതൽ പരിധിയിൽ വരും). ആത്മഹത്യ കേസുകൾ പോളിസി പരിധിയിൽ വരില്ല.

ഗോ സുരക്ഷ - കന്നുകാലികൾക്കാണ് പരിരക്ഷ. 50000-60000-70000 രൂപ വരെ ലഭിക്കും. കാലാവധി 1 വർഷം. പദ്ധതിയുടെ എൻറോൾമെന്റ് ഫോറം പൂരിപ്പിച്ച് കന്നുകാലിയുടെ ഫോട്ടോ പതിപ്പിച്ച് അപേക്ഷാ ഫോറത്തിൽ, വെറ്ററിനറി ഡോക്ടറുടെ സർട്ടിഫിക്കറ്റോടുകൂടി സമർപ്പിച്ചാൽ മാത്രമേ പ്രീമിയം തുക അടയ്ക്കാനോ, പദ്ധതിയിൽ ഉൾപ്പെടുത്താനോ യോഗ്യരാകുകയുള്ളൂ.

കന്നുകാലിയുടെ ഫോട്ടോ എടുക്കുമ്പോൾ ടാഗ് വ്യക്തമാക്കുന്ന ഒരു ഫോട്ടോയും ടാഗ് കാണത്തക്ക രീതിയിലുള്ള കന്നുകാലിയുടെ ഫുൾ സൈസ് ഫോട്ടോയും നിർബന്ധം. പശു ചത്തു പോകുകയാണെങ്കിൽ 100 ശതമാനം പരിരക്ഷ തുക കിട്ടും. രോഗത്താൽ കറവ വറ്റുക, വന്ധ്യത എന്നിവയ്ക്ക് 75 തുക പരിരക്ഷ ലഭിക്കും. ഗോമാരി, രക്തദുഷ്യം, രക്തസ്രാവം, ആന്ത്രാക്സ്, ഫുട്ട് ആൻഡ് മൗത്ത് എന്നീ രോഗങ്ങൾക്ക് പശുക്കൾക്ക് പ്രതിരോധ കുത്തിവയ്പ്പ് എടുത്തിട്ടുണ്ടെങ്കിൽ പരിരക്ഷ ലഭിക്കും.

പദ്ധതിയിൽ എങ്ങനെ ചേരാം? - പദ്ധതിയിൽ ആകെ സബ്സിഡി വിഹിതം പരമാവധി 50 ശതമാനം നിരക്കിലാണ് വകയിരുത്തിയിരിക്കുന്നത്. ക്ഷീര വികസന വകുപ്പ്, സംസ്ഥാന ക്ഷീര കർഷക ക്ഷേമനിധി ബോർഡ്, യൂണിയനുകൾ എന്നിവയുടെ വിഹിതം ചേർത്ത് ഒന്നായിട്ടാണ് ആകെ അനുവദിക്കുന്ന സബ്സിഡി തുക വകയിരുത്തിയിരിക്കുന്നത്. എൻറോൾമെന്റ് പൂർത്തീകരിച്ച ശേഷം യൂണിയനുകൾ

ളിൽ അംഗങ്ങളായതും പാൽ നൽകി വരുന്നതുമായ ആനന്മാരുടെ സംഘങ്ങളിലൂടെ എൻറോൾ ചെയ്ത കർഷകരുടെ പട്ടിക അതാത് യൂണിയനു നൽകും.

ആരോഗ്യസുരക്ഷ, അപകടസുരക്ഷ, ഗോസുരക്ഷ എന്നിവയുടെ സബ്സിഡി കുറച്ചുള്ള പ്രീമിയം തുക, പ്രീമിയം റിപ്പോർട്ടിലൂടെ ലഭ്യമാക്കുന്ന ചലാൻ സഹിതം ഡിമാൻഡ് ഡ്രാഫ്റ്റ് എടുത്ത അപേക്ഷയുടെ പ്രിന്റ് പൂരിപ്പിച്ചത് സഹിതം ഇൻഷുറൻസ് കമ്പനിക്കും, ലൈഫ് ഇൻഷുറൻസ് പ്രീമിയം തുക എൽ ഐസിക്കുമാണു ചലാൻ പകർപ്പ് സഹിതം ഡിമാൻഡ് ഡ്രാഫ്റ്റ് നൽകേണ്ടത്.

മിൽക്ക് ഷെഡ് വികസന പദ്ധതി

ഗോധനം (സങ്കരയിനം)

സഹായം - 33000 രൂപ : അർഹത : പുതുതായി ഫാമ തുടങ്ങുന്ന കർഷകർക്കും സംരംഭകർക്കും മുൻഗണന. വനിതകൾക്കും പിന്നാക്ക വിഭാഗക്കാർക്കും മുൻഗണന. നിശ്ചിത മാതൃകയിലുള്ള അപേക്ഷ തയ്യാറാക്കി ബന്ധപ്പെട്ട രേഖകൾ സഹിതം അതതു ബ്ലോക്കിലുള്ള ക്ഷീരവികസന യൂണിറ്റ് ഓഫീസിൽ നേരിട്ട് നൽകണം.

കാലിത്തൊഴുത്ത് നിർമ്മാണം

സഹായം : 50,000 രൂപ - തൊഴുത്ത് പൂർണ്ണമായും നശിച്ചു പോയവർക്കും പുതിയ തൊഴുത്ത് നിർമ്മിക്കുന്നവർക്കും.

കറവയന്ത്രം

സഹായം : 25,000 രൂപ - അഞ്ചോ അതിൽ കൂടുതലോ ഉരുക്കളെ വളർത്തുന്ന ക്ഷീരകർഷകർക്കു മുൻഗണന **അവശ്യാധിഷ്ഠിത ധനസഹായം**

സഹായം : ആകെ ചെലവഴിക്കുന്ന തുകയുടെ 50 ശതമാനം സബ്സിഡി. പരമാവധി തുക 50,000 രൂപ. ഡയറിഫാമ ആധുനികവൽക്കരിക്കുന്ന കർഷകർക്ക് മുൻഗണന.

ഗോധനം (തനത് ഇനം) - സഹായം : 35,000 - രണ്ട് പശു യൂണിറ്റ് - സഹായം : 66,000 രൂപ

5 പശു യൂണിറ്റ് - 25 സെന്റിൽ കുറയാത്ത സ്ഥലത്ത് തീറ്റപ്പുൽക്കൃഷി ചെയ്യാൻ സ്ഥല സൗകര്യമുള്ളവരായിരിക്കണം.

10 പശു യൂണിറ്റ് - സഹായം : 3,86,000 - 50 സെന്റിൽ കുറയാത്ത സ്ഥലത്ത് തീറ്റപ്പുൽക്കൃഷി നടത്താൻ സ്ഥല സൗകര്യമുള്ളവരായിരിക്കണം.

5 കിടാരി യൂണിറ്റ് - സഹായം : 96,800 രൂപ, 10 കിടാരി യൂണിറ്റ് - സഹായം : 1,96,400 രൂപ

കടപ്പാട് : മലയാള മനോരമ

വയലിൽനിന്ന് വീട്ടിലേക്ക്



ജോജി വിഴലിൽ

(പ്രസിഡന്റ്,

എം.സി.എ. തിരുവല്ല അതിഭദ്രാസന സമിതി)

അടുക്കളത്തോട്ടം ഒരുക്കുന്നത് ഗ്രോബാഗുകളിലാണോ? എങ്കിൽ നടീൽ മിശ്രിതം തയ്യാറാക്കുമ്പോൾ മുതൽ ശ്രദ്ധ വേണം.

മണ്ണ്, മണൽ/ചകിരിച്ചേർ/കമ്പോസ്റ്റ്/ലവണാംശം കഴുകിക്കളഞ്ഞ പാറപ്പൊടി, ചാണകപ്പൊടി ഇവ തുല്യ അനുപാതത്തിൽ ചേർത്ത് നടീൽ മിശ്രിതം തയ്യാറാക്കാം. ചെറുതായി കീറിയെടുത്ത ചകിരി, കരിയില എന്നിവ അടിയിൽ നിറയ്ക്കണം. ഇതോടൊപ്പം അടിവളമായി 100 ഗ്രാം എല്ലുപൊടി/50 ഗ്രാം റോക്ക് ഫോസ്ഫേറ്റ്, 10 മുതൽ 20 ഗ്രാം വരെ വേപ്പിൻ പിണ്ണാക്ക്, 20 ഗ്രാം കുമ്മായം/ഡോളോമൈറ്റ് എന്നിവ ചേർക്കാം. ട്രൈക്കോഡർമ ഒരു ഗ്രോബാഗിന് 20 ഗ്രാം ചേർക്കാം.

പുരയിടങ്ങളിൽ കൃഷി ചെയ്യുമ്പോൾ നീർവാർച്ചയ്ക്ക് ഉതകുന്ന വിധം കുനകളിലോ വരമ്പുകളിലോ വേണം ചെടികൾ നടാൻ. സെന്റോനിന് 2 കിലോഗ്രാം കുമ്മായം ചേർത്ത് 15 ദിവസം നനച്ചു കൊടുത്ത നിലത്ത് 80-100 കിലോ ജൈവവളം ചേർത്തതിനുശേഷം വേണം തൈകൾ നടാൻ. വിത്തിടുമ്പോൾതന്നെ രോഗപ്രതിരോധശേഷി നേടേണ്ടത് അത്യാവശ്യമാണ്. വിത്തുകൾ പരമാവധി 12 മണിക്കൂർ നേരം സ്യൂഡോമൊണാസ് ഫ്ളൂറസൻസ് (20 ഗ്രാം ഒരു ലിറ്റർ) ലായനിയിൽ മുക്കി വെച്ചതിനുശേഷം നടാം. തൈകളാണെങ്കിൽ 15 മിനിറ്റ് നേരം ഈ ലായനിയിൽ മുക്കിവയ്ക്കണം.

ജൈവവളക്കൂട്ടുകളും കീടനാശിനികളും

രോഗങ്ങളെയും കീടങ്ങളെയും പ്രാരംഭദശയിൽതന്നെ നിയന്ത്രിച്ചാൽ ജൈവമാർഗ്ഗത്തിലൂടെ വിഷരഹിതമായ അടുക്കളത്തോട്ടം നിലനിർത്താൻ സാധിക്കും.

വീട്ടിൽതന്നെ തയ്യാറാക്കുന്ന ജൈവവളക്കൂട്ടുകൾ

പച്ച ചാണകം 1 കിലോ ഗ്രാം, 1 കിലോഗ്രാം കടലപ്പിണ്ണാക്ക്, അരക്കിലോ വേപ്പിൻ പിണ്ണാക്ക് എന്നിവ ഒരു ലിറ്റർ ഗോമൂത്രത്തിൽ കലക്കി 5 ദിവസം വായു കടക്കാതെ അടച്ചുവെച്ചതിനു ശേഷം 9 ഇരട്ടി

വെള്ളം ചേർത്തു നേർപ്പിച്ച് ആഴ്ചയിലൊരിക്കൽ ചെടികളുടെ ചുവട്ടിൽ വളമായി ഒഴിച്ചു കൊടുക്കാം.

ഫിഷ് അമിനോ ആസിഡ്

ഒരു കിലോഗ്രാം മത്തി ചെറിയ കഷണങ്ങളാക്കി മുറിച്ച് ഒരു കിലോ ശർക്കരയും ചേർത്തു നന്നായി ഇളക്കി ഒരു മൺകലത്തിൽ 10 ദിവസം അടച്ചു സൂക്ഷിക്കുക. 10 ദിവസം കഴിയുമ്പോൾ മിശ്രിതം തവിട്ടു നിറത്തിലുള്ള കൊഴുത്ത ദ്രാവകമായി പരുവപ്പെടും. ഇത് 5 മില്ലി ഒരു ലിറ്റർ വെള്ളത്തിൽ നേർപ്പിച്ച് ചെടികളുടെ ഇലകളിൽ ആഴ്ചയിലൊരിക്കൽ വളമായി തളിക്കാം. നീരുറ്റി കുടിക്കുന്ന പ്രാണികൾക്കെതിരെ ജൈവകീടനാശിനിയായി ഉപയോഗിക്കുമ്പോൾ 20 മില്ലി ഒരു ലിറ്റർ വെള്ളത്തിൽ ചേർത്ത് കൊടുക്കാം.

ജൈവ കീടനിയന്ത്രണം

മണ്ഡരി, മുഞ്ഞ, പച്ചത്തുള്ളൻ, വെള്ളീച്ച, ചാഴി തുടങ്ങിയ പ്രാണികളുടെ ആക്രമണം നേരിടാൻ ചുവടെ പറയുന്ന ജൈവനിയന്ത്രണ മാർഗങ്ങളിൽ ഏതെങ്കിലും മൊന്ന് ആഴ്ചയിൽ ഒരു ദിവസം എന്ന രീതിയിൽ പ്രയോഗിക്കാം.

വേപ്പെണ്ണ - വെളുത്തുള്ളി മിശ്രിതം

ഒരു ലിറ്റർ ഇളം ചൂടുവെള്ളത്തിൽ 5 ഗ്രാം ബാർസോപ്പ് ലയിപ്പിച്ച് ഇതിൽ 20 ഗ്രാം തൊലികളുണ്ടാക്കിയ വെളുത്തുള്ളി അരച്ച് നീരെടുത്ത് ചേർക്കുക. 20 മില്ലി വേപ്പെണ്ണയും കൂടി ഇതിൽ ചേർത്തു നന്നായി യോജിപ്പിച്ച് അരിച്ചെടുത്ത് ഇലകളുടെ രണ്ട് വശത്തും തളിച്ച് കൊടുക്കുക. നീരുറ്റിക്കുടിക്കുന്ന കീടങ്ങൾക്കെതിരെ ഇത് ഫലപ്രദമാണ്.

വേപ്പെണ്ണ എമൽഷൻ

60 ഗ്രാം ബാർ സോപ്പ് അര ലിറ്റർ വെള്ളത്തിൽ ലയിപ്പിച്ച ലായനി ഒരു ലിറ്റർ വേപ്പെണ്ണയിൽ ചേർത്തിളക്കി പത്തിരട്ടി വെള്ളത്തിൽ ചേർത്ത് പയറിനെ ആക്രമിക്കുന്ന ചിത്ര കീടം, ഇലപ്പേൻ എന്നിവയ്ക്കെതിരെ തളിക്കാം

വിഷരഹിത മത്സ്യം വീട്ടുവളപ്പിൽ



ഫാ. ഡോ. ഫിലിപ്പ് പയ്യമ്പള്ളി
(ഫിനാൻസ് ഓഫീസർ, മേരിഗിരി, തിരുവല്ല)

മലയാളികളുടെ ഭക്ഷണമേശയിലെ ഒരു പ്രധാന വിഭവമാണ് മത്സ്യം. കപ്പയും മീൻകറിയും എന്ന് കേൾക്കുമ്പോൾതന്നെ മലയാളിയുടെ വായിൽ വെള്ളം നിറയും. കടൽ മത്സ്യവും ശുദ്ധജല മത്സ്യവും ഒരുപോലെ നമ്മുടെ ഇഷ്ടഭക്ഷണമാണ്. എന്നാൽ കാലാവസ്ഥ അനുകൂലമാണെങ്കിൽ മാത്രമേ മത്സ്യബന്ധനം നടക്കുകയുള്ളൂ എന്നത് മത്സ്യ പ്രേമികളുടെ ഭക്ഷണമേശയിലെ ഉത്സാഹം കെടുത്തിക്കളയാറുണ്ട്. മാത്രമല്ല, മത്സ്യബന്ധനം വാണിജ്യവൽക്കരിക്കപ്പെട്ടതുകൊണ്ട് വിഷരഹിത മത്സ്യത്തിന്റെ ലഭ്യതയിലും ഇടിവു സംഭവിച്ചിരിക്കുന്നു. തൊഴിൽ സമരം, വാഹനബന്ധ്, ഹർത്താൽ തുടങ്ങി എന്തുണ്ടായാലും ചരക്കുനീക്കം തടസ്സപ്പെടുന്നതുമൂലം മത്സ്യം മാർക്കറ്റിൽ ലഭിക്കാതെവരും. ഈ പ്രതിസന്ധികളെയെല്ലാം മറിക

ടക്കാനും ആണ്ടുവട്ടം മുഴുവൻ വിഷരഹിതവും ശുദ്ധവുമായ മത്സ്യം സ്വന്തം വീട്ടുവളപ്പിൽ വിളയിച്ചെടുക്കാനും ആവശ്യാനുസരണം അപ്പപ്പോൾ പിടിച്ചെടുത്ത് പാചകം ചെയ്ത് സ്വദേശം ഭക്ഷിക്കാനും, വേണ്ടിവന്നാൽ നല്ല വരുമാനം ഉണ്ടാക്കുവാനും സാധ്യമാണെന്ന അനേകരുടെ ജീവിതസാക്ഷ്യം നമ്മുടെ മുൻപിലുണ്ട്.

മത്സ്യകൃഷിയിൽ പൊതുവെ നേരിടുന്ന വെല്ലുവിളി കൃഷിയ്ക്ക് അനുയോജ്യമായ കുളങ്ങളും സ്ഥല സൗകര്യങ്ങളും ലഭിക്കുക എന്നതാണ്. ഭക്ഷ്യയോഗ്യമായ മത്സ്യങ്ങളെ വളർത്തുമ്പോൾ ആദ്യം പരിഗണനയിൽ വരുന്നത് പ്രകൃതിദത്ത കുളങ്ങൾ ആണ്. ഇതിൽ 365 ദിവസവും ജല ലഭ്യത എന്നത് നാം നേരിടുന്ന ഒരു വെല്ലുവിളിയാണ്. പ്രത്യേകിച്ചും ജലനിര



പ്പിൽനിന്നും ഉയർന്ന പ്രദേശങ്ങളിൽ. സ്വാഭാവിക മത്സ്യക്കുളങ്ങളിൽ വളർത്തുവാൻ പറ്റുന്ന മത്സ്യങ്ങളുടെ എണ്ണത്തിനും പരിമിതികൾ ഉണ്ട്. ഒരു സെന്റിൽ 200 എന്ന കണക്കിൽ 8 മുതൽ 10 മാസം കൊണ്ട് 700 ഗ്രാം മുതൽ 1 കി. ഗ്രാം വരെയുള്ള മത്സ്യത്തെ വളർത്തിയെടുക്കാം. എന്നാൽ മത്സ്യത്തിന്റെ എണ്ണം കൂടിയാൽ ജലത്തിന്റെ രാസഘടനക്ക് മാറ്റം വരികയും അത് മത്സ്യങ്ങളുടെ വളർച്ച കുറയ്ക്കുവാൻ ഇടയാക്കുകയും ചെയ്യും.

പ്രകൃതിദത്ത കുളങ്ങളിൽ ജലനിരപ്പ് ക്രമീകരിക്കുവാൻ സാധിക്കാത്ത സാഹചര്യങ്ങളിൽ നാപടുകുളങ്ങളെ ആശ്രയിക്കും. ഇവിടെ ജലം ശുദ്ധീകരിക്കുന്നത് കൃഷിയിടങ്ങളിലേക്ക് ജലം തുറന്ന് വിട്ടും, കുളത്തിലേക്ക് പുതിയ വെള്ളം നിറയ്ക്കുകയും ചെയ്താണ്. ഇതുവഴി കുളങ്ങളിൽ രൂപപ്പെടുന്ന വിഷപദാർത്ഥമായ അമോണിയയെ കുറയ്ക്കുവാൻ സാധിക്കും. മത്സ്യക്കൃഷി നേരിടുന്ന ഒരു പ്രധാന പ്രതിസന്ധിയാണ് കുളങ്ങളിൽ അമോണിയയുടെ രൂപീകരണം. മത്സ്യവിസർജ്യങ്ങളും കുളത്തിൽ അടിയുന്ന തീററയുടെ അവശിഷ്ടങ്ങളും മററു ജൈവപദാർത്ഥങ്ങളുമാണ് അമോണിയയുടെ വർദ്ധനവിനു കാരണമാകുന്നത്. ഇതുമൂലം വെള്ളത്തിൽ ലയിക്കുന്ന ഓക്സിജന്റെ അളവ് കുറയുകയും മത്സ്യങ്ങളുടെ വളർച്ചയെ അതു ബാധിക്കുകയും ചെയ്യും. ഇതുമൂലം കുളങ്ങളിൽ പരമാവധി മത്സ്യങ്ങളെ വളർത്തുകയെന്നത് അപര്യാപ്തമാകുന്നു. ഇതുപോലെയുള്ള കൃഷി പ്രതിസന്ധികളെ മറികടക്കുവാൻ ആണ് ഫിൽറ്ററേഷൻ സിസ്റ്റവും (Filtration System) എയറേഷൻ സിസ്റ്റവും (Aeration System) സഹായിക്കുന്നത്. എയറേഷൻ സിസ്റ്റം വെള്ളത്തിൽ ഓക്സിജന്റെ അളവ് ക്രമീകരിക്കുവാനും, ഫിൽറ്ററേഷൻ സിസ്റ്റം വെള്ളത്തിൽ അമോണിയയുടെ അളവ് കുറയ്ക്കുവാനുമാണ് സഹായിക്കുന്നത് (Dissolved Oxygen - D O). പടുകുളങ്ങളേക്കാൾ പരിമിതമായ സ്ഥല സൗകര്യങ്ങളിൽ മത്സ്യം വളർത്തുവാൻ ഫിൽറ്ററേഷൻ സിസ്റ്റം (Filtration System) ഉപയോഗിക്കാം. ഇതിൽ ജലം നഷ്ടപ്പെടുന്നത് ഒഴിവാക്കി ജലം ശുദ്ധീകരിച്ച് പുനരുപയോഗിക്കുന്നു.

Mechanical Bio Filters ന്റെ സഹായത്താൽ Bio Filters വഴി ജലത്തിലെ അമോണിയ ഒഴിവാക്കി ശുദ്ധീകരിച്ച് വീണ്ടും അതേ കുളത്തിലേക്ക് തിരികെ ഒഴുക്കി മത്സ്യക്കൃഷി നടത്തുന്ന രീതിയാണ് RAS (Recirculation Aquaculture System). പച്ചക്കറിക്കൃഷിയും മത്സ്യക്കൃഷിയും സംയോജിപ്പിച്ച് Aquaponics എന്ന രീതിയും പ്രചാരത്തിലുണ്ട്. കുളങ്ങൾക്ക് ആനുപാതികമായി പച്ചക്കറി കൃഷി ചെയ്യുവാനുള്ള പ്രതലം

നിർമ്മിച്ചും അതിൽ വളരുന്ന ചെടികളുടെ വേരുകളിൽ കാണപ്പെടുന്ന nitrifying bacteria യെ nitrite ആയും nitrate ആയും രൂപാന്തരപ്പെടുത്തി ചെടിയുടെ വളർച്ചയ്ക്കായി ഉപയോഗപ്പെടുത്തുന്നു. ഈ പ്രവർത്തനം കുളങ്ങളിൽ രൂപപ്പെടുന്ന അമോണിയയുടെ അളവിനെ ഒരു പരിധിവരെ നിയന്ത്രിക്കുന്നു. ഇവയിൽനിന്നെല്ലാം വ്യത്യസ്തമായി മത്സ്യക്കൃഷി ചെയ്യുന്ന ജലത്തിൽതന്നെ ജലശുദ്ധീകരണം ചെയ്യുന്ന നൂതനമായ രീതിയാണ് Biofloc Technology. Biofloc ൽ അമോണിയയുടെ ശുദ്ധീകരണം, Heterotropic Bacteria കളെക്കൊണ്ട് നിർവ്വഹിക്കുമ്പോൾ bacterial biomass മത്സ്യത്തിന് ഭക്ഷണമായി മാറുകയും ചെയ്യുന്നു. ഈ രീതിയിൽ 1 ഘനമീറ്റർ വെള്ളത്തിൽ 25 മത്സ്യം വരെ വളർത്തുവാൻ സാധിക്കുന്നു. ഇതിൽ Aeration System മാത്രമാണ് ആവശ്യമായി വരുന്നത്. 2 മീറ്റർ മുതൽ 35 മീറ്റർ വരെ വ്യാപ്തിയുള്ള ഇത്തരം ടാങ്കുകൾ നിർമ്മിക്കുവാൻ സാധിക്കും. വീടുകളിലെ ആവശ്യത്തിനുള്ള ചെറിയ കുളങ്ങൾ മുതൽ ഫാമുകളിലേക്കുള്ള വലിയ കുളങ്ങൾ വരെ ഇതിൽപ്പെടും. ഈ രീതിയിൽ ചെയ്യുന്ന മത്സ്യക്കൃഷിയിൽ തീററയുടെ അളവ് ഗണ്യമായി കുറയ്ക്കാൻ സാധിക്കും. കാരണം കുളത്തിലെ ബാക്ടീരിയകളെ മത്സ്യങ്ങൾ ഭക്ഷണമാക്കുന്നതുകൊണ്ട്.

നൂതനമായ കാര്യങ്ങൾ മനസിലാക്കുവാനുള്ള മനസ്സും കൃഷിയോട് താല്പര്യവും ഉണ്ടെങ്കിൽ ആർക്കും ഈ മേഖലയിലേക്ക് കടന്നുവരാം. പരമ്പരാഗത മത്സ്യക്കൃഷിയെ അപേക്ഷിച്ച് വിളവെടുപ്പും അനായാസം നടത്താം. തിലാപ്പിയ, നട്ടർ, അനാബസ്, ആസാം വാള, രോഹു, കട്ല, ചിത്രലാഡ തുടങ്ങിയ മത്സ്യങ്ങളാണ് വളർത്തുവാൻ അത്യുത്തമം. ഒരു ദിവസംകൊണ്ടോ ഒരു മാസം കൊണ്ടോ വിളവെടുക്കാമെന്നതും ഉപകാരപ്രദമായ കാര്യമാണ്. ഈ കൃഷിരീതിയ്ക്ക് നിലയ്ക്കാത്ത വൈദ്യുതി സ്രോതസ് ആവശ്യമാണ്. വിഷം ഇല്ലാത്ത മത്സ്യത്തെ ജീവനോടെ വാങ്ങിക്കൊണ്ട് പോകുന്ന ഉപഭോക്താക്കൾക്കുവേണ്ടി മത്സ്യം കൃഷിചെയ്യാൻ തുടങ്ങുമ്പോൾ കൃഷിയോടൊപ്പം നല്ല വരുമാനവും തേടി എത്തും.

മത്സ്യകൃഷിയിൽ താല്പര്യമുള്ളവർക്ക് താഴെകാണുന്ന ഫോണിൽ ബന്ധപ്പെട്ടാൽ വേണ്ട നിർദ്ദേശങ്ങളും സഹായങ്ങളും ലഭിക്കുന്നതാണ്.

VISHNU, XPLORE BIOFLOC
+ 91 94 96 82 03 33

വിളവെടുക്കാൻ അഭിവന്ദ്യ പിതാക്കന്മാരും





തിരുവനന്തപുരം പട്ടം അരമന കൃഷിയിടത്തിൽ ബാവാ തിരുമേനി




മൂവാറ്റുപുഴ ഭദ്രാസനാധ്യക്ഷൻ അഭി. യൂഹാനോൻ മാർ തൈയ്യോഷ്യസ് തിരുമേനി അരമനയോട് ചേർന്നുള്ള പച്ചക്കറിതോട്ടത്തിൽ

തിരുവല്ല മേരിഗിരി അരമനയിലെ കൃഷി മാതൃക









**Admission Started for
2020 - 2021**



Courses Offered:

**BPT | GNM
BSc (Nursing)
MSc (Nursing)**



**For Admission Contact:
98453 76030, 96206 36768**



**INFANT JESUS EDUCATIONAL AND CHARITABLE TRUST (R)
JOSCO INSTITUTIONS, BANGALURU
(ESTD. 2004)**

INFANT JESUS CAMPUS, MYLANAHALLI POST, NELAMANGALA, BENGALURU, INDIA- 562 123
Phone : +91 80 27722420, +91 80 27725792. Mob: +91 98453 76030, +91 96206 36768
web: www.joscoinstitutions.org, e-mail: joscoinstitutions@gmail.com
 (Recognised by Govt. of Karnataka, Indian Nursing Council, New Delhi
 Karnataka State Nursing Council, Indian Association of Physiotherapist (IAP)
 and Affiliated to Rajiv Gandhi University of Health Sciences, Bengaluru)

സുഭാഷിതങ്ങളിലെ നീതിമാന്മാർ



ഫാ. ഗീവർഗീസ് ചേടിയത്ത് മൽപാൻ

നീതിമാന്മാരെപ്പറ്റി സുഭാഷിതങ്ങളിൽ ഇപ്രകാരം കാണുന്നു:

നീതിമാന്മാർ വിശപ്പനുഭവിക്കാൻ കർത്താവ് അനുവദിക്കുകയില്ല (സുഭാ.10,3)

നീതിമാന്മാരുടെ ശിരസ്സിൽ അനുഗ്രഹങ്ങൾ കുടികൊള്ളുന്നു (10,6).

നീതിമാന്മാരെ അനുസ്മരിക്കുന്നത് അനുഗ്രഹമാണ്. (10,7)

നീതിമാന്മാരുടെ അധരം ജീവന്റെ ഉറവയാണ് (10,11).

നീതിമാന്മാരുടെ പ്രതിഫലം ജീവനിലേക്ക് നയിക്കുന്നു (10,16)

നീതിമാന്മാരുടെ നാവ് വിശിഷ്ടമായ വെള്ളിയാണ് (10,20).

നീതിമാന്റെ വാക്ക് അനേകരെ പോഷിപ്പിക്കുന്നു (10,21).

നീതിമാന്റെ ആഗ്രഹം സഫലമാകും (10,24).

നീതിമാൻ എന്നേക്കും നിലനിൽക്കും (10,25).

നീതിമാന്മാരുടെ പ്രത്യാശ സന്തോഷപര്യവസായിയാണ് (10,28).

നീതിമാന്മാർക്ക് ഒരിക്കലും സ്ഥാനഭ്രംശം സംഭവിക്കുകയില്ല (10,30).

നീതിമാന്റെ അധരങ്ങളിൽനിന്ന് ജ്ഞാനം പുറപ്പെടുന്നു (10,31).

നീതിമാന്മാരുടെ അധരങ്ങൾ പഥ്യമായത് പറയുന്നു (10,32).

നീതിമാൻ ദുരിതത്തിൽനിന്ന് മോചിപ്പിക്കപ്പെടുന്നു (11,8).

നീതിമാൻ വിജ്ഞാനം നിമിത്തം വിമോചിതനാകും (11,9)

നീതിമാന്മാരുടെ ക്ഷേമത്തിൽ നഗരം ആഹ്ലാദിക്കുന്നു (11,10).

നീതിമാന്മാരുടെ ആഗ്രഹം നന്മയിലേ ചെല്ലും (11,23).

നീതിമാൻ പച്ചിലപോലെ തഴയ്ക്കും (11,28).

നീതിമാന്മാർ ഒരിക്കലും ഉന്മൂലനം ചെയ്യപ്പെടുന്നില്ല (12,3).

നീതിമാന്മാരുടെ ആലോചനകൾ നീതിയുക്തമാണ് (12,5).

നീതിമാന്മാരുടെ പരമ്പര നിലനിൽക്കും (12,7).

നീതിമാൻ വളർത്തുമൃഗങ്ങളോട് ദയ കാട്ടുന്നു (12,10).

നീതിമാൻ കുഴപ്പത്തിൽനിന്ന് രക്ഷപ്പെടുന്നു (12,13).

നീതിമാന്മാർക്ക് അനർഥം സംഭവിക്കുന്നില്ല (12,21)

നീതിമാൻ തിന്മയിൽനിന്ന് ഒഴിഞ്ഞുമാറുന്നു (12,26).

നീതിമാൻ കാപട്യം വെറുക്കുന്നു (13,5).

നീതിമാന്റെ ദീപം തെളിഞ്ഞു പ്രകാശിക്കും (13,9).

നീതിമാന്മാർക്ക് ഐശ്വര്യം പ്രതിഫലമായി ലഭിക്കുന്നു (13,21).

നീതിമാൻ വിശപ്പടക്കാൻ വേണ്ടത്ര വകയുണ്ട് (13,25).


നീതിമാൻ സ്വന്തം നീതിനിഷ്ഠയിൽ അഭയം കണ്ടെത്തുന്നു (14,32)

നീതിമാന്മാരുടെ ഭവനത്തിൽ ധാരാളം നിക്ഷേപങ്ങളുണ്ട് (15.6).

നീതിമാൻ ആലോചിച്ച് ഉത്തരം കൊടുക്കുന്നു (15,28).

നീതിമാൻ അനീതി കാട്ടുന്നവനെ വെറുക്കുന്നു (29,27).

നീതിമാന്റെ പാത പ്രകാശം വർധിപ്പിച്ചുകൊണ്ടിരിക്കും (4,18).



അമൃത നീലിം

അനുനിമിഷം ചലിക്കുന്ന മാനവ ജീവിതം
 അചഞ്ചലമായങ്ങനെത്ര ദിനരാവുകൾ
 മൃഗശാലയിൽ കമ്പിക്കൂട്ടിൽ കഴിയും മൃഗങ്ങൾപോലെ
 ആരോടും പ്രതിഷേധിക്കാത്ത ദിനരാത്രങ്ങൾ
 ഇനിയെത്ര ദിനരാവുകൾ എണ്ണിയാലെത്തും
 ഇതിനൊരന്ത്യം നമ്മളെന്നു കാണും.

എത്ര നിശ്ചലമാക്കി ആയുർദൈർഘ്യം
 എത്ര മനുജരെ മാസങ്ങളോളം വീട്ടിലിരുത്തി
 കഥയില്ലാത്തൊരു കഥകൾക്കു വഴക്കും വക്കാണവും കേസ്സും
 ശിക്ഷയും അപ്പീലും ജാമ്യവും ഒടുവിൽ രജിസ്ട്രേഷൻ
 കോവിഡ് പത്തൊൻപതിനെതിരെ അപ്പീലിലെവിടെ കൊടുക്കും
 ആരാധനാലയം അടച്ചുപൂട്ടിയതും
 ആഘോഷം മുടക്കിയതും മാനവർ കണ്ടിട്ടില്ലാത്ത കാഴ്ചയത്രേ

വൈദ്യഗവേഷണരംഗം പോലും ഗതിമുട്ടി നില്ക്കും സമയം
 ത്രിലോകസൃഷ്ടിയാവാം ഈശ്വരൻ മാത്രം ഈ പാരത-
 ന്യത്തിൽ മോചനമേകാൻ ശക്തൻ

ജേക്കബ് മാലിയ്ക്കൽ
 തിരുമൂലപുരം

ഒക്ടോബർ 10
ഓർമ്മ തിരുന്നാൾ (1994)



അഭി. ബനഡിക്ട് മാർ
ഗ്രിഗോറിയോസ് തിരുമേനി

ഉദ്ദിഷ്ടകാര്യത്തിന് ഉപകാരസ്മരണ

കാരയ്ക്കൽ

ഉദ്ദിഷ്ടകാര്യത്തിന് ഉപകാരസ്മരണ

കാരയ്ക്കൽ

ഉദ്ദിഷ്ടകാര്യത്തിന് ഉപകാരസ്മരണ

കാരയ്ക്കൽ

ഉദ്ദിഷ്ടകാര്യത്തിന് ഉപകാരസ്മരണ

ഒരു വിശ്വാസി, മുരിക്കടി

ഉദ്ദിഷ്ടകാര്യത്തിന് ഉപകാരസ്മരണ

ഒരു വിശ്വാസി, മുരിക്കടി

ഉദ്ദിഷ്ടകാര്യത്തിന് ഉപകാരസ്മരണ

ഒരു വിശ്വാസി, മുരിക്കടി

ഉദ്ദിഷ്ടകാര്യത്തിന് ഉപകാരസ്മരണ

ഒരു വിശ്വാസി, മുരിക്കടി

ഉദ്ദിഷ്ടകാര്യത്തിന് ഉപകാരസ്മരണ

മറിയാമ്മ ഏബ്രഹാം മുണ്ടപ്പാക്കൽ, ചെങ്ങരൂർ

Spanish Designer Tiles

Manufactures of Interlock garden tiles and floor tiles



Kuttikattil Agencies

the leading building material suppliers

Mazhukeer, Kallissery P.O., Chengannur, Kerala, India- 689124

Ph. 0479 2427996, 2427493, Mob. 94471 27996, 94460 23996



PLAN | ESTIMATE | VALUATION
PLAN ONLINE SUBMISSION & PANCHAYATH SANCTION
BUILDING MAINTENANCE WORK
PLUMBING & ELECTRICAL WORK | TILES WORK | TRUSS WORK ETC



Let's Connect 
Touch below icon to contact



Enquiry



SJ SOUNDS & ELECTRICALS
MEENADOM

SOUNDS&LIGHTS | ILLUMINATION
GENERATOR| PANTHEL DECORATIONS



Let's Connect 
Touch below icon to contact

© SURESH VARGHESE



Enquiry

WIRING & PLUMBING
BUILDING MAINTENANCE WORKS

Enquiry : Suresh Varghese - 9447445062

50-ാം വിവാഹ വാർഷികം
(19-11-1970)



അലക്സാണ്ടർ & ലീലമ്മ അലക്സാണ്ടർ

തെങ്ങുവിള താഴത്തെക്കൂറ്റ്, തെളിയൂർ

പ്രാർത്ഥനാശങ്കരോത്സ... മക്കൾ, മരുമക്കൾ, കൊച്ചുമക്കൾ

ആദരോത്സർജ്ജലികൾ



ശ്രീ. കെ. എ. മാത്യു

കുളിയാട്ട്, തിരുവല്ല

സന്തപ്ത കുടുംബാംഗങ്ങൾ

- ഭാര്യ : മോളി മാത്യു
- മക്കൾ : വിൽസി ജോസഫ്, ജോയി മാത്യു, ഷാജി മാത്യു, റോയിമാത്യു, റെഞ്ചി മാത്യു
- മരുമക്കൾ : ജോർജ്ജ് ജോസഫ്, മിനി ജോയി മാത്യു, മഞ്ചു ഷാജി മാത്യു, സലീജ റോയി, ബിൻസി റെഞ്ചി
- കൊച്ചുമക്കൾ : ലിൻസാ സാറാ ജോസഫ്, വിജയ് ജോസഫ്, ജെസ്മി മറിയം ജോയി, ജോഹാൻ മാത്യു ജോയി, ക്രിസ്റ്റാ മരിയ ഷാജി, കാൽവിന ആൻ ഷാജി, കരിസ്റ്റാ മരിയ ഷാജി, റിയോ മാത്യു റോയി, റോഹൻ മാത്യു റോയി, റെയ്സാ മറിയം റോയി, റിൻസാ മറിയം റെഞ്ചി, സെറിൻ ട്രീസാ റെഞ്ചി, ഐറിൻ ആൻ റെഞ്ചി
- കൊച്ചുകൊച്ചുമക്കൾ : ക്രിസ്റ്റാനോ വർഗീസ് ലിജു, ജുവാൻ വർഗീസ് ലിജു

മോൺ. ജോർജ് കുരിശുംമുട്ടിൽ

കോട്ടയം അതിരൂപതയുടെ നിയുക്ത സഹായ മെത്രാൻ



കോട്ടയം അതിരൂപതാഗമമായ കുരിശുംമുട്ടിൽ ബ. ജോർജ്ജനെ അതിരൂപതയുടെ സഹായ മെത്രാനായി പരിശുദ്ധ പിതാവ് ഫ്രാൻസിസ് മാർപ്പാപ്പ നിയമിച്ചു. നിയുക്ത മെത്രാൻ കറ്റോക് സെന്റ് മേരീസ് മലങ്കര ക്നാനായ കത്തോലിക്കാ ഇടവക, കുരിശുംമുട്ടിൽ പരേതരായ അലക്സാണ്ടർ-അച്ചാമ്മ ദമ്പതികളുടെ പുത്രനാണ്. 1987 ഡിസംബർ 28ന് പുരോഹിതനായി അഭിഷിക്തനായ അദ്ദേഹം അതിരൂപതാ മൈനർ സെമിനാരി വൈസ് റെക്ടറായും, ബാംഗ്ലൂർ ഗുരുകുലം വൈസ് റെക്ടറായും, വിവിധ ഇടവകകളിൽ വികാരിയായും, അതിരൂപതയിലെ ഹാദുസ ക്രൈസ്തവ കലാകേന്ദ്രത്തിന്റെ ഡയറക്ടറായും സേവനം അനുഷ്ഠിച്ചിട്ടുണ്ട്. ലെബനോനിലെ (കാസ്സീക്) മാറോണൈറ്റ് യൂണിവേഴ്സിറ്റിയിൽനിന്നും ഐക്ക്കണോഗ്രാഫിയിൽ മാസ്റ്റർ ബിരുദം നേടിയിട്ടുള്ള ജോർജ്ജൻ കാക്കനാട് മൗണ്ട് സെന്റ് തോമസ്, വടവാ

തൂർ സെമിനാരി, തിരുവല്ല സെന്റ് ജോൺസ് കത്തീഡ്രൽ ഉൾപ്പെടെയുള്ള വിവിധ ദേവാലയങ്ങളിൽ വരച്ചിട്ടുള്ള ഐക്ക്കണുകൾ പ്രശസ്തമാണ്. ബഹു. ജോർജ്ജന്റെ റമ്പാൻപട്ടം നവംബർ 07 ന് റാന്നി സെന്റ് തെരേസാസ് ക്നാനായ കത്തോലിക്കാ ദേവാലയത്തിലും, മെത്രാഭിഷേകം നവംബർ 14 ന് കോട്ടയം ക്രിസ്തുരാജ കത്തീഡ്രലിലും നടക്കുന്നതാണ്.

തിരുവല്ല അതിദ്രോസനത്തിന്റെയും ഐക്യദീപം കുടുംബത്തിന്റെയും ആശംസകൾ.

ഏഴ് അഗതിമന്ദിരങ്ങൾക്ക് ഓണസമ്മാനം നൽകി എം.സി.വൈ.എം.



ഉപകാരസ്മരണ

പരിശുദ്ധാത്മാവിനോടുള്ള പ്രാർത്ഥന




പരിശുദ്ധാത്മാവേ, എനിക്ക് എല്ലാം വെളിപ്പെടുത്തുകയും എനിക്കു വഴികാണിച്ചു തരുകയും എന്നോട് മറ്റുള്ളവർ ചെയ്യുന്ന തെല്ലാം ക്ഷമിക്കുവാനും മറക്കുവാനും കഴിവു തരുന്ന ദൈവികദാനം തരികയും എന്റെ ജീവിതത്തിൽ എന്റെ എല്ലാ ചിന്തകളിലും ഉള്ളവനുമായ അങ്ങയ്ക്കു ഞാൻ നന്ദി പറയുന്നു. എത്ര വലിയ ഭൗതികാഗ്രഹങ്ങൾ എന്നിലുണ്ടായാലും ഒരു നിമിഷംപോലും അങ്ങയിൽനിന്ന് അകലുവാനോ വേർപിരിയുവാനോ ഞാൻ ആഗ്രഹിക്കുന്നില്ല എന്നു ഞാൻ തീർത്തുപറയുന്നു. നിത്യമഹത്വത്തിൽ അങ്ങയോടുകൂടെ ആയിരിക്കുവാൻ ഞാൻ ആഗ്രഹിക്കുന്നു. ദൈവഹിതത്തിന് വിധേയപ്പെട്ടുകൊണ്ട് ഞാൻ

അങ്ങയോടു ചോദിക്കുന്നു.....ഈ പ്രാർത്ഥന വിശ്വാസത്തോടെ മൂന്നുദിവസം അടുപ്പിച്ചു ചൊല്ലുക. മൂന്നുദിവസത്തിനുശേഷം നിങ്ങളുടെ അപേക്ഷ തീർച്ചയായും സഫലീകരിക്കും. അപേക്ഷിക്കുന്നതിനു മുൻപ് താഴെപറയുന്ന രണ്ട് കാര്യങ്ങളിൽ ഒന്ന് ചെയ്തിരിക്കുമെന്ന് ഉറപ്പു നൽകുക. 1. അപേക്ഷ സാധ്യമായാൽ ഈ പ്രാർത്ഥന പ്രസിദ്ധാകരിക്കും. 2. ഈ പ്രാർത്ഥനയുടെ പകർപ്പുകൾ എത്ര അധികം ആളുകളിൽ എത്തിക്കാമോ അത്രയും അധികം ആളുകളിൽ എത്തിക്കും. ഇത് പരിശുദ്ധാത്മാവിന്റെ അത്ഭുതങ്ങൾ പ്രചരിപ്പിക്കാൻ വേണ്ടിയാണ്.

കുഞ്ഞുമോൾ, റാന്നി

ഭാര്യമാർക്കുവേണ്ടി



മാനാർ വെസ്റ്റ് കാതറിൻ ഇടവകാംഗമായ ബനഡിക്ടിന് ഭാര്യമാർക്കുവേണ്ടി

ആദരാഞ്ജലികൾ

മാർ പോൾ ചിറ്റിലപ്പള്ളി



താമരശ്ലേരി രൂപത മുൻ ബിഷപ്പ് മാർ പോൾ ചിറ്റിലപ്പള്ളി (87) കാലം ചെയ്തു. 13 വർഷം താമരശ്ലേരി രൂപതയുടെ ബിഷപ്പായിരുന്ന അദ്ദേഹം 1997 ഫെബ്രുവരി 13നാണ് താമരശ്ലേരി രൂപതയുടെ സാരമിയായി നിയമിതനായത്. തിരുവല്ല അതിഭദ്രാസനത്തിന്റെയും ഐക്യദീപം കുടുംബത്തിന്റെയും ആദരാഞ്ജലികൾ.

റവ. ഫാ. വർക്കി ചുണ്ടേവാലേൽ



തിരുവല്ല അതിരൂപതയിലെ സീനിയർ വൈദികനായ ഫാ. വർക്കി ചുണ്ടേവാലേൽ (83) നിര്യാതനായി. സംസ്കാരം മാതൃ ഇടവകയായ അമ്മയന്നൂർ സെന്റ് മേരിസ് മലങ്കര സുറിയാനി കത്തോലിക്ക ദേവാലയത്തിൽ നടന്നു.

ചുണ്ടേവാലേൽ പരേതരായ മാത്യുവിന്റെയും ശോശാമ്മയുടെ മകനാണ്. കാട്ടിക്കുളം, കടവനാട്, നടുവിൽ, അറബി, തിരുമേനി, ഇരവിപേരൂർ, പുറമറ്റം, കുമ്പനാട്, കളമ്പാല, വരവൂർ, ഇടത്തിക്കാവ്, മുക്കുട്ടുതറ, അയിരൂർ, കാഞ്ഞീറ്റുകര, നെടുമ്പുറം, അമിച്ചകരി, വെച്ചുച്ചിറ, മണ്ണടിശാല, വെണ്ണിക്കുളം, വാലാങ്കര, കാഞ്ഞിരപ്പാറ, തച്ചമം, കടമാൻകുളം, കല്ലുപ്പാറ, ആനിക്കാട്, മാലം, വെള്ളൂർ തുടങ്ങിയ ഇടവകകളിൽ വികാരിയായിരുന്നു. കോട്ടയം മേഖല വികാരിയായും, കടവനാട് എസ്റ്റേറ്റ് മാനേജരായും വർക്കിയച്ചൻ പ്രവർത്തിച്ചിരുന്നു.

ആദരാഞ്ജലികൾ

റെറ്റ് റവ. ഉഴുന്നല്ലൂർ
 ഫിലിപ്പ്
 കോർ-എപ്പിസ്കോപ്പാ
 പാറശ്ശാല ഭദ്രാസനം

ആദരാഞ്ജലികൾ

ശ്രീ. ഏബ്രഹാം പാലത്തികൽ
 (തമ്പാൻ സാർ-85), തിരുവല്ല
 പരമപിതാ കിടപ്പറമ്പ്

ആദരാഞ്ജലികൾ

ശ്രീ. ഇഴപ്പൻ ഇളമതയിൽ
 തിരുവല്ല
 പരമപിതാ കിടപ്പറമ്പ്



മലങ്കര സുറിയാനി കത്തോലിക്കാസഭയുടെ ഔദ്യോഗിക യൂട്യൂബ് ചാനൽ മാവേലിക്കരയിൽ നടന്ന പുനരുകൃത നവതി ആഘോഷത്തിൽവെച്ച് ഉദ്ഘാടനം ചെയ്യുന്നു. ഫാ. ഡോ. ആന്റണി കാക്കനാട്ട്, ശ്രീ. ജേക്കബ് പുന്നൂസ് ഐ.പി.എസ്. എന്നിവർ സമീപം.



തിരുവല്ല അതിഭദ്രാസനത്തിന്റെ മൂന്നാമത്തെ അദ്ധ്യക്ഷൻ അഭിവന്ദ്യ സഖറിയാസ് മാർ അത്തനാസിയോസ് പിതാവിനെക്കുറിച്ച് മോൺ. ചെറിയാൻ താഴമൺ എഴുതിയ “ക്രാന്തദർശിയായ പിതാവ്” എന്ന പുസ്തകത്തിന്റെ പ്രകാശനകർമ്മം സഭയുടെ തലവനും പിതാവുമായ മോറാൻ മോർ ബസേലിയോസ് കർദ്ദിനാൾ ക്ലീമീസ് കാതോലിക്കാബാവ പ്രകാശനം ചെയ്യുന്നു.



മലങ്കര കത്തോലിക്കാസഭ തിരുവല്ല അതിഭദ്രാസനത്തിന്റെ നേതൃത്വത്തിൽ പുറമറ്റത്ത് നിർമ്മിക്കുന്ന വീടുകളുടെ ശിലാസ്ഥാപനം ആർച്ച്ബിഷപ്പ് ഡോ. തോമസ് മാർ കുറിലോസ് മെത്രാപ്പോലിത്ത നിർവ്വഹിക്കുന്നു. ഫാ. സന്തോഷ് അഴകത്ത്, പുറമറ്റം പഞ്ചായത്ത് പ്രസിഡന്റ് ഏലിയാമ്മ വർഗീസ്, പഞ്ചായം അംഗം റെയ്ച്ചൽ ബോബൻ, ഫാ. അലക്സ് കണ്ണമല എന്നിവർ സമീപം. കുന്തരയിൽ ഗീവർഗീസ്-സാരാമ്മ ദമ്പതികളുടെ സ്മരണയ്ക്കായി മക്കൾ ദാനമായി നൽകിയ 98 സെന്റിലാണ് 10 വീടുകൾ നിർമ്മിച്ച് നൽകുന്നത്. കല്ലുപ്പാറയിൽ ഇതിന് മുമ്പ് 8 വീടുകൾ അതിഭദ്രാസനത്തിന്റെ നേതൃത്വത്തിൽ നിർമ്മിച്ചു നൽകിയിരുന്നു.

ഉദ്ദിഷ്ടകാര്യത്തിന് ഉപകാരസ്മരണ

മറിയാമ്മ ഏബ്രഹാം മുണ്ടപ്പാക്കൽ, ചെങ്ങരൂർ

ഉദ്ദിഷ്ടകാര്യത്തിന് ഉപകാരസ്മരണ

മറിയാമ്മ ഏബ്രഹാം മുണ്ടപ്പാക്കൽ, ചെങ്ങരൂർ



തിരുവല്ല അതിഭദ്രാസനാംഗമായ ഫാ. മാത്യു ചിറയിൽ രചിച്ച 'യേശു സൗഖ്യദായകൻ' എന്ന ഗ്രന്ഥം അതിഭദ്രാസനാദ്ധ്യക്ഷൻ തോമസ് മാർ കുറിലോസ് മെത്രാപ്പോലീത്ത പ്രകാശനം ചെയ്യുന്നു.

അധ്യാപക അവാർഡ് ജേതാവിനെ മാതൃദൈവലയം ആദരിച്ചു



ഹൈസ്കൂൾ വിഭാഗത്തിൽ മികച്ച അധ്യാപകനുള്ള സംസ്ഥാന അവാർഡ് നേടിയ ഷാജി മാത്യു കുളിയാട്ടിനെ അനുമോദിച്ചുകൊണ്ട് മാതൃ ഇടവകയായ സെന്റ് ജോൺസ് മെത്രാപ്പോലീത്തൻ കത്തീഡ്രലിൽ നടന്ന സമ്മേളനത്തിൽ അതിഭദ്രാസനാദ്ധ്യക്ഷൻ തോമസ് മാർ കുറിലോസ് മെത്രാപ്പോലീത്ത ഇടവകയുടെ ഉപഹാരം നൽകുന്നു. വികാരി ഫാ. ഡോ. ഐസക് പറപ്പള്ളിൽ, അസിസ്റ്റന്റ് വികാരി ഫാ. കോശി മണ്ണിൽ, ട്രസ്റ്റി എം. കെ വർക്കി മുളമുട്ടിൽ, സെക്രട്ടറി സെബാസ്റ്റ്യൻ കൈലാത്തുമലയിൽ, എം. സി. വൈ. എം. അതിഭദ്രാസന പ്രസിഡന്റ് ലൈജു കോശി മാത്യു, എം. സി. സി. എൽ. അതിരൂപത സെക്രട്ടറി അന്ന സി. ബിജു എന്നിവർ സമീപം.



ആശംസകൾ

എം.ജി. സർവകലാശാല സിൻഡിക്കേറ്റ് അംഗമായി തെരഞ്ഞെടുക്കപ്പെട്ട തിരുവല്ല അതിഭദ്രാസന പാസ്റ്ററൽ കൗൺസിൽ സെക്രട്ടറി ഡോ. വർഗീസ് കെ. ചെറിയാൻ. മാനാനം സെന്റ് ജോസഫ്സ് ട്രെയിനിംഗ് കോളേജ് പ്രിൻസിപ്പലായ അദ്ദേഹം കോട്ടയം സെന്റ് തോമസ് മലങ്കര കത്തോലിക്കാ ഇടവകാംഗമാണ്.

REMEMBRANCE - NOVEMBER



Fr. K.M. Pathrose
Karamel Koickel
03 November 1992



Fr. Thomas
Kalekattil
05 November 1947




Msgr John
Kachiramattam
05 November 1958



Fr. Paulose
Thykattil
06 November 1959




Fr Alex
Payyampallil
12 November 1997



Fr. Abraham
Madathirampil
14 November 1997



Fr. George
Purackal
15 November 1975



Fr. Mathew
Vazhappally
15 November 1975



Fr. Thomas
Angadiyil
15 November 2017



Fr. Koshy
Elavatta
20 November 1973



Fr. Jacob
Cheriamadom
24 November 1989



Fr. Thomas
Neriamparampil
28 November 1981

- 2020 നവംബർ - പ്രധാനപ്പെട്ട ദിവസങ്ങൾ**
- നവംബർ 01 - കുദോൾ ഈത്തോ ഞായർ (സഭയുടെ വിശുദ്ധീകരണം) ആരാധനക്രമ വത്സരാരംഭം
 - നവംബർ 03 - അഭി. പൗലോസ് മാർ പീലക്സിനോസ് തിരുമേനിയുടെ ഓർമ്മ (1998)
 - നവംബർ 08 - ഹുദോസ് ഈത്തോ ഞായർ (സഭയുടെ നവീകരണം)
 - നവംബർ 13 - അഭി. യൂഹാനോൻ മാർ ക്രിസോസ്റ്റം തിരുമേനിയുടെ നാമഹേതുക തിരുനാൾ
 - നവംബർ 15 - സാമൂഹ്യ സമ്പർക്ക മാധ്യമദിനം
 - നവംബർ 21 - വി. ദൈവമാതാവിന്റെ ദൈവാലയ പ്രവേശനം
 - നവംബർ 22 - വി. ദൈവമാതാവിനോടുള്ള അറിയിപ്പ്
 - നവംബർ 23 - കഡ്കി ഭദ്രാസന സ്ഥാപനം (2019)

ഓർത്തഡോക്സസ് - നവംബർ 03



**അഭി. പൗലോസ് മാർ പിലക്സിക്കോസ്
മെത്രാപ്പോലീത്താ
(1998)**

നാമഹേതുക തിരുനാൾ - നവംബർ 13



**അഭി. യൂഹാനോൻ മാർ ക്രിസോസ്റ്റം
മെത്രാപ്പോലീത്താ**

പുനരൈക്യ നവതി ആഘോഷവും സഭാസംഗമവും



മാവേലിക്കര പുനമുട് സെന്റ് മേരീസ് കത്തീഡ്രലിൽവെച്ച് നടന്ന മലങ്കര സുറിയാനി കത്തോലിക്കാസഭയുടെ പുനരൈക്യ നവതി ആഘോഷങ്ങളുടെ സമാപനത്തിൽ മോറാൻ മോർ ബസേലിയോസ് കർദ്ദിനാൾ ക്ലീമീസ് കാതോലിക്കാബാവായ ആശീർവാദം നൽകുന്നു. ആർച്ച്ബിഷപ്പ് ഡോ. തോമസ് മാർ കുറിലോസ്, ബിഷപ്പുമാരായ ഡോ. ജോഷ്യാ മാർ ഇഗ്നാത്തിയോസ്, ഡോ. ജോസഫ് മാർ തോമസ്, ഡോ. സാമുവൽ മാർ ഐറേനിയോസ്, ഡോ. വിൻസെൻറ് മാർ പൗലോസ്, ഡോ. തോമസ് മാർ യൗസേബിയൂസ്, ഡോ. ഗീവർഗീസ് മാർ മക്കാരിയോസ്, ഡോ. യൂഹാനോൻ മാർ തെയഡോഷ്യസ്, യൂഹാനോൻ മാർ ക്രിസോസ്റ്റം, ആർച്ച്ബിഷപ്പ് മാത്യു മൂലക്കാട്ട്, ആർച്ച്ബിഷപ്പ് ജോസഫ് പെരുന്തോട്ടം, കൊല്ലം രൂപതാധ്യക്ഷൻ അഭിവാന്ദ്യ പോൾ ആന്റണി മുല്ലശ്ശേരി എന്നിവർ സമീപം.



തോംസൺ ബേക്കറി, റെസ്റ്റോറന്റ് & കെയ്റ്ററിങ് ശൃംഖല

പാശ്ചാത്യ ബേക്കറി രുചിയുടെ തനത് മേന്മ കേരളത്തിൽ ആദ്യമായവതരിപ്പിച്ചവർ. തുടർച്ചയായി, കേരളത്തിന്റെ സ്വന്തം നാടൻ സാദിന്റെ കലവറയും ഞങ്ങൾ സമ്മാനിച്ചു. നമ്മുടെയും സംശുദ്ധിയുടേയും ആർ ദശാബ്ദം പിന്നിടുന്ന പാരമ്പര്യം. ഇന്ന് കേരളത്തിൽ മുൻനിര ബേക്കറി, റെസ്റ്റോറന്റ് ശൃംഖല, ദക്ഷിണേന്ത്യയിൽ കെയ്റ്ററിങ് മേഖലയിൽ No. 1



രുചിയുടെ
പുഞ്ചിരി
1950
മുതൽ

- Using 100% Natural Colours & Flavours
- No added Preservatives
- 0% Trans Fat
- Training & Research
- Accept bulk Party Orders
- Food Lab

JOLLY FOOD PRODUCTS

Panakiyil House, Niranam PO., Kadapra

Ph : 0469 2747413. E-mail : thomson.baker@yahoo.com. www.thomsonbakeryandrestaurant.com

Thelakkad Building, Kadapra Jn | Arikupuram Complex, Mannar Jn., Parumala | Thriveni Complex, Store Jn, Mannar | Paynumoottil Plaza, Alummod Jn, Mannar | Opp. St. Thomas Evangelikel Church Manjadi, Thiruvalla | Mariyam Plaza, Adoor | Opp. KSRTC, Adoor | AVS Building. Opp. Muncipal Stadium, Thiruvalla | Bathel Jn. , Chenganoor | Skyline Bldg, Kuttapuzha | Parthasarathy Building, Opp. KSRTC, Pathanamthitta | Kanjikuzhy, Kottayam



EVEREST TMT FE500 **കരുത്ത്. കരുതൽ.** **എവറസ്റ്റ് FE500 ടി.എം.ടി**

Andatheth Building Solutions
Kumbanad P.O. Muttumon, Pathanamthitta Dist., Kerala 689 547
abskumbanad@gmail.com

Ph : 9447052978
Tel No : 0469 2662978

Date of Publication : 01.11.2020
Price : ₹10/-

AIKYADEEPAM MONTHLY
Marygiri, Tiruvalla, Kerala
Ph : 0469-2600626, Fax : 0469-2600822

R.N.I. 35982/80
November 2020



BRIDES *of* CHANGE

human stories.in

www.
pulimoottilonline
.com

M C Road, Thiruvalla
0469 2602221
Kollam | Kottayam
Thodupuzha | Thrissur

Pulimoottil
SILKS

Printed and Published by Fr. Thomas Kodinattukunnel, Published from Marygiri, Archbishop's House, Tiruvalla, Kerala
and Printed at Mangalam Web Media, Kottayam, Kerala, Chief Editor : Rev. Dr. Isaac Parappallil